



میاں بیوی ایک دوسرے

دل چیتیرے کا

پہلی بار
شیخ عمرو بن عبدالمعزم سلیم

ترجمہ
ابوالقاسم فاطمہ محمد حماد

تقدیم و نظر ثانی

ابو محمد حافظ عبدالتبارک حماد

تحقیق و تصحیح

حافظ مدیم ظہیر

مکتبہ اسلامیہ

www.irepub.com

میاں بیوی ایک دوسرے

کا

دل کی جیتی

ہی

شیخ عمرو بن عبد المنعم سلیم

ترجمہ

ابوالقاسم قطب محمد حماد

تقدیم و نظر ثانی

ابو محمد حافظ عبد الستار الحماد

تحقیق و تصحیح

حافظ ندیم ظہیر



مکمل شہ اسلام

جملہ حقوق بحق ناشر محفوظ ہیں



ناشر..... مجبوریہ روزنامہ

اشاعت..... اگست 2011ء

قیمت.....



مکتبہ اسلامیہ



بالمقابل رحمان مارکیٹ قرنی سڑیٹ اردو بازار لاہور۔ پاکستان فون: 042-37244973

بیسمنٹ سمت بینک بالمقابل شیل پٹرول پمپ کوٹوالی روڈ، فیصل آباد۔ پاکستان فون: 041-2631204, 2034256


















E-mail: maktabaislamiapk@gmail.com

www.ircpk.com www.ahlulhadeeth.net

فہرست

- 7 ----- تقدیم 
- 20 ----- مقدمہ 

مثالی خاوند

- 27 ----- مسلمان، اللہ تعالیٰ کی فرمانبرداری پر ثابت قدم 
- 31 ----- سنت نبویؐ پر ثابت قدم 
- 34 ----- حسن اخلاق کا مالک 
- 36 ----- اپنی بیوی کے ساتھ عدل و انصاف سے کام لینے والا اور... 
- 40 ----- اپنی رفیقہ حیات کے راز کو راز رکھتا ہے 
- 42 ----- اپنی بیوی کی طرف سے عذر کی تلاش میں رہتا ہے،... 
- حقیقت پسند ہوتا ہے، وہ یہ مطالبہ نہیں کرتا کہ اس کی رفیقہ حیات 
- 44 ----- ہر لحاظ سے نمونہ ہو 
- 47 ----- عورت کے ظاہری سراپا سے زیادہ اس کے باطن پر توجہ مرکوز رکھتا ہے۔ 
- 49 ----- اپنی رفیقہ حیات کو نیکی کی ترغیب دیتا رہتا ہے۔ 
- 50 ----- ایک مضبوط پناہ گاہ، مشکلات و مصائب میں عورت جس کا سہارا لے سکے۔ 
- 52 ----- اپنی شریک حیات کے ساتھ نرم خوئی سے پیش آتا ہے... 
- 54 ----- اپنی رفیقہ حیات کو تعلیم دیتا اور ادب سکھاتا ہے،... 
- اپنی صفائی ستھرائی، خوشبو اور لباس و پوشاک میں خوش ذوقی کا 
- 56 ----- خاص اہتمام کرتا ہے 
- 58 ----- اپنی شریک حیات کا خرچہ بطریق احسن اٹھاتا ہے 
- 60 ----- اپنی رفیقہ حیات کے معاملے میں انتہائی غیرت مند ہوتا ہے 

- 62 ————— اپنی رفیقہ حیات کی تکریم کرتا ہے، اسے ذلیل و رسوا نہیں کرتا، ...
- 70 ————— پر اعتماد، میدان عمل میں کامیاب
- 72 ————— اپنے وقت کی تقسیم و ترتیب میں ماہر
- گھر میں بیوی کا ہاتھ بٹاتا ہے اور ذمہ داریوں سے عہدہ برآ ہونے
- 73 ————— میں مدد دیتا ہے
- ایک حساس انسان، بیوی کے ساتھ پیش آنے کے ڈھنگ سے
- 76 ————— واقف
- 79 ————— عقل مند، سمجھدار، دانا اور دانش مندی میں برتر و فائق
- 80 ————— یقینی چیز پر عمل کرتا ہے ظن و تخمین کے چچھے نہیں لگتا
- 81 ————— اپنی رفیقہ حیات کی عزت کرتا ہے، اس پر ظلم و زیادتی نہیں کرتا










دلربا بیوی

- 83 ————— نیک اور دیندار
- 89 ————— اپنے خاوند کی زبردست اطاعت گزار
- 92 ————— خاوند کے مال اور اس کی عزت کی محافظ
- 95 ————— خاوند کا مال اس کی اجازت سے خرچ کرتی ہے
- خاوند کے گھر کی اس طرح پاسداری کرنے والی کہ گھر میں
- 98 ————— اس کی کوئی ناپسندیدہ شخصیت قدم نہ رکھنے پائے
- 102 ————— خاوند کی موجودگی کا لحاظ و خیال رکھنے والی
- 103 ————— پیکرِ محبت و مودت، مجسمِ رحمت و الفت
- گھر میں بہترین آرائش و زیبائش کے ساتھ، اور عمدہ خوشبو سے معطر
- 105 ————— ہو کر رہنے والی
- 110 ————— پاکدامن اور شریف

- 112 — اپنے خاوند کی شکر گزار رہتی ہے، ناشکری نہیں کرتی
- 115 — اللہ کا ذکر اور قرآن کی تلاوت کرنے والی
- 117 — اپنے شوہر کو اطاعت و فرمانبرداری اور نیکی کے کاموں پر ابھارنے والی -
- 121 — صبر و ایمان والی
- 123 — اجر و ثواب کی امیدوار، انا اللہ پڑھنے والی
- 128 — دل کی غمی اور سیر چشم
- گھر میں قرار پکڑنے والی، اپنی نگاہ کی حفاظت کرنے والی اور
- 130 — زیب و زینت کو مخفی رکھنے والی
- 134 — اپنے خاوند کی غیرت کو مد نظر رکھنے والی
- 136 — زر خیز، بکثرت بچے جننے والی
- 139 — بستر پر خاوند کی چاہت اور مراد کو پورا کرنے والی
- 141 — سمجھدار اور زیرک
- 142 — عقلمند و دانا
- 144 — اپنے گھر اور خاوند کو سنبھالنے والی
- 147 — غصے کے وقت اپنی زبان پر کٹرول رکھنے والی

چند مضامین جو مجھے پسند آئے

- 151 — میل جول کے راز اور میاں بیوی کی نفسیات
- 151 — ☆ پہلا راز
- 151 — ☆ دوسرا راز
- 152 — ☆ تیسرا راز
- 152 — ☆ چوتھا راز
- 152 — ☆ پانچواں راز

- 153 ----- ☆ چھٹا راز 
- 154 ----- میاں بیوی کے آپس کے میل جول میں تناقض 
- 155 ----- کچھ اخلاقی قواعد، جنہیں بعض لوگ ٹیسٹس کہتے ہیں 
- میاں بیوی کے تعلقات میں خرابی کیسے جنم لیتی ہے اور اس کا 
- 158 ----- علاج کیا ہے؟ 
- 159 - نفسیاتی محرک ان مسائل کے اسباب میں سے ایک اہم سبب ہے ... 
- 163 ----- میاں بیوی کے آپس میں سلوک کے لیے نصیحتیں 
- یہاں پانچ نصیحتیں بیان کی جاتی ہیں جو میاں بیوی کے میل جول 
- 164 ----- میں بہت اہم ہیں 

تقدیم

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ
الْمُرْسَلِيْنَ مُحَمَّدٍ وَاٰلِهِ وَاَصْحَابِهِ اَجْمَعِيْنَ وَمَنْ تَبِعَهُمْ بِاِحْسَانٍ
إِلَى يَوْمِ الدِّينِ وَبَعْدُ!

دین اسلام اعتدال کی تعلیم دیتا ہے، اس کے تمام احکام افراط و تفریط سے پاک، انسانی فطری تقاضوں کے عین مطابق اور حد سے تجاوز کی ممانعت پر قائم ہیں، یہی وجہ ہے کہ جب انسان کو ناجائز شہوت رانی سے سختی کے ساتھ منع کیا گیا ہے تو اس کے فطری جذبات و خواہشات کی رعایت کرتے ہوئے اس کا کوئی جائز اور صحیح طریقہ بھی بتایا گیا ہے۔ اس کے علاوہ بقائے نس کا عقلی اور شرعی تقاضا بھی یہی ہے کہ کچھ حدود و شرائط کی پاسداری کرتے ہوئے مردوزن کے اختلاط کی کوئی تجویز کی جائے، قرآن و سنت نے اس تجویز کو نکاح کی شکل میں ہمارے سامنے رکھا ہے۔ نکاح ایک مقدس رشتہ ہونے کے ساتھ ساتھ انسان کی جنسی تسکین اور اس کی فطری خواہشات کی تکمیل کا ایک مہذب طریقہ بھی ہے۔ اللہ تعالیٰ نے مردوزن کی اس ضرورت کو پورا کرنے کے لیے حکم دیا ہے:

﴿فَأَنْكِحُوا مَا طَابَ لَكُمْ مِنَ النِّسَاءِ مَثَلِيٌّ وَرُبَّمَا ۙ﴾

”عورتوں میں سے جو بھی تمہیں اچھی لگیں، دو دو، تین تین اور چار چار سے تم نکاح کرلو۔“

رسول اللہ ﷺ نے امت کے نوجوانوں کو اس سلسلہ میں زبردست ترغیب دلائی ہے، آپ ﷺ نے فرمایا:

”اے نوجوانو! تم میں سے جو نکاح کی استطاعت رکھے، وہ نکاح کرے، اس لیے کہ نکاح آنکھوں کو نیچا کرتا اور شرمگاہ کو محفوظ رکھتا ہے اور جو شخص اس کی استطاعت نہ رکھتا ہو وہ روزے رکھے کیونکہ روزہ اس کی خواہش نفس کو ختم کر

دے گا۔ ❁

اس طرح رہبر امت نے نوجوانوں کے فطری جذبات کو شاندار طریقہ سے محفوظ کیا اور ان کی عفت و عصمت اور شرم و حیا کی حفاظت کے لیے بہترین علاج تجویز فرمایا ہے۔ ہم مسلمان نکاح اس لیے نہیں کرتے ہیں کہ یہ کوئی ہماری ملکی روایت ہے یا ہماری برادری کا کوئی رواج ہے بلکہ ہم اس فریضہ کو اس لیے سرانجام دیتے ہیں کہ یہ تمام انبیاء علیہم السلام کا طریقہ اور ان کی سنت ہے۔ ارشاد باری تعالیٰ ہے:

﴿وَلَقَدْ أَرْسَلْنَا رُسُلًا مِّن قَبْلِكَ وَجَعَلْنَا لَهُمُ أَزْوَاجًا وَذُرِّيَّةً ۝﴾ ❁

”ہم نے آپ سے پہلے بہت سے رسول بھیجے ہیں، ان تمام کو ہم نے بیوی بچوں والا بنایا تھا۔“

اس طرح انبیاء کرام لوگوں کے لیے بہترین نمونہ تھے اور ان کا طرز عمل بہترین اسوۂ حسنہ تھا، لہذا انہوں نے خود بھی بکثرت شادیاں کیں اور امت کو بھی اس مضبوط حصار میں آنے کی وصیت فرمائی۔

بہر حال نکاح انسان کو بدکاری، بے حیائی، جنسی آلودگی اور شیطانی وساوس سے محفوظ رکھتا ہے، طرفین میں مودت و محبت، راحت و سکون اور ان کے دین کی تکمیل کا ذریعہ اور دو خاندانوں میں قربت، محبت اور اتحاد و اتفاق کا ضامن ہے، یہی وجہ ہے کہ اللہ تعالیٰ نے اسے اپنی پہچان کی نشانی قرار دیا ہے۔ چنانچہ فرمان باری تعالیٰ ہے:

﴿وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً ۝﴾ ❁

”اللہ تعالیٰ کی نشانیوں میں سے ایک یہ ہے کہ اس نے تمہاری ہی جنس سے تمہاری بیویاں پیدا کیں تاکہ تم ان کے ذریعے سکون و اطمینان حاصل کرو پھر اس نے تمہارے درمیان محبت و رحمت پیدا کر دی۔“

دوسرے مقام پر اللہ تعالیٰ نے اس رشتہ ازدواج کو ایک نعمت قرار دیا ہے۔ ارشاد باری تعالیٰ ہے:

﴿ وَهُوَ الَّذِي خَلَقَ مِنَ الْمَاءِ بَشَرًا فَجَعَلَهُ نَسَبًا وَصِهْرًا ﴾ ❁

”وہی ہے جس نے پانی سے انسان کو پیدا کیا پھر اس سے نسب و سرال کا سلسلہ چلایا۔“

چنانچہ ہم دیکھتے ہیں کہ جب ہمارے ہاں کوئی بیٹی بہو بن کر آتی ہے تو اس سے نسبی رشتہ داری مستحکم ہوتی ہے اور جب ہماری کوئی بیٹی دوسروں کے ہاں بہو بن کر جاتی ہے تو اس کے ذریعے سسرالی رشتہ مضبوط ہوتا ہے۔ پھر ان دونوں قسم کی رشتہ داریوں کے باہمی تعلقات سے پورا معاشرہ جڑ جاتا ہے اور ایک ہی جیسا تمدن وجود میں آتا ہے۔ یہ نکاح کی برکات ہیں کہ اس کے ذریعے ایک اجنبی اپنا اور ایک بیگانہ بیگانہ بن جاتا ہے، اسی تعلق کی بنیاد پر ایک مرد کسی کا باپ اور کسی کا بیٹا بنتا ہے، کسی کا دادا اور کسی کا پوتا ہوتا ہے، کسی کا ماموں اور کسی کا چچا بن جاتا ہے، کسی کا بھائی اور کسی کا بہنوئی قرار پاتا ہے، اس تعلق کی بنیاد پر ایک عورت کسی کی ماں، کسی کی دادی، کسی کی نانی، کسی کی بیٹی، کسی کی بہن بنتی ہے۔ گویا تمام تعلقات نکاح کی پیداوار ہیں، انہی تعلقات سے انسان مہر و محبت، الفت و مودت، ادب و تمیز، شرم و حیا، عفت و عصمت اور پاکبازی سیکھتا ہے، اگر نکاح کو ہٹا لیا جائے یا نکاح کی رسم تو ہو لیکن اس کے حقوق و آداب اور حدود و شرائط کا لحاظ نہ رکھا جائے تو اس سے جو معاشرہ تشکیل پائے گا، اس میں الفت و محبت، ہمدردی و غمگساری اور خوش خلقی کے بجائے ظلم و زیادتی، سرد مہری، بے شرمی اور بے حیائی کا دورہ دورہ ہوگا۔ اللہ تعالیٰ نے اس نکاح کے ذریعے ان تمام مذموم صفات کی روک تھام کی ہے۔

ارشاد باری تعالیٰ ہے:

﴿ يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً ۚ وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا ۝ ﴾ ❁

”اے لوگو! اپنے رب سے ڈرو، جس نے تم کو ایک جان سے پیدا کیا اور اس کی جنس سے اس کا جوڑا پیدا کیا پھر اس جوڑے کے ذریعے بہت سے مردوں

اور عورتوں کو پھیلایا۔ اس اللہ سے ڈرو جس کا واسطہ دے کر تم ایک دوسرے سے اپنا حق مانگتے ہو اور رشتوں کے حقوق کا لحاظ رکھو اللہ تعالیٰ تمہارا نگران ہے۔“

اس آیت کریمہ کو عقد نکاح کے موقع پر بھی پڑھا جاتا ہے تاکہ رشتہ نکاح کی یہ ذمہ داری اور غرض ذہن میں تازہ ہو جائے کہ یہ رشتہ تعلقات جوڑنے کے لیے قائم کیا جا رہا ہے، کاٹنے کے لیے نہیں اور یہ چھوٹا سا خاندان جو آج وجود میں آ رہا ہے یہ پہلی تجربہ گاہ ہے، اگر وہ اس چھوٹے سے کنبہ کا حق ادا نہ کر سکا تو خاندان، معاشرہ اور پوری انسانی دنیا کا حق بھی ادا نہیں کر سکے گا۔

اللہ تعالیٰ نے انسانوں کے بے شمار مصالح اور منافع کے حصول کے لیے نکاح مشروع فرمایا ہے، ان میں سے ایک یہ ہے کہ انسان اللہ تعالیٰ کا زمین میں خلیفہ ہے، اس بار خلافت کو اٹھانے کے لیے مضبوط، صالح اور بلند کردار کے حامل لوگوں کی ضرورت تھی جو صرف اور صرف شرعی نکاح سے ہی پیدا ہو سکتے ہیں۔ نکاح کے بغیر پیدا ہونے والے لوگ اس اعلیٰ منصب کے اہل نہیں ہو سکتے، لہذا صالح نسل کے بقا کے لیے نکاح بے حد ضروری ہے، یہی صالح نسل خلیفۃ اللہ بنے گی اور اپنے والدین کے لیے زینت اور ان کی آنکھوں کی ٹھنڈک ہو گی اور ان کے فوت ہو جانے کے بعد یہ ان کے لیے بہترین کمائی ثابت ہوگی، جب وہ ان کے لیے دعائے مغفرت کرے گی۔

بہر حال اسلامی شریعت کی یہ خوبی ہے کہ وہ انسان کی فطرت کے مطالبات کی نفی نہیں کرتی بلکہ ان کے حصول کے جائز ذرائع مہیا کرتی ہے۔ ہمارے رجحان کے مطابق نکاح کا سب سے بڑا فائدہ گناہ کی زندگی سے حفاظت اور جنسی خواہشات کی جائز ذریعے سے تکمیل ہے۔ نکاح کرتے وقت یہ مقصد پیش نظر رہنا چاہیے، اس کے علاوہ باقی فوائد خود بخود حاصل ہو جائیں گے، چنانچہ رسول اللہ ﷺ نے اس نکاح کو اپنی سنت قرار دیا ہے اور اس سے روگردانی کرنے والے سے اپنا تعلق ختم کرنے کا اعلان فرمایا۔ حدیث میں ہے کہ رسول اللہ ﷺ نے فرمایا:

”نکاح میرا طریقہ ہے اور جو شخص میرے طریقہ پر عمل نہیں کرتا اس کا مجھ سے تعلق نہیں۔“ ❁

”نکاح میرا طریقہ ہے“ اس کا مطلب یہ ہے کہ بیوی بچوں والی زندگی بسر کرنا اسلام کا ایک اہم اصول ہے جبکہ یہود و نصاریٰ اور ہندوؤں کا یہ طریقہ ہے کہ ان کے ہاں غیر شادی شدہ زندگی گزارنا اور بزرگم خویش ریاضت و عبادت میں مشغول رہنا قابل تعریف خیال کیا جاتا ہے۔ نکاح کا ایک روحانی فائدہ یہ بھی ہے کہ اولاد کی صحیح تربیت کر کے انہیں اسلامی معاشرہ کے مفید ارکان بنایا جاسکتا ہے۔ نکاح کے سلسلہ میں رسول اللہ ﷺ کا درج ذیل ارشاد گرامی بھی ایک سنگ میل کی حیثیت رکھتا ہے۔ حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا:

”آپس میں محبت رکھنے والوں کے لیے نکاح جیسی کوئی چیز نہیں دیکھی گئی۔“ ❁

اس کا مطلب یہ ہے کہ دو خاندانوں میں اگر دوستانہ تعلقات ہوں تو انہیں قائم رکھنے اور مضبوط رکھنے کے لیے ایک دوسرے سے رشتہ لینا دینا چاہیے نیز کسی مرد اور عورت کا ایک دوسرے کی طرف میلان ہو جائے تو ناجائز تعلقات قائم کرنے کے بجائے نکاح کا جائز تعلق قائم کر لینا بہتر ہے۔ اس سے محبت و الفت میں پختگی اور اضافہ ہوگا تاہم اس میں نکاح کی شرائط یعنی عورت کے سر پرست کی اجازت، حق مہر، ایجاب و قبول اور گواہوں کی موجودگی وغیرہ کا پایا جانا بھی ضروری ہے۔ بہر صورت نکاح باہمی محبت و الفت کا موثر ترین ذریعہ ہے اور نکاح انسان کے لیے باعث راحت و سکون ہے۔ اس کے علاوہ انسان میں شرم و حیا پیدا کرتا ہے اور آدمی کو بدکاری سے بچاتا ہے۔ میاں بیوی کے تعلق میں یہ ضروری تھا کہ کسی ایک کو سربراہی کا درجہ دیا جائے اور اس حساب سے اس پر ذمہ داریاں بھی ڈالی جائیں، ظاہر ہے کہ فطری برتری کے اعتبار سے اس منصب کے لیے شوہر ہی زیادہ موزوں تھا۔ چنانچہ شریعت میں گھر کا سربراہ مرد ہی کو قرار دیا گیا ہے اور بڑی ذمہ داریاں اسی پر ڈالی گئی ہیں۔ ارشاد باری تعالیٰ ہے:

﴿الَّذِينَ آمَنُوا عَلَى النِّسَاءِ﴾ ”مرد، عورتوں کے سربراہ اور ذمہ دار ہیں۔“ ❁

اس سلسلہ میں عورتوں کو حکم دیا گیا ہے کہ وہ گھر کے سربراہ اور ذمہ دار نیز سرتاج کی حیثیت سے شوہر کی بات مانیں اور بیوی ہونے کی حیثیت سے جو مخصوص خانگی ذمہ داریاں ہیں۔ ان کی ادائیگی میں کوتاہی نہ کریں چنانچہ انہیں کہا گیا:

﴿فَالصَّالِحَاتُ قَانِتَاتٌ حَافِظَاتٌ لِّلْغَيْبِ بِمَا حَفِظَ اللَّهُ﴾ ❁

”نیک بیویاں، اپنے شوہروں کی فرمانبردار ہوتی ہیں اور شوہر کی عدم موجودگی میں بھی اس کی عزت و آبرو کی حفاظت کرتی ہیں۔“

لیکن اس سربراہی کا قطعاً مطلب یہ نہیں ہے کہ وہ اپنی اس سربراہی کو اللہ کے مواخذہ اور محاسبہ سے بے پروا ہو کر عورتوں پر استعمال کریں، وہ اس معاملہ میں اللہ سے ڈریں چنانچہ رسول اللہ ﷺ کا ارشاد گرامی ہے: ”لوگو! اپنی بیویوں کے بارے میں اللہ تعالیٰ سے ڈرو، تم نے ان کو اللہ کی امان کے ساتھ اپنے عقد میں لیا ہے۔“ ❁

اس کا مطلب یہ ہے کہ اگر کوئی عورت کسی کی بیوی بنتی ہے تو اسے اللہ کی امان اور پناہ حاصل ہو جاتی ہے۔ اگر شوہر ان کے ساتھ ظلم و زیادتی کرے گا تو اللہ کی دی ہوئی امان کو توڑے گا اور اس کے ہاں وہ مجرم ٹھہرے گا۔ رسول اللہ ﷺ کا یہ جملہ عورتوں کے لیے کتنا بڑا شرف ہے اور اس میں ان کے سربراہ شوہروں کو کتنی سخت وارنگ ہے، بیویوں کے ساتھ اچھا برتاؤ کمال ایمان کی علامت ہے جیسا کہ رسول اللہ ﷺ نے فرمایا:

”مسلمانوں میں اس آدمی کا ایمان زیادہ کامل ہے جس کا اخلاقی برتاؤ سب کے ساتھ بہت اچھا ہو اور خاص کر اپنی بیوی کے ساتھ جس کا رویہ انتہائی لطف و محبت کا ہو۔“ ❁

آدمی کے اچھے یا بُرے ہونے کا معیار اور نشانی یہ ہے کہ اس کا اہل خانہ کے ساتھ برتاؤ کس طرح کا ہے؟ اگر وہ اپنی بیوی کے ساتھ اچھا سلوک کرتا ہے تو اس کا معنی یہ ہے کہ وہ دوسرے لوگوں کے حق میں بھی اچھا ہے۔ رسول اللہ ﷺ نے اس ہدایت کو زیادہ مؤثر بنانے کے لیے خود اپنی مثال پیش فرمائی کہ اللہ کے فضل سے اپنی بیویوں کے ساتھ اچھا برتاؤ کرتا ہوں چنانچہ حضرت عائشہ رضی اللہ عنہا بیان کرتی ہیں کہ رسول اللہ ﷺ نے فرمایا: ”وہ آدمی تم میں سے اچھا ہے جو اپنی بیوی کے ساتھ اچھا سلوک کرتا ہے اور میں اپنی بیویوں کے لیے بہت اچھا ہوں۔“ ❁

❁ ۴/ النساء: ۳۴۔ ❁ مسلم، الحج: ۲۹۵۰۔

❁ جامع ترمذی، الایمان: ۲۶۱۲۔ ❁ ترمذی، المناقب: ۳۸۹۵۔

واقعہ یہ ہے کہ رسول اللہ ﷺ کا اپنی بیویوں کے ساتھ برتاؤ انتہائی دلجوئی اور دلداری کا تھا جس کی ایک دو مثالیں پیش خدمت ہیں۔

(۱)۔ حضرت عائشہ رضی اللہ عنہا سے روایت ہے کہ میں ایک سفر میں رسول اللہ ﷺ کے ہمراہ تھی، ہمارا پیدل دوڑ میں مقابلہ ہوا تو میں جیت گئی اور آگے نکل گئی۔ اس کے بعد ایک دوسرے موقع پر جب میرا جسم بھاری ہو چکا تھا، پھر ایک مرتبہ دوڑ میں ہمارا مقابلہ ہوا تو آپ جیت گئے اور آگے نکل گئے اس وقت آپ نے فرمایا: ”یہ تمہاری اس جیت کا جواب ہو گیا۔“ ❁

اس سے معلوم ہوا کہ رسول اللہ ﷺ کا گھریلو زندگی میں انداز انتہائی ملائمت اور الفت بھرا ہوتا تھا، بلاشبہ بیویوں کے ساتھ حسن معاشرت اور ان کا دل خوش کرنے کی یہ ایک اعلیٰ مثال ہے اور اس میں ان لوگوں کے لیے خاص سبق ہے جن کے نزدیک دین میں اس طرح کی تفریحات کے لیے کوئی جگہ نہیں۔ گھر میں ہر وقت سنجیدگی طاری کیے رکھنا درست نہیں بلکہ بیوی بچوں سے مناسب مزاح اور ان کا دل خوش کرنے کی کوشش کسی کی بزرگی کے منافی نہیں ہے۔ واضح رہے کہ یہ ایک سفر کا واقعہ ہے، اس وقت رسول اللہ ﷺ نے صحابہ کرام سے فرمایا کہ تم لوگ آگے نکل جاؤ، اس کے بعد دوسرے دوڑ کا مقابلہ ہوا۔ ❁

حضرت عائشہ رضی اللہ عنہا کو جب رسول اللہ ﷺ کی خدمت کا شرف حاصل ہوا تو وہ کم سن تھیں۔ آپ ان کی کم سنی کا خیال کرتے ہوئے ان کو دل لگی کے مواقع فراہم کرتے تھے جیسا کہ درج ذیل حدیث سے بھی ظاہر ہوتا ہے۔

(۲)۔ حضرت عائشہ رضی اللہ عنہا کا ہی بیان ہے کہ اللہ کی قسم! میں نے یہ منظر بھی دیکھا ہے کہ ایک روز حبشی لوگ مسجد میں نیزہ بازی کے جہادی کرتب کر رہے تھے۔ رسول اللہ ﷺ نے مجھے ان کا کھیل دکھانے کے لیے میرے لیے اپنی چادر کا پردہ کیا اور میرے حجرے کے دروازے پر کھڑے ہو گئے، میں آپ کے کندھے اور کان کے درمیان سے، ان کا کھیل دیکھتی رہی آپ میری وجہ سے مسلسل کھڑے رہے۔ یہاں تک کہ میرا جی بھر گیا اور میں خود ہی لوٹ آئی۔

آپ فرماتی ہیں کہ تم اندازہ کرو کہ ایک نو عمر اور کھیل کود سے دلچسپی رکھنے والی کا کیا مقام

❁ ابو داؤد، الجہاد: ۲۵۷۸۔

❁ مسند امام احمد، ج ۶، ص: ۳۹۔

تھا؟ ❁ یہ واقعہ بھی بیویوں کے ساتھ رسول اللہ ﷺ کی حسن معاشرت اور ان کی دلجوئی اور دلداری کی اعلیٰ مثال ہے اور اس میں صوفی مزاج لوگوں کے لیے بڑا سبق ہے۔

ہمارے ہاں معمولی بات پر بیوی کو زد و کوب کرنے کا عام رواج ہے، ایسے سخت گیر حضرات کو معلوم ہونا چاہیے کہ رسول اللہ ﷺ کو جب اس قسم کی مار پیٹ کے متعلق علم ہوا تو آپ نے فرمایا: ”ہمارے ہاں عورتیں بہت زیادہ آئی ہیں جو اپنے شوہروں کی شکایت کرتی ہیں ایسے لوگ کوئی اچھے آدمی نہیں ہیں۔“ ❁

حضرت عائشہ رضی اللہ عنہا سے روایت ہے، آپ نے فرمایا کہ رسول اللہ ﷺ نے نہ اپنی کسی لونڈی غلام کو مارا نہ کبھی اپنی بیوی کو زد و کوب کیا۔ بلکہ آپ نے تو اپنے ہاتھ سے کسی کو بھی نہیں مارا۔ ❁

ان احادیث سے معلوم ہوتا ہے کہ جہاں تک ممکن ہو اپنی رفیقہ حیات، بچوں اور نوکروں کو جسمانی سزا دینے سے اجتناب کرنا چاہیے۔ اگر کوئی خاوند ظلم کرے گا، حد سے تجاوز کر کے بلاوجہ اپنی شریکۂ حیات کو مارے پیٹے گا تو وہ ظالم ہے جس کا اسے قیامت کے دن حساب دینا پڑے گا۔ بیوی کا ساتھ چونکہ زندگی کا ساتھ ہے، اس چیز کو مد نظر رکھتے ہوئے صنف نازک پر ناجائز سختی نہیں کرنی چاہیے بلکہ جائز سختی سے بھی گریز کیا جائے تو بہتر ہوگا، لیکن بعض اوقات پھول کی مہک سے خود کو معطر کرنے کے لیے کانٹوں سے واسطہ پڑ جاتا ہے، یا شہد سے لطف اندوز ہونے سے پہلے زہریلے ڈنگ اپنے نرم و نازک جسم میں پیوست کرنا پڑیں یا گوشت کھانے کے لیے سخت ترین ہڈی سے نبرد آزما ہونا پڑے تو ایک مثالی خاوند کو کیا کردار ادا کرنا چاہیے۔ اس سلسلہ میں ہم اسوۂ نبوی اور سیرت صحابہ سے ایک ایک مثال پیش کرتے ہیں۔

(۱)۔ ایک دفعہ رسول اللہ ﷺ نے ازواج مطہرات کے اخراجات کے متعلق بے جا مطالبات کی وجہ سے ایک مہینہ تک علیحدہ رہنے کی قسم اٹھالی چنانچہ آپ ایک بالا خانے میں تشریف لے گئے تو وہاں یہ آیات نازل ہوئیں۔

﴿يَا أَيُّهَا النَّبِيُّ قُلْ لِأَزْوَاجِكَ إِن كُنْتُنَّ تُرِدْنَ الْحَيَاةَ الدُّنْيَا وَزِينَتَهَا

❁ بخاری، النکاح: ۵۱۹۰۔ ❁ ابو داؤد، النکاح: ۲۱۴۶۔

❁ ابن ماجہ، النکاح: ۱۹۸۴۔

فَتَعَالَيْنَ أُمِّيَّتًا وَاسْرَخْنَ سَرَّاحًا حَمِيلاً ۝ وَإِنْ كُنْتُمْ تُرِيدُونَ اللَّهَ
وَرَسُولَهُ وَالذَّارَ الْآخِرَةَ فَإِنَّ اللَّهَ أَعَدَّ لِلْحَنِيفِينَ مِنْكُمْ أَجْرًا عَظِيمًا ﴿۱۰﴾

”اے نبی! اپنی ازواج سے کہہ دیں، اگر تم دنیا کی زندگی اور اس کی زینت ہی
چاہتی ہو تو آؤ میں تمہیں کچھ دے دلا کر بھلے طریقے سے رخصت کر دوں اور
اگر تم اللہ اس کا رسول اور دیرِ آخرت چاہتی ہو تو اللہ تعالیٰ نے تم میں سے نیکو کار
خواتین کے لیے بہت اجر تیار کر رکھا ہے۔“

اس خاموش احتجاج کا یہ فائدہ ہوا کہ جب آپ انتیس دن کے بعد بالا خانہ سے نیچے
آئے تو آپ نے پہلے حضرت عائشہ رضی اللہ عنہا سے فرمایا: ”میں تمہارے سامنے ایک بات پیش کرنا
چاہتا ہوں اور میں پسند کرتا ہوں کہ تجھے اپنے والدین سے مشورہ کیے بغیر جلد بازی نہیں کرنی
چاہیے۔“ انہوں نے عرض کیا یا رسول اللہ! وہ کیا بات ہے؟ آپ نے مذکورہ بالا آیات پڑھ کر سنا
دیں تو انہوں نے عرض کیا۔ یا رسول اللہ! کیا میں آپ کے بارے میں اپنے والدین سے مشورہ
کروں نہیں، ایسا نہیں ہو سکتا، بلکہ میں اللہ اس کے رسول اور دیرِ آخرت کو اختیار کرتی ہوں۔ ﴿۱۰﴾
اگر کوئی خاوند کٹھن حالات میں اللہ کی مدد کا طالب ہے تو اسے خود کو رسول اللہ ﷺ
کی سیرت کے مطابق ڈھال لینا چاہیے۔

(۲)۔ رسول اللہ ﷺ ایک مرتبہ اپنی لخت جگر سیدہ فاطمہ رضی اللہ عنہا کے گھر تشریف لے گئے تو
حضرت علی رضی اللہ عنہ کو وہاں موجود نہ پایا۔ آپ نے دریافت فرمایا: ”وہ کہاں ہیں؟“ حضرت
فاطمہ رضی اللہ عنہا نے عرض کیا، میری ان سے کچھ چپقلش ہو گئی تھی، اس لیے وہ ناراض ہو کر باہر چلے گئے
ہیں اور میرے پاس انہوں نے دو پہر نہیں گزاری۔ آپ نے کسی سے کہا جاؤ، دیکھو وہ کہاں
ہے؟ اس نے بتایا کہ وہ مسجد میں لیٹے ہوئے ہیں۔ رسول اللہ ﷺ خود مسجد میں گئے، دیکھا
کہ حضرت علی رضی اللہ عنہ وہاں لیٹے ہوئے تھے اور پہلو پر چادر اترنے کی وجہ سے مٹی لگی ہوئی تھی۔
رسول اللہ ﷺ جسم پر لگی ہوئی مٹی صاف کرنے لگے اور فرمایا: ”اے ابو تراب اٹھو، اے
ابو تراب اٹھو۔“ ﴿۱۰﴾ حضرت علی رضی اللہ عنہ کو یہ کنیت بہت پسند تھی اور اس سے بہت خوش ہوتے

تھے کیونکہ اس کنیت سے انہیں رسول اللہ ﷺ نے پکارا تھا۔ ❁

ان احادیث سے یہ معلوم ہوا کہ کسی اختلاف یا ناراضگی کے موقع پر بیوی کو زرد کو ب کرنے کے بجائے خاموش احتجاج بہت کام دیتا ہے۔ یہ بھی معلوم ہوا کہ رسول اللہ ﷺ کے عہد مبارک میں ایسے موقع پر بیوی کو گھر سے نکالنے کے بجائے ”تہر درویش برجان درویش“ کے مصداق خاوند ہی مسجد میں ڈیرے ڈال لیتا، وہ کسی ہوٹل، ریسٹورنٹ یا کلب خانہ میں نہیں جاتا تھا۔ اس کے برعکس اگر بیوی ناراض ہو جاتی تو وہ کیا کرتی اس کے متعلق ہم صرف ایک مثال پیش کرتے ہیں۔ حضرت عائشہ رضی اللہ عنہا بیان کرتی ہیں کہ ایک مرتبہ رسول اللہ ﷺ نے مجھے فرمایا: ”اے عائشہ! جب تم مجھ سے خوش ہوتی ہو تو مجھے پتہ چل جاتا ہے اور اسی طرح جب تم مجھ سے ناراض ہوتی ہو تب بھی مجھے معلوم ہو جاتا ہے۔“ میں نے عرض کیا کہ آپ یہ کیسے پہچانتے ہیں؟ آپ نے فرمایا: ”جب تم مجھ سے راضی ہوتی ہو تو تم کہتی ہو ”محمد (ﷺ) کے رب کی قسم!“ اور جب تم مجھ سے ناراض ہوتی ہو تو کہتی ہو ابراہیم علیہ السلام کے رب کی قسم! حضرت عائشہ رضی اللہ عنہا فرماتی ہیں۔ میں نے عرض کیا یا رسول اللہ! اللہ کی قسم بالکل ٹھیک ہے، میں صرف آپ کا نام ہی چھوڑتی ہوں۔ ❁

نیک سیرت بیوی کو چاہیے کہ خاوند سے ناراضگی کے وقت تعلقات اور بات چیت ختم کرنے کے بجائے وہ یہی طرز عمل اختیار کرے جو صدیقہ کائنات حضرت عائشہ رضی اللہ عنہا کی سیرت طیبہ سے ہمیں ملتا ہے۔

خلاصہ کلام یہ ہے کہ رسول اللہ ﷺ نے میاں بیوی کے باہمی حقوق اور ذمہ داریوں کے متعلق جو ہدایات دی ہیں ان کا خاص مقصد یہی ہے کہ یہ تعلق میاں بیوی دونوں کے لیے زیادہ سے زیادہ خوش گوار اور مسرت و راحت کا باعث ہو، اس سلسلہ میں آپ کی تعلیمات کا حاصل یہ ہے۔

بیوی کو چاہیے کہ اپنے شوہر کو اپنے لیے سب سے بالاتر خیال کرے، اس کی وفادار اور فرمانبردار ہے، اس کی خیر خواہی اور رضا جوئی میں کمی نہ کرے، اپنی دنیا اور آخرت کی بھلائی کو خاوند کی خوشی سے وابستہ سمجھے۔ اور شوہر کو چاہیے کہ وہ بیوی کو اللہ تعالیٰ کی عطا کردہ نعمت کا خیال کرے، اس کی قدر اور اس سے محبت کرے، اگر اس سے غلطی ہو جائے تو چشم پوشی سے کام

لے، صبر و تحمل اور دلنش مندی سے اس کی اصلاح کے لیے کوشاں رہے، اپنی استطاعت کی حد تک اس کی ضروریات کا خیال رکھے، اس کی راحت رسانی اور دلجوئی کے لیے بھرپور کوشش کرے۔ اگر میاں بیوی ان ہدایات پر عمل کریں گے تو یہ گھر ان کے لیے جنت کی نظیر بن جائے گا بصورت دیگر یہ گھر ایک جہنم زار ہوگا خواہ اس میں کتنی ہی سہولیات کیوں نہ ہوں۔

کچھ اس کتاب کے بارے میں:

بیوی خاوند کے تعلقات کو خوشگوار کیونکر بنایا جاسکتا ہے؟ اس موضوع پر یہ کتاب انتہائی بیش بہا اور معلومات افزا ہے لیکن عام طور پر اس موضوع پر لکھی گئی کتابوں کا اسلوب یہ ہوتا ہے کہ نیک بیوی کی خصوصیات کو اس مرد کے مطالعہ کے لیے پیش کیا جاتا ہے جو شادی کا خواہش مند ہوتا ہے اور نیک خاوند کی امتیازی صفات اس عورت کے مطالعہ کے لیے بیان کی جاتی ہیں جو رشتہ ازدواج میں منسلک ہونے کا ارادہ رکھتی ہے حالانکہ ضرورت اس امر کی ہے کہ عورت کو اس امر سے روشناس کرایا جائے کہ کس طرح وہ ایسی دلربا بیوی بن سکتی ہے جو صرف نیک ہی نہ ہو بلکہ اس کی ادائیں ایسی خوبصورت ہوں جن کے پیش نظر وہ خاوند کو اپنی زلف گرہ گیر کا اسیر بنا سکے اور خاوند کو یہ بات سکھائی جائے کہ وہ کس طرح ایک مسخور کن خاوند بن سکتا ہے جو اپنی بیوی سے حسن معاشرت اور اپنے خوبصورت طور و اطوار کی بنا پر اپنی رفیقہ حیات کے دل کا مالک بننے کی صلاحیت رکھ سکے۔

”الزوج الساحر والزوجة الساحرة“ کے نام سے یہ کتاب عربی زبان میں ہے، جسے عرب کے ایک مشہور ماہر نفسیات اور تجربہ کار عالم دین جناب پروفیسر ابو عبد الرحمن عمرو بن عبد المنعم سلیم نے ترتیب دیا ہے۔ مجھے یہ کتاب میرے بڑے بیٹے حافظ ابو القاسم محمد حماد سلمہ اللہ نے دکھائی کہ میں اس کا اردو میں ترجمہ کرنا چاہتا ہوں، میں نے اس کی ورق گردانی کے بعد یہ فیصلہ کیا کہ اس کا جلد از جلد ترجمہ ہونا چاہیے کیونکہ ہمارے معاشرہ کو اس کی اشد ضرورت ہے۔ برخوردار نے اپنی گھریلو، دعوتی، تدریسی مصروفیات کے باوجود چند دنوں میں اس کا ترجمہ کر دیا اور ترجمہ کرتے وقت ایسا انداز اختیار کیا کہ وہ طبع زاد تالیف معلوم ہوتی ہے۔ اللہ تعالیٰ اس کے علم، عمل میں برکت فرمائے۔ تحدیث نعمت کے طور پر کہتا ہوں کہ میری

رفیقہ حیات ام محمد جو اللہ تعالیٰ کو پیاری ہو چکی ہیں، انہوں نے میرے ساتھ تینتیس سال کا طویل عرصہ گزارا ہے، مجھے اس دوران ہاتھ اٹھانا تو درکنار آنکھ سے گھورنے یا زبان سے سخت ست کہنے کا بھی موقع نہیں دیا۔ زندگی میں صرف تین مرتبہ خاموش احتجاج کرنے کی ضرورت پیش آئی، بعد میں راز کھلا کہ میں خود ہی قصور وار تھا اگر یہ کتاب پہلے میرے ہاتھ لگ جاتی تو شاید خاموش احتجاج کی ضرورت بھی پیش نہ آتی بہر حال ”ماشاء اللہ کان و مالم یشالم یکن وکان امر اللہ قدرًا مقدورًا“

مؤلف نے کتاب کا آغاز دو سوالات سے کیا ہے جو حسب ذیل ہیں:

اے شوہر نامدار! کیا تجھے کبھی اس سوال نے بے چین نہیں کیا کہ میں ایک پرکشش خاوند کیسے بن سکتا ہوں جو اپنی بیوی کے لیے دل کو مسحور کر دے اور اس کے دل کو اس انداز سے برا بیچختہ کرے کہ وہ ہمیشہ اسی کی سوچ میں لگن رہے اور ہر وقت اسی پر فریفتہ اور اسی کی آتش شوق میں جلتی رہے۔

اے رفیقہ حیات! کیا تجھے کبھی اس سوال نے بے قرار نہیں کیا کہ میں کس طرح اپنے خاوند کے دل و دماغ کو اپنے قبضہ میں لے سکتی ہوں، اس کے جذبات کو اپنی سحر آفرینی میں جکڑ سکتی ہوں کہ ہر گھڑی، ہر لمحہ اور ہر جگہ اسے میں ہی دکھائی دوں اور وہ آتے جاتے، اٹھتے، بیٹھتے ہر وقت میرے معاملہ میں اللہ تعالیٰ سے ڈرتا رہے۔

پھر مؤلف نے ان سوالات کا کتاب کے مندرجات میں بھرپور جواب دیا ہے، انہوں نے اس کتاب کو تین حصوں میں تقسیم کیا ہے۔

پہلے حصے میں ان عمدہ صفات کو بیان کیا ہے، جن کے زیور سے آراستہ ہونا ایک مسحور کن خاوند کے لیے ضروری ہے اور دوسرے حصے میں ان اعلیٰ خصائل کا ذکر کیا ہے جو ایک دلربا بیوی کی زندگی کا جزو لاینفک ہونی چاہئیں تاکہ ان دونوں کی زندگی ایسی زندگی بن جائے جس سے پیار و محبت، والہانہ شوق اور وارفتگی و فریفتگی کے سوتے پھوٹتے ہوں جو راحت و سکون اور رحمت و مودت کا باعث ہوں، تیسرے حصے میں چند ایسے مضامین کا اضافہ کیا ہے جن کا کتاب کے موضوع سے بڑا گہرا تعلق ہے، ان مضامین کے عنوان حسب ذیل ہیں:

☆ میل جول کے راز اور میاں بیوی کی نفسیات

☆ میاں بیوی کے باہمی میل جول میں تناقض

☆ میاں بیوی کے تعلقات میں خرابی کیسے جنم لیتی ہے اور اس کا علاج کیا ہے؟

☆ کتاب کے آخر میں ازدواجی زندگی کو خوشگوار بنانے کے لیے بڑی عمدہ اور سبق آموز چھ نصیحتیں بیان کی ہیں، مؤلف نے میاں بیوی کے تعلقات اور ان کی اہمیت کو بایں الفاظ اُجاگر کیا ہے:

”میاں بیوی کا یہ تعلق بجلی کی دو تاروں کی طرح ہے، اس تعلق کو دونوں تاروں کی ضرورت ہے، دونوں تاریں ملیں گی تو ان میں محبت کی رو بہہ پڑے گی، جس سے اطمینان و سکون کی چمک پیدا ہوگی اور جذب و شوق اور فریفتگی کی حرارت آئے گی، پھر جب زوجین کے مابین یہ رشتہ مضبوط ہو جائے گا تو اس کی خشکی، تازگی میں بدل جائے گی۔“

بہر حال یہ کتاب میاں بیوی کے تعلقات کو گہرا کرنے اور انہیں خوشگوار بنانے کے لیے نسخہ کیمیا کی حیثیت رکھتی ہے۔ مکتبہ اسلامیہ نے حسب روایت اسے شایان شان انداز میں شائع کیا ہے۔ دعا ہے کہ اللہ تعالیٰ مکتبہ اسلامیہ کے مدیر جناب محمد سرور عاصم اور اس کے روح رواں جناب حافظ محمد عباد کو اپنے ہاں اجر عظیم عطا فرمائے۔ نیز میرے سمیت، مؤلف اور مترجم کی محنت کو ذخیرہ آخرت بنائے اور ہم سب کو جنت فردوس میں اکٹھا کر دے۔

”ایں دعا از من و از جملہ جہاں آمین باد“

طالب الدعوات

ابو محمد عبدالستار الحمد

مرکز الدراسات الاسلامیہ میاں چنوں

0300-4178626

یکم فروری 2011

27 صفر 1432 بروز منگل

بِسْمِ اللّٰهِ الرَّحْمٰنِ الرَّحِیْمِ

مقدمہ

إن الحمد لله نحمده ونستعينه ونعوذ به سبحانه من شرور
انفسنا ومن سيئات أعمالنا، من يهده الله فلا مضل له ومن
يضلل فلا هادي له وأشهد أن لا إله إلا الله وحده لا شريك
له وأشهد أن محمداً عبده ورسوله صلى الله عليه وعلى آله
وصحبه وسلم أما بعد:

اے شوہر نامدار!

کیا تجھے کبھی اس سوال نے بے چین نہیں کیا؟ کہ

میں ایک پرکشش خاوند کیسے بن سکتا ہوں جو اپنی بیوی کے دل کو مسحور کر دے، اس کے
جذبات کو ایسا برا بیچختہ کرے کہ وہ ہمیشہ اسی کی سوچ میں لگن رہے، ہر وقت اسی پر فریفتہ ہو اور
اسی کی چاہت کی آگ میں جلتی رہے۔

اور اے رفیقہ حیات!

کیا تجھے کبھی اس سوال نے بے قرار نہیں کیا؟ کہ

میں اپنے خاوند کے دل و دماغ کو کس طرح اپنے قبضے میں کر سکتی ہوں؟ اس کے
جذبات کو اپنی سحر آفرینی میں کیسے جکڑ سکتی ہوں؟ ایسا کیونکر ہو کہ اس کی محبت میرے لیے اس
طرح مضطرب و بے چین رہے کہ ہر گھڑی، ہر لمحہ اور ہر جگہ اسے میں ہی دکھائی دوں، اور آتے
جاتے، اٹھتے بیٹھتے ہر وقت میرے معاملے میں وہ اللہ سے ڈرتا رہے۔

محبت (Love)، احساسات و جذبات (Emotions)، اطمینان، پیار، فریفتگی،
چاہت اور دوسرے کے لیے وارفتگی، یہ سب چیزیں آج کل کے دور میں قصہ پارینہ بن چکی
ہیں، ان کی تو صرف یادیں ہی باقی رہ گئی ہیں، بلکہ اکثر اوقات تو یہ سب ایسے خواب ثابت
ہوتی ہیں جو شادی اور رخصتی کی صبح کو بیدار ہوتے ہی منتشر ہو جاتے ہیں۔

ازدواجی زندگی ایک مبارک بندھن ہے جس میں میاں بیوی ایک دوسرے کے ساتھ مضبوط اور پختہ بنیاد پر بندھے ہوتے ہیں اور وہ بنیاد اللہ کا کلام اور رسول اللہ ﷺ کی سنت ہے۔ تمام ادیان اور سماوی وغیر سماوی مذاہب میں اسے ایک پختہ میثاق کی حیثیت حاصل ہے۔ یہ پختہ میثاق جانبین سے مطالبہ کرتا ہے کہ وہ محبت و مودت، پہچان و شناسائی اور صبر و قربانی کا پیکر بن کر تعلق و رشتہ داری کے اس سانچے میں اپنے آپ کو ڈھال لیں۔ تاکہ اس تعلق کا شرہ خاندان تک پہنچے، خاندان سے برادری، برادری و قبیلے سے معاشرہ، معاشرے سے جہان حتیٰ کہ پوری انسانیت اس سے مستفید ہو۔ انسانیت کیا اس کا فائدہ تو حیوانات و جمادات تک بھی پہنچے گا۔

پتہ نہیں کیا وجہ ہے؟ میں نے دیکھا ہے اور بارہا دیکھا ہے کہ بہت سی وہ کتب جن میں اس انتہائی اہم موضوع کو زیر بحث لایا جاتا ہے ان میں زیادہ تر اسلوب یہ ہوتا ہے کہ نیک بیوی کی خصوصیات اس مرد کے مطالعہ کے لیے پیش کی جاتی ہیں جو شادی کا خواہش مند ہو اور نیک خاوند کی خصوصیات اس عورت کے مطالعہ کے لیے بیان کی جاتی ہیں جو رشتہ ازدواج میں منسلک ہونے کا ارادہ رکھتی ہو، حالانکہ ضرورت اس امر کی ہے کہ

عورت کو اس بات سے روشناس کروایا جائے کہ وہ کس طرح ایسی بیوی بن سکتی ہے جو صرف نیک ہی نہ ہو بلکہ مسکور کن ہو، جو اپنی خوبصورت عادات و خصائل سے اپنے خاوند کے دل و دماغ کو مسحور کر دے۔

صالح انسان وہ نہیں ہے جو صوم و صلوة اور باقی عبادات کی ادائیگی کا پابند ہو اور بس۔ اس لفظ کا معنی و مفہوم اس سے کہیں وسیع تر ہے۔ یہ لفظ میل جول، تعلق داری، اطاعت و فرمانبرداری اور نیکی و خیر خواہی کے تمام پہلوؤں کو اپنے اندر سمیٹے ہوئے ہے، جیسا کہ قدیم محاورہ ہے:

”الدين المعاملة“

یعنی دین داری کی صحیح پہچان معاملات سے ہوتی ہے۔

نبی اکرم ﷺ کی سنت اس کی مؤید اور اس کی بہت بڑی دلیل ہے۔

حضرت ابو ہریرہ رضی اللہ عنہ سے مروی ہے:

”ایک آدمی نے کہا یا رسول اللہ صلی اللہ علیہ وسلم! فلاں عورت کثرت سے نماز پڑھنے میں بہت مشہور ہے، لیکن وہ اپنی زبان سے دوسروں کو تکلیف دیتی ہے، آپ نے فرمایا وہ جہنمی ہے۔ اس نے کہا: یا رسول اللہ صلی اللہ علیہ وسلم! فلاں عورت (نظلی) نماز روزے کا اتنا اہتمام نہیں کرتی، صدقہ کرتی ہے تو پتھر کے چند ٹکڑوں کا، لیکن یہ ہے کہ وہ اپنے پڑوسیوں کو کبھی تکلیف نہیں دیتی۔ آپ صلی اللہ علیہ وسلم نے فرمایا کہ وہ جنتی ہے۔“ ❁

جی ہاں! ضرورت اس امر کی ہے کہ

آدمی کو سکھایا جائے کہ کس طرح وہ ایسا خاوند بن سکتا ہے جو نیک ہونے کے ساتھ ساتھ دل موہ لینے والا ہو، جو اپنی بیوی کے ساتھ حسن معاشرت اور خوبصورت طور و اطوار کی بنا پر اس کے دل کا مالک بننے کی صلاحیت رکھتا ہو۔

ابو الجہم اور معاویہ بن ابوسفیان کا شمار جلیل القدر صحابہ میں سے ہوتا تھا، لیکن فاطمہ بنت قیس کے لیے نبی اکرم صلی اللہ علیہ وسلم کا اشارہ یہ تھا کہ وہ ان دونوں کو چھوڑ کر اس سے شادی کر لے جو نسب میں ان دونوں سے کم تھے، یعنی اسامہ بن زید۔ وجہ یہ تھی کہ اسامہ بن زید کو نیکی و خیر خواہی، حسن معاشرت اور دینداری کا وافر حصہ ملا تھا۔

چنانچہ آپ نے فرمایا:

”معاویہ تو ایک خاکسار آدمی ہے، اس کے پاس کوئی روپیہ پیسہ نہیں۔ اور ابو الجہم عورتوں کو بہت مارتا ہے، لیکن اسامہ بن زید (اچھا آدمی ہے)۔“

اس پر فاطمہ نے ہاتھ کا اشارہ کرتے ہوئے کہا: اسامہ! اسامہ! گویا کہ وہ اسے اپنے لائق نہیں سمجھ رہیں۔

آپ صلی اللہ علیہ وسلم نے فاطمہ سے کہا:

”اللہ اور اس کے رسول کی فرمانبرداری تیرے لیے بہتر رہے گی۔“

❁ اسنادہ حسن، مسند احمد، ۲/۴۴۰، رقم: ۹۶۷۵؛ ادب المفرد للبخاری: ۱۱۹؛

کشف الاستار: ۱۹۰۲ و صحیحہ ابن حبان: ۵۷۶۴ والحاکم، ۴/۱۶۶۔

فاطمہ کہتی ہیں: پھر میں نے اسامہ سے ہی نکاح کیا اور نتیجتاً بہت خوش اور آسودہ رہی۔
 بہر حال حضرت فاطمہ بنت قیس فرماتی ہیں کہ میں اسامہ بن زید کی اچھی عادات، حسن
 معاشرت اور ہر پہلو سے زوجیت کے حقوق کو ملحوظ رکھنے کی بنا پر بہت خوش رہی۔
 جب کہ آج کل کے اعداد و شمار کے مطابق صورت حال یہ ہے کہ جوڑوں کی اکثریت
 ایسی ازدواجی زندگی بسر کر رہی ہے جو میل جول اور تعلقات میں اکتاہٹ، بے حسی، کاہلی اور
 سستی سے لبریز ہے۔

اس کی وجہ یہ ہے کہ میاں بیوی میں سے کوئی بھی اس بندھن کو خرابی کے ان اسباب
 سے بچانے کی فکر نہیں کرتا جو کسی نہ کسی مرحلے میں اسے خراب کرنے کا باعث بنتے ہیں۔ اکثر
 ایسا ہوتا ہے کہ ان دونوں میں سے کوئی بھی اس بات کا اہتمام نہیں کرتا کہ ابتدا سے ہی اپنے
 درمیان قائم ہونے والے اس تعلق کو تقویت دینے کی تگ و دو کرے اور ایسی صفات اپنا کر اس
 رشتے کو مضبوط کرے جنہیں دوسرا فریق پسند کرتا ہو۔

چنانچہ نتیجہ یہ نکلتا ہے کہ یہ تعلق اور رشتہ ٹھنڈا پڑ جاتا ہے بلکہ بعض پہلوؤں سے بد نما بن
 جاتا ہے، حالانکہ اس معزز و محترم رشتے کی نشاۃ انگیزی اور فروغ دونوں میں سے کسی کی طرف
 سے کسی طویل کدو کاوش اور جدوجہد کا محتاج نہیں ہوتا۔

پھر یہ ہوتا ہے کہ یہ ایسا رشتہ بن جاتا ہے جسے صرف مصلحت اور ضرورت کی بنا پر نبھایا جاتا
 ہے، پیار، محبت، مودت، رحمت اور یگانگت سے یہ کوسوں دور ہوتا ہے اور ایک دوسرے کے
 لیے وہ فریفتگی جس سے دلوں کو سکون ملتا ہے اور رشتے میں استقرار آتا ہے باقی نہیں رہتی۔

بیوی!

ظاہری آرائش و زیبائش کا کوئی اہتمام نہیں کرتی، چنانچہ خاوند اسے دیکھتا ہے تو ناگفتہ
 بہ لباس میں.....! اس کا نتیجہ یہ نکلتا ہے کہ وہ اپنی نگاہ کی لگام ڈھیلی چھوڑ دیتا ہے اور اس کی نظر
 انہیں دیکھتی ہے جنہیں دیکھنا اللہ نے حرام قرار دیا ہے۔ دوسری طرف بیوی کی قدر و قیمت اس کی

صحیح مسلم، کتاب الطلاق، باب المطلقۃ ثلاثاً لا نفقة لها، ح: ۱۴۸۰ (۳۷۱۲)؛

سنن الترمذی: ۱۱۳۵؛ سنن ابن ماجہ: ۱۸۶۹۔

نگاہ میں گر جاتی ہے اور بیوی کے معاملے میں وہ لاابالی پن کا شکار ہو جاتا ہے۔ بیوی بھی اس کے رویے کو محسوس کرتی ہے جس کی وجہ سے بیوی کے جذبات خاوند کے معاملے میں سرد پڑ جاتے ہیں۔

پھر یا تو زندگی کو زبردستی دھکیل کر گزارنا پڑتا ہے یا پھر کسی اور کی چاہت کے جذبات زندگی کی گاڑی کو دھکا لگاتے ہیں۔ العیاذ باللہ اور خاوند!

بیوی کے اپنے بارے میں احساسات کو محبت اور پیار کے دو بول اور تعریف و مدح کے چند کلمات کہہ کر تقویت دینے اور گرم رکھنے کی کوئی ضرورت محسوس نہیں کرتا جس کی وجہ سے بیوی عام روٹین کی ازدواجی زندگی، یعنی خدمت، کھانا پکانا اور دھلائی صفائی وغیرہ کی عادی ہو جاتی ہے اور زوجیت کے باقی حقوق کا خیال رکھنے کی اسے ضرورت محسوس نہیں ہوتی، جس سے میاں بیوی میں آہستہ آہستہ بددلی سرایت کرنے لگتی ہے۔

زوجین کے مابین زندگی کے تمام پہلوؤں میں یہی کچھ ہوتا ہے۔

حقیقت یہ ہے کہ میاں بیوی کا یہ تعلق بجلی کی دو تاروں کی طرح ہے۔

اس تعلق کو دونوں تاروں کی ضرورت ہے، دونوں تاریں ملیں گی تو اس میں محبت کی بجلی کی رو بہہ پڑے گی جس سے اطمینان و سکون کی چمک پیدا ہوگی اور جذب و شوق اور فریفتگی کی حرارت آئے گی، چنانچہ میاں بیوی کے مابین یہ رشتہ مضبوط ہو جائے گا، اس کی خشکی اور بیوست سرسبزی و تروتازگی میں بدل جائے گی۔

یہ صرف اس صورت میں ہو سکتا ہے کہ میاں بیوی میں سے ہر ایک ان عادات و صفات اور خصائل کے زیور سے اپنے آپ کو آراستہ کر لے جن سے پیراستہ اسے دوسرا دیکھنا چاہتا ہے، صرف یہی نہیں بلکہ اس کے بعد وہ اس پر ثابت قدم بھی رہے تاکہ دونوں کے درمیان چاہت و محبت کے جذبات روز افزوں رہیں، یہ ایک ایسی قوت بن جائے گی جو خاندان کے تمام افراد کو کامیابی و کامرانی اور اللہ وحدہ لا شریک کی عبادت کی طرف لے جائے گی۔

میرے محترم بھائی اور عزت مآب بہن!

یہ کتاب جو آپ کے ہاتھوں میں ہے اسے میں نے اس اسلوب پر ترتیب دیا ہے کہ میاں بیوی کے حقوق و فرائض اور ایک ایک خصلت، خوبی اور صفت کو علیحدہ علیحدہ بیان کیا ہے۔

میں نے پہلے ان عمدہ صفات کو بیان کیا ہے جن کے زیور سے آراستہ و پیراستہ ہونا ایک خاوند کے لیے ضروری ہے اور بعد میں ان اعلیٰ خصائل کا تذکرہ کیا ہے جو بیوی کی زندگی کا جز و لاینفک ہونی چاہئیں تاکہ ان دونوں کی زندگی ایسی زندگی بن جائے جس سے پیار و محبت، شوق و وارفتگی، فریفتگی و دیوانگی کے ایسے سوتے پھوٹیں جو اطمینان و سکون اور مودت و رحمت کا موجب بنیں۔

میں اللہ رب العزت کے مخلص و دعا گو ہوں کہ وہ اس محنت و کاوش کو مبارک بنا دے۔ اس سے میزان بھاری ہو اور ہر مطالعہ کرنے والے کے لیے مفید ہو، بیشک وہ پاک ذات ہے جو اس کا اختیار رکھتی ہے اور اس پر پوری طرح قادر ہے۔ والحمد لله رب العالمین

ابو عبدالرحمن عمرو عبدالمنعم سلیم

مثالی خاوند

مثالی خاوند

مسلمان، اللہ تعالیٰ کی فرمانبرداری پر ثابت قدم

صحت نکاح کی پہلی شرط اسلام ہے اور یہ نکاح کا ایسا رکن ہے جس کے بغیر نکاح ہوتا ہی نہیں، اللہ رب العزت فرماتے ہیں:

﴿وَلَا تَنْكِحُوا الْمُشْرِكِينَ حَتَّىٰ يُؤْمِنُوا وَلَعَبْدٌ مُّؤْمِنٌ خَيْرٌ مِّنْ مُّشْرِكٍ
وَلَوْ أُعْجِبَكُمْ﴾ ❁

”مشرکین جب تک مومن نہ بن جائیں ان سے نکاح مت کرو، ایک غلام مومن سے نکاح کرنا کسی مشرک سے نکاح کرنے سے بہتر ہے خواہ وہ مشرک تمہیں پسند ہی کیوں نہ ہو۔“

کسی کافر اور مشرک کے عقد میں کسی مسلمان عورت کا ہونا درست نہیں، نہ ہی ایسا نکاح ہو سکتا ہے۔ مسلمان عورت کسی کافر اور مشرک کے لیے کسی صورت حلال نہیں ہو سکتی۔

الغرض! ایک نیک، مسخو رکن خاوند کی پہلی صفت یہ ہے کہ وہ مسلمان ہو، اپنے رب کی فرمانبرداری پر ثابت قدم ہو، فرائض کا پابند، احکام الہیہ کی بجا آوری کرنے والا اور منکرات سے اجتناب کرنے والا ہو۔

ایک آدمی جب اللہ اور اس کے رسول کی تعلیمات کی خلاف ورزی کرنے والا اور حدود اللہ کو پامال کرنے والا ہو گا تو وہ دوسروں کے حقوق کو بالادولی ضائع کرے گا، ایسے مرد کے ساتھ عورت قطعاً خوش نہیں رہ سکتی۔

جب کہ آج کل کی صورت حال یہ ہے کہ بوقت نکاح اس قسم کے سوال تو بکثرت ہوتے ہیں:

☆ مرد کا خاندان کیسا ہے؟

☆ اس کی اہلیت و قابلیت کس درجہ کی ہے؟

☆ تعلیم کتنی ہے؟

☆ بینک بیلنس، جائیداد، پراپرٹی کتنی ہے؟

☆ کیا اس کا اپنا گھر ہے؟

☆ کیا اس کی کار ہے؟

☆ کاروبار کیا کرتا ہے؟ اور کیا؟..... کیا؟.....؟؟؟

اور اگر نہیں پوچھا جاتا تو اس کی نماز، روزہ، زکوٰۃ، اخلاق و کردار، دینداری اور حسن

سلوک کے بارے میں نہیں پوچھا جاتا!!

پھر اکثر دیکھنے میں آتا ہے کہ لڑکی کے سر پرست ایسے مرد کو قبول کر لیتے ہیں جو دین کو ضائع کرنے والا اور نمازوں کو برباد کرنے والا ہو، حتیٰ کہ شرابی، جوے باز اور نشے کے عادی کو بھی صرف اس لیے قبول کر لیا جاتا ہے کہ ان کی نگاہ میں اس کا مالی پلہ بھاری ہے، صرف یہ دیکھ کر اس کی دینداری اور خلق و اخلاق کی کوئی پروا نہیں کی جاتی۔

خبردار! یہ لوگ شاید بھول گئے ہیں کہ ان کا بیٹیاں ان کی قیمتی متاع ہیں، اگر یہ ان کے لیے صحیح اور صالح خاوندوں کو منتخب کریں گے تو یہ متاع محفوظ ہاتھوں میں ہوگا، عفت میں ہوگا، خاوند کی امانت میں ہوگا اور اگر غلط انتخاب کریں گے تو..... اس غلط اختیار میں جن مصائب اور مشکلات سے دوچار ہونا پڑتا ہے، عدالتی کارروائیاں اور فیصلے اس پر گواہ ہیں۔

کتنی ہی پاکباز بچیاں دیوث خاوندوں کی وجہ سے حرام کاری میں پڑ گئیں!
کتنے ہی انمول موتی نشہ باز شوہروں کی وجہ سے ذلت و رسوائی میں رل گئے! اور کتنے

ہی.....!

سہل بن سعد رضی اللہ عنہ سے روایت ہے:

ایک آدمی رسول اللہ صلی اللہ علیہ وسلم کے پاس سے گزرا، آپ صلی اللہ علیہ وسلم نے دریافت فرمایا:

”اس آدمی کے بارے میں تمہاری کیا رائے ہے؟“

حاضرین نے جواب دیا:

”یہ اس قابل ہے کہ اگر نکاح کا پیغام بھیجے تو ہنس کر اس کے ساتھ نکاح کیا جائے،

سفارش کرے تو فوراً قبول ہو، بات کرے تو لوگ کان لگا کر سنیں۔“
سہل فرماتے ہیں کہ آپ خاموش رہے، اتنے میں ایک غریب مسلمان گزرا، آپ نے دریافت فرمایا:

”اس کے متعلق تم کیا کہتے ہو؟“

جواب ملا:

”یہ تو اس لائق ہے کہ نکاح کا پیغام بھیجے تو کوئی قبول کرنے کو تیار نہ ہو، سفارش کرے تو رد کر دی جائے، بات کرے تو کوئی کان نہ دھرے۔“

آپ ﷺ نے فرمایا:

پہلی قسم کے لوگوں سے زمین بھری پڑی ہو تو بھی، دوسرا آدمی اکیلا، ان سب پر بھاری

اور ان سے بہتر ہے” ❁

لہذا اے شوہر نامدار:

اپنے رب کی اطاعت و فرمانبرداری پر استقامت دکھا۔

ہمیشہ وہی خاوند اپنی بیوی کے دل کا مالک بنتا ہے جو اخلاقی طور پر صاف ستھرا ہو، شریعت کا پابند ہو، احکام الہیہ کی بجا آوری کرنے والا اور منکرات سے بچنے والا ہو۔ عورت اپنے خاوند میں نیکی اور استقامت دیکھنا پسند کرتی ہے۔ اس دولت پر وہ خود اپنے آپ پر فخر کرتی ہے اور یہی فخر وہ اپنی بہجولیوں، سہیلیوں، گھر والوں، جاننے والوں، رشتہ داروں، حتیٰ کہ پوری دنیا کے سامنے جتلاتی ہے کہ میں فلاں نیک باز کی بیوی ہوں جو دینداری اور فضیلت کا مینار ہے۔

میں وہ ہوں کہ میرے خاوند نے اللہ کی اطاعت کرتے ہوئے میری حفاظت کی، مجھے عزت دی، وہ اپنے خیالات میں، اپنی گفتگو میں، اپنے معاملات میں، ہر کام میں، قیام و کوچ میں اور میری موجودگی و عدم موجودگی میں ہمیشہ میرے متعلق اللہ کے سامنے جواب دہی کا

❁ صحیح بخاری، کتاب النکاح، باب الاکفاء فی الدین، ح: ۵۰۹۱، ۶۴۴۷؛ سنن ابن

احساس زندہ رکھتا ہے۔

جب تو ایسا خاوند بن جائے گا جو اللہ اور اس کے رسول کا فرمانبردار و اطاعت گزار ہو تو تو ہی وہ خاوند ہوگا..... جو صرف اپنی بیوی کو ہی نہیں..... تمام لوگوں کو اپنے جادو میں جکڑ لے گا۔

تو تجھے یہ سب مبارک ہو اور جن لوگوں کو تو ملا ہے انہیں تیرا ملنا مبارک ہو۔

مثالی خواند

سنتِ نبوی پر ثابت قدم

اللہ جل شانہ فرماتے ہیں:

﴿ وَمَا أَلْتَمَسُ الرِّسُولَ فَخُذُوهُ وَمَا نَهَكُمُ عَنْهُ فَأْتُوا ﴾ ❁

”جو چیز رسول تمہیں دیں اسے لے لو اور جس سے روک دیں اس سے باز رہو۔“

اسی طرح فرمایا:

﴿ وَأَنَّ هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ

عَنْ سَبِيلِهِ ۚ ذَلِكُمْ وَضَعَكُم بِهِ لَعَلَّكُمْ تَتَّقُونَ ﴾ ❁

”یہ میرا سیدھا راستہ ہے، اسی پر چلتے رہو، دوسرے رستوں پر مت قدم رکھو ورنہ وہ تمہیں صحیح راہ سے گم کر دیں گے، تمہارے لیے بس یہی وصیت ہے تاکہ تم متقی بن جاؤ۔“

اور آپ ﷺ نے اپنے صحابہ کو اور ان کے ذریعے سے پوری امت کو وصیت کرتے ہوئے فرمایا:

((علیکم بسنتی وسنة الخلفاء الراشدين المهديين، تمسکوا

بها وعضوا علیها بالنواجذ، وایاکم ومحدثات الامور، فان کل

محدثة بدعة وکل بدعة ضلالة)) ❁

”میری اور میرے ہدایت یافتہ خلفائے راشدین کی سنت اپنائے رکھنا، اسے

مضبوطی سے تھامنا، اس پر سختی سے کار بند رہنا اور (دین میں) نئے نئے کام

❁ ۵۹/الحشر: ۷۔ ❁ ۶/الانعام: ۱۵۳۔

❁ اسکا صدہ صحیح، سنن ابی داؤد، کتاب السنة باب فی لزوم السنة، ح ۴۶۰۷؛ سنن الترمذی:

۲۶۷۶ وصححه ابن حبان: ۱۰۲ والحاکم، ۱/۹۵، ۹۶۔

کرنے سے بچو، کیونکہ ہر نیا کام بدعت ہے اور بدعت گمراہی ہے۔“
 نیز آپ ﷺ نے فرمایا: ((فمن رغب عن سنتی فلیس منی)) جس شخص نے
 میری سنت سے منہ موڑا تو اس کا میرے ساتھ کوئی تعلق نہیں ہے۔ ❀
 اور آپ ﷺ کا ارشاد عالی شان ہے:
 ”جس نے ہمارے دین میں کوئی ایسا نیا کام کیا جو اس میں پہلے سے نہیں ہے تو
 وہ ناقابل قبول ہے۔“

پس ایک مسلمان کھاتا ہے تو سنت کے مطابق، پیتا ہے تو سنت کے مطابق، نکاح کرتا
 ہے تو سنت کے مطابق اور بیوی سے کوئی معاملہ کرتا ہے تو سنت کے مطابق اور اشرف
 المخلوقات ہمارے نبی حضرت محمد ﷺ کی سیرت کو سامنے رکھ کر کرتا ہے، حتیٰ کہ ہم بستری و
 صحبت میں، اولاد و نسل کے حصول میں اور اولاد کی تربیت میں بھی سنت کو ہی ملحوظ رکھتا ہے۔
 مسلمان کی ساری کی ساری زندگی، اعلیٰ سے اعلیٰ، ادنیٰ سے ادنیٰ، بڑی سی بڑی اور چھوٹی سے
 چھوٹی بات سیرت نبوی ﷺ کے عین مطابق ہوتی ہے، کیونکہ آپ ﷺ ہی کی سیرت سب
 سے کامل، سب سے اکمل اور سب سے اعلیٰ و اشرف ہے۔

اور جب عورت اپنے خاوند پر سنت کے آثار اور سیرت نبوی ﷺ کے نقوش منقش
 ہوتے دیکھتی ہے تو اس کی خوشی اور رشک میں اضافہ ہو جاتا ہے، خاوند کی محبت اس کے دل
 میں جاگزیں ہو جاتی ہے، پھر وہ اس کے قرب، اس کی محبت اور اس کی رضا کی متلاشی رہتی ہے
 اور انتہائی چاہت، وارفتگی، دیوانگی، غیرت و حمیت اور مودت و رحمت کے ساتھ اپنے خاوند سے
 چٹ جاتی ہے۔ پورے جسم اور دل و جان سے اس کے لیے آراستہ و پیراستہ ہوتی ہے اور حسن
 اخلاق و حسن معاشرت کے ذریعے سے اس کا تقرب حاصل کرتی ہے اور اطاعت و فرمانبرداری
 میں منہمک ہو جاتی ہے۔

اور پھر خاوند اپنی بیوی کے ساتھ، سنت کے التزام اور اس پر ثابِت قدمی کی وجہ سے ایک

❀ صحیح بخاری، کتاب النکاح، باب الترغیب فی النکاح، رقم: ۵۰۶۳، صحیح مسلم:

شہزادے اور بادشاہ کی سی زندگی گزارتا ہے۔

جیسا کہ فاطمہ بنت قیس کے واقعہ میں منقول ہے، جب آپ ﷺ نے انہیں اسامہ بن زید سے نکاح کا مشورہ دیا اور انہوں نے اسامہ کو سیاہ رنگ اور آزاد کردہ غلام ہونے کی وجہ سے کمتر سمجھا تو آپ نے فرمایا:

”اللہ اور اس کے رسول کی اطاعت تمہارے حق میں بہتر ہے۔“ ❁

آپ ﷺ نے ایسا اس لیے فرمایا کہ اسامہ بن زید اللہ کی فرمانبرداری پر ثابت قدم تھے اور سنت نبوی ﷺ کا خوب التزام فرماتے تھے۔

حتیٰ کہ فاطمہ کو کہنا پڑا کہ پھر میں نے ان سے ہی شادی کی اور بہت فرحان و شادمان رہی، یعنی میں نے ان سے اس لیے شادی کی کہ آپ نے ان کی تعریف فرمائی تھی کہ وہ متبع سنت ہیں، باوجودیکہ وہ سیاہ رنگ اور آزاد کردہ غلام تھے، میں ان کے ساتھ بہت خوش رہی اور ان سے نکاح میرے لیے شادمانیوں کا سندیسہ لایا۔

امام نووی رحمۃ اللہ علیہ مسلم کی شرح میں فرماتے ہیں:

”آپ ﷺ نے انہیں اسامہ سے نکاح کا اشارہ اس لیے دیا کہ آپ اسامہ کی دینداری، فضیلت، حسن سلوک اور عمدہ عادات و شمائل سے واقف تھے۔ اسی لیے آپ نے ان سے نکاح کی نصیحت کی، لیکن جب فاطمہ نے ان کے آزاد کردہ غلام ہونے اور رنگ کے انتہائی سیاہ ہونے کی وجہ سے ناپسندیدگی کا اظہار کیا تو آپ نے بارہا انہیں اسامہ ہی سے نکاح کی ترغیب دی، کیونکہ آپ جانتے تھے کہ ان کی بھلائی اسی میں ہے اور حقیقت بھی یہی ثابت ہوئی۔“ ❁

مثالی خاوند

حسن اخلاق کا مالک

نبی اکرم ﷺ نے فرمایا:

((أكمل المؤمنين إيماناً أحسنهم خلقاً وخيارهم خيارهم لنساءهم)) ❁

”اہل ایمان میں سب سے کامل ایمان والا وہ ہے جس کا اخلاق سب سے اچھا

ہے اور ان میں سے بہتر وہ ہیں جو اپنی بیویوں کے لیے بہتر ہیں۔“

اور اس کے مقابلے میں (بطور وعید) آپ ﷺ نے فرمایا:

((يا عائشة! ان شر الناس منزلةً عند الله يوم القيامة من ودعه،

أو تركه الناس اتقاءً فحشه)) ❁

”اے عائشہ! روز قیامت اللہ کے ہاں سب سے بُرا مقام اس شخص کا ہوگا جسے

لوگوں نے اس کی بدگوئی کی وجہ سے چھوڑ دیا۔“

اسی طرح آپ نے فرمایا:

((يا عائشة! اياك والفحش، اياك والفحش، فان الفحش لو كان

رَجُلًا لكان رجل سوء)) ❁

”اے عائشہ! فحش کلام سے بچو، بدگوئی سے پرہیز کرو، پس اگر بدگوئی کو آدمی

بنایا جاتا تو وہ بہت برا آدمی ہوتا۔“

اس لیے مسخو رکن شوہر وہ ہے جو اپنے حسن اخلاق، عمدہ اوصاف اور خوبصورت عادات

❁ اسنادہ حسن، مسند احمد، ۲/۲۵۰، رقم: ۷۴۰۲ واللفظ له، سنن ابی داود: ۴۶۸۲؛

سنن الترمذی: ۱۱۶۲؛ ابن حبان: ۱۹۲۶؛ المستدرک للحاکم، ۱/۳۔ ❁ صحیح بخاری،

کتاب الأدب، باب لم یکن النبی ﷺ فاحشاً ولا متفاحشاً، رقم: ۶۰۳۲، ۶۰۵۴؛ صحیح

مسلم: ۲۵۹۱ (۶۵۹۶)؛ سنن ابی داود: ۴۷۹۱؛ سنن الترمذی: ۱۹۹۶۔

❁ اسنادہ حسن، کتاب الضعفاء للعقيلي، ۳/۸۵ رقم: ۱۰۵۷، ۱۰۵۵؛ الصحیحۃ

لللابانی: ۵۳۷۔

وخصائل سے اپنی بیوی کو محرزہ کر دے، اس کے وجدان کو پھلادے اور تنگدستی و آسودگی ہر قسم کے حالات میں اپنی میٹھی اور عمدہ گفتگو سے اسے خوشگوار ی کا احساس دلانے، ہر وقت اسے اپنی قربت میں رکھے اور احساس دلانے کہ اسے بڑا مقام اور عزت حاصل ہے، اس کا خیال رکھا جاتا ہے، جیسا کہ نبی اکرم ﷺ نے فرمایا:

((استوصوا بالنساء خیراً)) ❁

”لوگو! عورتوں کے معاملے میں بھلائی و خیر خواہی کی وصیت قبول کرو۔“

اچھے اخلاق کا حامل خاوند اپنی طرف سے اپنی بیوی کے ساتھ انصاف کرتا ہے، اس کے حق کو پہچانتا ہے، دین و دنیا کے معاملات میں اس کی معاونت کرتا ہے، ہمیشہ اسے نیکی و بھلائی کی ترغیب دیتا ہے اور برائی سے روکتا ہے۔ جب آدمی کا اخلاق اچھا ہو تو وہ کبھی بھی اپنی رفیقہ حیات کو تکلیف سے دوچار نہیں کرتا اور وہ (بیوی) کبھی بھی اس کے منہ سے کوئی بازاری لفظ جو اس کی سماعت کو تکلیف پہنچائے یا کوئی گراہوا کلمہ جو اس کی ردائے حیا کو تار تار کرے، گالی یا بدکلامی نہیں سنتی جس سے اس کی قدر و منزلت مجروح ہو اور اس کی عزت و آبرو پر حرف آئے۔

حسن خلق کی علامات و آثار میں سے ایک بہت بڑی علامت رحم دلی ہے۔ اس لیے یہ ضروری ہے کہ آدمی اپنی بیوی کے ضعف اور کمزوری پر رحم کھائے، اس کی کمی کوتاہی کو نظر انداز کرے اور اس کے ساتھ خندہ پیشانی اور مسکراتے چہرے سے پیش آئے۔

اگر اس سے اچھائی کا صدور ہو تو اس کے سامنے خوشی کا اظہار کرے، اس کا پاس گزار ہو اور اچھا بدلہ دے اور اگر اس سے کوئی لغزش، کوئی کمی کوتاہی ہو جائے تو درگزر کرے اور معاف کر دے، کیونکہ نیک عورت اچھی اور باوقار گفتگو سے ہی اپنی اصلاح کر لیا کرتی ہے۔

مثالی خاوند

اپنی بیوی کے ساتھ عدل و انصاف سے کام لینے
والا اور اس کے حقوق کو پورا کرنے والا

نبی اکرم ﷺ اپنے پروردگار سے روایت کرتے ہوئے فرماتے ہیں:
(یا عبادی انی حرمت الظلم علی نفسی وجعلته بینکم محرماً
فلا تظالموا) ﴿۱﴾

”اے میرے بندو! میں نے ظلم کو اپنے اوپر حرام قرار دیا ہے اور تمہارا آپس
میں ظلم کرنا بھی حرام کر دیا ہے، لہذا تم ایک دوسرے پر ظلم نہ کیا کرو۔“

اس لیے ایک خاوند کے لیے ضروری ہے کہ وہ اپنی بیوی کے معاملے میں عدل
و انصاف سے کام لے، بالخصوص اگر اس نے ایک سے زیادہ بیویوں سے رشتہ ازدواج قائم کر
رکھا ہے تو کسی ایک کی طرف زیادہ مائل ہونے سے گریز کرے، اپنے کرم و احسان کا جام کسی
ایک کے ہاتھ میں دے کر نہ بیٹھ جائے، بلکہ کھانے پینے میں، لباس میں، رات گزارنے میں،
حتیٰ کہ سفر کرنے میں بھی ان کے درمیان عدل و انصاف کرے۔

نیز آپ ﷺ نے فرمایا:

((إن المقسطين عند الله على منابر من نور عن يمين الرحمن
عز وجل - وکلنا یدیه یمین - الذین يعدلون فی حکمهم وأہلہم
وما ولوا) ﴿۲﴾

”روز قیامت انصاف کرنے والے اللہ کے پاس نور کے منبروں پر براجمان

﴿۱﴾ صحیح مسلم، کتاب البر والصلۃ باب تحریم الظلم، رقم: ۲۵۷۷ (۶۵۷۲)۔

﴿۲﴾ صحیح مسلم، کتاب الإمامۃ، باب فضیلة الامام العادل، رقم: ۱۸۲۷ (۴۷۲۱)۔

سنن النسائی: ۵۳۸۱۔

ہوں گے، رحمن کے دائیں جانب اور اللہ کے دونوں ہاتھ دائیں (مبارک) ہیں وہ لوگ جو اپنے فیصلوں میں، اپنے گھر والوں میں اور اپنے زیر سایہ لوگوں میں عدل و انصاف سے کام لیتے ہیں۔“

نبی اکرم ﷺ نے کسی ایک بیوی پر ظلم و زیادتی کرنے یا کسی ایک کو، ان حقوق میں جو خداوند پر واجب ہیں، دوسری پر ترجیح دینے پر سخت زجر و توبیخ کی ہے۔ آپ نے فرمایا:

((من كانت له امراتان، فمال الى احدهما جاء يوم القيامة وشقه

مانل)) ❁

”جس کی دو بیویاں ہوں اور ایک کی طرف اس کا میلان و رجحان زیادہ ہو تو روز قیامت وہ اس حال میں آئے گا کہ اس کا ایک پہلو مقلوب ہوگا۔“

اللہ رب العزت کا یہ فرمان بھی اس کی تصدیق کرتا ہے:

﴿وَلَكِنْ كَسْتِطِيعُوا أَنْ تَعْدِلُوا بَيْنَ النِّسَاءِ وَلَوْ حَرَصْتُمْ فَلَا تَمِيلُوا كُلَّ الْمَيْلِ فَتَذَرُوهَا كَالْمَحَلَقَةِ وَإِنْ نُصَلُّوهَا وَتَنقُّوهَا فَإِنَّ اللَّهَ كَانَ غَفُورًا رَحِيمًا﴾ ❁

”اگر تم چاہو بھی تو عورتوں کے درمیان عدل و انصاف کی طاقت نہیں رکھتے۔ لیکن کسی ایک کی طرف پورے پورے مائل نہ ہو جایا کرو کہ دوسری معلق ہو کر رہ جائے، البتہ اگر تم اصلاح کی کوشش کرتے رہو اور ڈرتے رہو تو اللہ تعالیٰ بخشنے والا بڑا مہربان ہے۔“

نبی اکرم ﷺ نے ہمارے لیے عدل و انصاف کے عین مطابق ایک سے زیادہ بیویوں کے درمیان برابری کی اعلیٰ ترین مثال چھوڑی ہے۔

❁ اسنادہ ضعیف، سنن ابی داود، کتاب النکاح، باب فی القسم بین النساء، رقم: ۲۱۳۳؛ سنن الترمذی: ۱۱۴۱؛ سنن النسائی: ۳۳۹۴؛ سنن ابن ماجہ: ۱۹۶۹؛ مسند احمد، ۳۴۷/۲؛ المستدرک للحاکم، ۱۸۶/۲، قتادہ مدلس ہیں اور سماع کی صراحت نہیں ہے۔ اس روایت کا ایک شاہد اخبار اصحمان لابن نعیم (۳۰۰/۲) میں ہے، لیکن وہ محمد بن الحارث الحارثی کی وجہ سے ضعیف ہے۔

❁ ۴/ النساء: ۱۲۹۔

انس بن مالک رضی اللہ عنہ سے مروی ہے:

نبی اکرم صلی اللہ علیہ وسلم اپنی کسی اہلیہ کے ہاں تھے کہ امہات المؤمنین میں سے ایک نے کھانے کی پلیٹ آپ کی خدمت میں ارسال کی۔ آپ کی اس بیوی نے جس کے ہاں آپ تشریف فرما تھے خادم کے ہاتھ پر ضرب لگائی جس سے پلیٹ گر کر ٹوٹ گئی۔ نبی اکرم صلی اللہ علیہ وسلم نے پلیٹ کے ٹکڑوں کو اکٹھا کیا اور اس میں کھانا ڈالنے لگے اور فرماتے جاتے تھے:

”تمہاری ماں کو غیرت آگئی ہے۔“

پھر آپ نے خادم کو روک رکھا حتیٰ کہ جس اہلیہ کے ہاں آپ تھے، اس سے پلیٹ منگوائی اور اس صحیح پلیٹ کو اس کے گھر بھیج دیا جس کی پلیٹ ٹوٹ گئی تھی اور ٹوٹی ہوئی پلیٹ وہیں رہنے دی۔ ❁

الغرض جس خاوند کی ایک سے زیادہ بیویاں ہوں وہ ان سب کو تقسیم کے مواقع پر حسن سلوک کا مظاہرہ کرتے ہوئے متاثر کرتا ہے اور ان سب کے درمیان عدل و انصاف کی پوری کوشش کرتا ہے، حتیٰ کہ رات گزارنے، تقسیم اور سفر میں بھی۔

ام المؤمنین حضرت عائشہ رضی اللہ عنہا فرماتی ہیں:

((كان رسول الله ﷺ لا يفضل بعضنا على بعض في القسم من مكثه عندنا)) ❁

”رسول اللہ صلی اللہ علیہ وسلم ہمارے ہاں قیام کی تقسیم کے معاملے میں ہم میں سے کسی کو کسی پر ترجیح نہ دیتے تھے۔“

اور سیدہ عائشہ سے ہی روایت ہے:

((كان رسول الله ﷺ إذا أراد سفراً أقرع بين نسائه)) ❁

❁ صحیح بخاری، کتاب المظالم، باب اذا كسر قصعة أو شيئاً لغيره، رقم: ۲۴۸۱؛ سنن ابی داود: ۳۵۶۷۔ ❁ حسن، سنن ابی داود، کتاب النکاح، باب فی القسم بین النساء، رقم: ۲۱۳۵؛ السنن الكبرى للبيهقي، ۷/۷، ۷۵؛ مسند احمد، ۶/۱۰۷؛ المستدرک للحاکم، ۲/۱۸۶۔ ❁ صحیح مسلم، کتاب التوبة، باب فی حدیث الإفک..... رقم: ۲۷۷۰ (۷۰۲۰) واللفظ له، صحیح بخاری: ۵۲۱۱۔

”رسول اللہ ﷺ جب سفر کا ارادہ کرتے تو اپنی ازواجِ مطہرات کے درمیان
قرعہ اندازی کیا کرتے تھے۔“

اسی طرح نیک خاوند بیوی کے تمام حقوق پورے کرتا ہے، خاص طور پر ایسے حقوق جن
کی بدولت وہ اس کے لیے حلال ہوئی ہے۔

نبی اکرم ﷺ نے فرمایا:

((أحق ما أوفيتم من الشروط أن توفوا به ما استحللتم به

الفروج)) ❁

”شرطوں میں سب سے زیادہ پوری کی جانے کا حق وہ شرطیں رکھتی ہیں، جن
کی بدولت تمہارا بیویوں سے ہمبستری کرنا حلال ہوا ہے۔“

اور آپ نے فرمایا:

((اللهم انى اخرج حق الضعيفين: اليتيم والمرأة)) ❁

”اے اللہ! میں دو کمزوروں یتیم اور عورت کے حق کو پامال کرنا ممنوع اور حرام

قرار دیتا ہوں۔“

❁ صحیح بخاری، کتاب النکاح، باب الشروط فی النکاح، رقم: ۵۱۵۱؛ صحیح مسلم:

۱۴۱۸ (۳۴۷۲)؛ سنن ابی داؤد: ۲۱۳۹؛ سنن الترمذی: ۱۱۲۷؛ سنن ابن ماجہ: ۱۹۵۴؛ سنن

النسائی: ۳۲۸۳۔ ❁ اسنادہ حسن، سنن ابن ماجہ، کتاب الأدب، باب حق الیتیم،

رقم: ۳۶۷۸؛ السنن الکبریٰ للنسائی: ۹۱۴۹، ۹۱۵۰۔

مثالی خاوند

اپنی رفقہ حیات کے راز کو راز رکھتا ہے

خاوند ان مسائل کو جو اس کے اور اس کی بیوی کے درمیان ہوں انہیں سرعام بیان نہ کرے، ہاں اگر اصلاح کی کوئی صورت نظر نہ آئے تو شرعی طریقہ اختیار کرے اور عورت کے سر پرستوں میں سے کسی کو حکم بنا لے، جیسا کہ شریعت اسلامیہ میں اسے درست قرار دیا گیا ہے۔

لیکن کسی بھی حال میں اس کے لیے یہ جائز نہیں ہے کہ عورت کے راز افشاں کرے یا بغیر کسی شرعی ضرورت کے اس کے عیوب ظاہر کرے۔

اور سب سے زیادہ سخت اور بڑا جرم یہ ہے کہ وہ ہم بستری کے راز بیان کرنا شروع کر دے اور دورانِ صحبت میں بیوی کے ردعمل کو بتانے لگے۔

اس کی انتہائی سخت ممانعت ہے، جس سے ثابت ہوتا ہے کہ یہ بہت بڑی غلطی اور کبیرہ گناہ ہے۔

ابوسعید خدری رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:

((إن من أشر الناس عند الله منزلة يوم القيامة: الرجل يفضي إلى

امراته وتفضي إليه، ثم ينشر سرها)) ❁

”روز قیامت اللہ رب العزت کی بارگاہ میں جن لوگوں کا سب سے برا اور گھٹیا

مقام ہوگا ان میں سے ایک وہ ہے جو اپنی بیوی سے ہم آغوش ہوتا ہے، اور

بیوی اس سے ہم آغوش ہوتی ہے، پھر وہ بیوی کے سر بستہ رازوں کو کھولنے لگتا

ہے۔“

امام نووی فرماتے ہیں:

❁ صحیح مسلم، کتاب النکاح، باب تحريم افشاء سر المرأة، رقم: ۱۴۳۷ (۳۵۴۲)

سنن ابی داؤد: ۴۸۷۰۔

”اس حدیث میں اس بات کی حرمت بیان کی گئی ہے کہ آدمی وہ راز کھولے جو دورانِ صحبت میں اس کے اور اس کی بیوی کے درمیان ہیں، اس کی تفصیل بیان کرے اور بتاتا پھرے بیوی نے اس دوران میں کیا کہا، کیا کیا وغیرہ وغیرہ۔“ ❁

اسی طرح مرد، عورت کے تمام رازوں کا، خواہ وہ ماضی سے متعلق ہوں یا حال سے، اس کی امیدوں، اس کے دکھوں، اس کی سعادت و خوش نصیبی کا جس کے لیے وہ تگ و دو کرتی ہے اور اس کی شقاوت و بد نصیبی کا جو اس کی قسمت میں ہو سکتی ہے، ان سب کا ایک خزانہ ہوتا ہے، تو اسے چاہیے کہ ان تمام رازوں کو سنبھال کر رکھے اور کوئی ایسی بات کر کے جسے وہ پسند نہیں کرتی کہ لوگوں کے علم میں آئے، اسے ذلیل و رسوا نہ کرے۔

اور اس تاک میں نہ بیٹھا رہے کہ موقع ملتے ہی اس پر غصہ نکالے یا اس سے علیحدہ ہو جائے یا اس سے منہ موڑ کر لوگوں کو وہ باتیں بتائے جو اس نے بطور امانت اپنے خاوند کے سپرد کی ہیں، جو کہ اس کے ماضی کی یادوں کا، حال کا اور مستقبل کی امیدوں اور آرزوؤں کا خاص اثاثہ ہیں۔

مثالی خاوند

اپنی بیوی کی طرف سے عذر کی تلاش میں رہتا ہے،
اس کی لغزشوں اور کوتاہیوں کا متلاشی نہیں ہوتا

اچھا خاوند کچھ دار اور دانا ہوتا ہے، وہ اپنی بیوی کی غلطی اور کوتاہی کی تاک میں نہیں رہتا، کیونکہ وہ اچھی طرح جانتا ہے کہ یہی تو اس شیطان کا مقصد ہے، جو باہم پیار و محبت کرنے والے میاں بیوی کے درمیان چپقلش پیدا کرنے کی کوشش میں رہتا ہے۔

عورت نرم دل اور جذباتی ہوتی ہے، اس پر جذبات کا غلبہ رہتا ہے، جذبات کے ہاتھوں مجبور ہو کر بعض اوقات یہ ایسا کام بھی کر بیٹھتی ہے جو فکر سلیم کے خلاف ہوتا ہے، اس طرح وہ ٹھوکر کھا کر غلطی اور کوتاہی میں جا پڑتی ہے۔

اب اچھے خاوند کے لیے کردار ادا کرنے کا موقع ہے، وہ اس کی طرف مدد کا ہاتھ بڑھاتا ہے اور اسے غلطی سے نکال لیتا ہے، اس کی کوتاہی پر درگزر سے کام لیتا ہے اور کہتا ہے:

((لا تشریب علیک، اللہ یغفر لی ولک))

”ملامت والی کوئی بات نہیں ہے، اللہ مجھے اور تجھے معاف کرے۔“

وہ بیوی کی اس غلطی پر غصہ نہیں دکھاتا بلکہ مناسب الفاظ اور اچھی گفتگو کے ذریعے سے حق کی طرف اس کی راہنمائی کرتا ہے، وہ اسے احساس دلاتا ہے کہ میں ہوں نا..... تیرے قریب، تیری بھلائی پر حریص، ہمیشہ تیرا خیال رکھنے والا۔

نبی اکرم ﷺ کا یہ فرمان بھی اسی بات کی طرف راہنمائی کرتا ہے:

((المرأة كالضلع، إن أقمتهَا كسرتہَا، وإن استمتعت بها استمتعت

بہا وفيہا عوج)) ❁

”عورت پہلی کی ہڈی کی مانند ہے اگر تم اسے سیدھا کرنا چاہو گے تو توڑ بیٹھو

گے اور اگر فائدہ اٹھانا چاہو گے تو اس کی کچی میں بھی فائدہ اٹھا لو گے۔“

عورتوں کے معاملے میں وصیت، جیسا کہ آپ نے فرمایا: عورتوں کے بارے میں خیر خواہی کی وصیت قبول کرو، کا خلاصہ یہ ہے کہ جب اس سے کوئی تاعی سرزد ہو تو اس وقت اس کے حسن اخلاق اور اچھے افعال کو یاد رکھو۔ جیسا کہ نبی ﷺ نے فرمایا:

((لا يفرك مؤمن مؤمنة، ان کره منها خلقا رضی منها اخر)) ❁

”مومن مرد مومنہ عورت کے خلاف دل میں بغض نہیں رکھتا، اگر اس کی کسی

ایک صفت کو ناپسند کرتا ہے تو دوسری کی وجہ سے راضی ہو جاتا ہے۔“

الفرك، کا معنی بغض وعداوت اور نفرت ہے، یعنی مومن مرد مومنہ عورت کے خلاف دل میں کینہ اور نفرت نہیں پالتا، اگر کوئی چیز اس کے خلاف جارہی ہے تو بہت سی اس کے حق میں بھی جارہی ہیں۔ ہم میں سے کوئی انسان بھی کامل نہیں ہے اور حکم غالب چیز کے مطابق لگتا ہے۔ پانی بھی اگر کثیر مقدار میں ہو تو نجس چیز کے گرنے سے نجس نہیں ہو جاتا۔

جابر رضی اللہ عنہ فرماتے ہیں:

((نهی رسول الله أن يطرق الرجل أهله ليلاً، أن يتخونهم أو

يلتمس عشراتهم)) ❁

”رسول اللہ ﷺ نے اس بات سے منع فرمایا کہ آدمی رات کو اچانک گھر

آئے، تاکہ گھر والوں کی کسی خیانت کو پکڑے یا کسی لغزش و کوتاہی کو تلاش

کرے۔“

❁ صحیح مسلم، کتاب الرضاع، باب الوصية بالنساء، رقم: ۳۶۴۸/۱۴۶۹۔

❁ صحیح مسلم، کتاب الامارة، باب كراهة الطروق وهو الدخول ليلاً، رقم: ۷۱۵/

۴۹۶۹، ۴۹۷۰ واللفظ له، صحیح بخاری: ۱۸۰۱۔

مثالی خاوند

حقیقت پسند ہوتا ہے، وہ یہ مطالبہ نہیں کرتا کہ اس کی

رفیقہ حیات ہر لحاظ سے نمونہ ہو

خوابوں کی تعبیر میں کامیابی کے لیے حقیقت پسندی بنیاد کی حیثیت رکھتی ہے۔

حقیقت پسندی ہی میاں بیوی کے درمیان محبت اور ان کے رشتے کو مستحضر بخشنے کی اساس ہے، یہ ممکن نہیں ہے کہ خاوند جو اپنی بیوی سے محبت کا دعویدار ہے، وہ اس سے مطالبہ کرے کہ اسے دنیا کی خوبصورت ترین عورت ہونا چاہیے۔ اس کے لیے اتنا ہی کافی ہے کہ اس کی بیوی اس کی نگاہوں میں حسین ترین عورت ہے۔

اسی طرح یہ بھی ممکن نہیں ہے کہ وہ اس سے مطالبہ کرے کہ اسے دنیا کی ماہر ترین باورچین ہونا چاہیے۔ اس کے لیے اتنا ہی کافی ہے کہ اس کی بیوی کا پکا ہوا کھانا اسے پسند ہے۔ یہ بھی نہیں ہو سکتا کہ ہم سر عورتوں میں وہ سب سے زیادہ متمدن اور تہذیب یافتہ ہو، بلکہ اس کے لیے اتنا ہی کافی ہے کہ اس کی رفیقہ حیات میں اس قدر شائستگی اور تہذیب موجود ہے کہ وہ متوازن زندگی گزار رہے ہیں۔

یہ بات بھی بعید از قیاس ہے کہ وہ اس سے خوبصورتی کے کسی خاص معیار کا مطالبہ کرے، مثلاً یہ کہ تمہاری آنکھیں نیلی ہونی چاہئیں تمہیں یا زرد، ہونی چاہئیں تمہیں، نرم و نازک بال ہونے چاہئیں تمہیں اور سر پاپا ایسا کہ ہر ایک کو فریفتہ کرے اور..... اور.....

بلکہ اس کے لیے اتنا ہی کافی ہے کہ وہ اس کی اتنی خوبصورتی پیدا کرے جتنی خوبصورتی پر وہ اس وقت راضی تھا جب اسے پہلی بار دیکھا تھا تو وہ اسے پسند آئی تھی اور اس سے شادی کا ارادہ کر لیا تھا۔ تخلیق میں نمونے کا حصول بہت مشکل ہے۔ بہتر یہ ہے کہ خلقت میں درستگی اور نمونے کے قریب قریب ہونے کو دیکھا جائے۔

عورت کا حسن ایک نسبتی چیز ہے، اسی طرح اس کی تہذیب و ثقافت بھی، اور ان سب

چیزوں کا انحصار اس بات پر ہے کہ خاوند کو کیا اچھا لگتا ہے، اور جو خاوند کو اچھا لگتا ہے اس کا تعلق خرق عادت اور ناممکنات میں سے نہیں ہونا چاہیے۔

☆ میری بیوی کا وزن اتنے کلوگرام زیادہ ہے جو مجھے اچھا نہیں لگتا۔
ایسی بات ہے تو میں اسے کچھ جسمانی ایکسرسائز اور ورزشیں بتلاؤں یا اسے خاص پرہیز وغیرہ کی تلقین کروں۔

☆ میری بیوی کے بالوں کا رنگ سیاہ ہے اور مجھے سرخ رنگ پسند ہے۔
اس صورت میں مجھے چاہیے کہ میں اسے سرخ مہندی استعمال کرنے کا کہوں تاکہ میرا مقصد پورا ہو جائے۔

☆ میری بیوی کی آنکھوں کا رنگ سیاہ ہے، میں چاہتا ہوں کہ اس کی آنکھوں کا رنگ نیلا ہو.....

اب میں ایسی چیز کا متلاشی ہوں جو مجھے حقیقت پسندی سے نکال رہی ہے، یہ بے جا خواہش ہے، میرے لیے اولیٰ بات یہ ہے کہ میں اس کے ساتھ اسی حالت میں خوش رہوں، جس حالت میں میں نے اسے پہلی بار دیکھا تو وہ مجھے اچھی لگی تھی، اس وقت اچھی لگی تھی تو آج نیلی آنکھوں کی خواہش کیوں؟

الغرض جن چیزوں کو شرعی اور طبی وسائل سے حاصل کیا جاسکتا ہو ان کے حصول کی خواہش میں کوئی حرج نہیں، اور اس حد سے باہر قدم رکھنا.....؟ یہ بے جا غلو ہے، بیوقوفی اور نادانی ہے اور ایسا بھدا پن ہے جس سے بیوی کے ہاں شوہر اپنی کشش، اپنا سحر کھو بیٹھتا ہے۔ اس کی وجہ سے ان دونوں کے درمیان مشکلات کا دروازہ کھلتا ہے۔ جو اس قدر بڑھ جاتی ہیں کہ معاملہ طلاق تک جا پہنچتا ہے۔ اللہ اپنی پناہ میں رکھے۔

نبی اکرم ﷺ نے فرمایا:

((اذا خطب أحدكم المرأة فإن استطاع أن ينظر إلى ما يدعوه

إلى نكاحها فليفعل)) ❁

❁ حسن، سنن ابی داود، کتاب النکاح، باب فی الرجل ینظر الی المرأة وهو یرید تزویجها، رقم: ۲۰۸۲؛ مسند احمد، ۳/۳۳۴، ۳۶۰؛ المستدرک للحاکم، ۲/۱۶۵۔

”جب تم میں سے کوئی شخص کسی عورت کو پیغام نکاح بھیجے تو اگر ممکن ہو تو اس کی وہ چیز ضرور دیکھ لے جو اسے نکاح کی طرف مائل کر رہی ہے۔“

آپ کے ارشاد: ”اگر اس چیز کو دیکھ سکے جو اسے نکاح کی طرف مائل کر رہی ہے۔“ سے یہ بات اظہر من الشمس ہے کہ بعض صفات ایسی ہوں گی، سب کی سب نہیں۔ بعض اوقات آدمی کو عورت کی آنکھیں پسند آتی ہیں، اس وجہ سے وہ اس سے نکاح کر لیتا ہے، بعض اوقات اسے عورت کا سراپا اچھا لگتا ہے، بعض اوقات اس کا فریبہ جسم، بعض اوقات اس کے بال، بعض اوقات.....

اور یہ کہ خوبصورتی، تہذیب و ثقافت، حسب و نسب، مال و غیرہ..... کے وہ تمام معیار، جو اس نے قائم کر رکھے ہیں سب کے سب مل جائیں، یہ انتہائی مشکل ہے اور بعض اوقات ناممکن ہوتا ہے۔ اس لیے بہتر یہ ہے کہ عورت سے اتنا ہی مطالبہ کرے جو اسے کافی ہو۔
توفیق اللہ کے ہاتھ میں ہے۔

مثالی خاوند

عورت کے ظاہری سراپا سے زیادہ اس کے باطن پر توجہ

مرکوز رکھتا ہے

پرکشش مثالی خاوند وہ بنتا ہے جو اپنی بیوی میں دینداری، حسن اخلاق اور اعلیٰ فضائل و خصائل پر نظر رکھے، صرف اس کے ظاہر کو نہ دیکھے باطن پر بھی توجہ دے۔ ظاہری حسن دھوکہ ہوتا ہے اور باطنی حسن قیمتی ہوتا ہے جو ہمیشہ قائم رہتا ہے۔ اس لیے خاوند کو چاہیے کہ ہر چیز سے پہلے اپنی بیوی کے دین اور اس کے خلق اخلاق کو دیکھے۔

نبی اکرم ﷺ نے فرمایا:

((تنكح المرأة لأربع: لجمالها، ولحسبها ولجمالها، ولدینها

فاظفر بذات الدین تربت یداك)) ❁

”عورت سے چار باتوں کی بنا پر نکاح کیا جاتا ہے: اس کے مال، حسب و نسب، حسن و جمال اور اس کی دینداری کی بنا پر، تمہارے ہاتھ خاک آلود ہوں، دینداری کو ترجیح دو۔“

آپ کا فرمان: ”تمہارے ہاتھ خاک آلود ہوں“ یہ اس بات پر سخت ڈانٹ ہے کہ صرف عورت کا مال، حسب و نسب اور حسن و جمال دیکھا جائے اور دینداری پر توجہ نہ دی جائے، حالانکہ بہتر بلکہ بہترین یہ ہے کہ آدمی جس سے تعلق جوڑنے جا رہا ہے اس کا دین دیکھے۔ اور تعلق جوڑنے اور نکاح ہو جانے کے بعد سب سے زیادہ اور سب سے پہلے عورت کی جس چیز پر توجہ دے وہ اس کی دینداری ہو۔ یہ دینداری عورت کا بھی اصل سرمایہ ہے اور مرد کا بھی۔

اگر دین درست اور قائم ہے تو سمجھو دونوں کی زندگی آسودہ ہے، اور اگر دین خراب ہو

❁ صحیح بخاری، کتاب النکاح، باب الاکفاء فی الدین، رقم: ۵۰۹۰؛ صحیح مسلم:

۱۴۶۶/۳۶۳۵؛ سنن ابی داؤد: ۲۰۴۷؛ سنن النسائی: ۳۲۳۰؛ سنن ابن ماجہ: ۱۸۵۸۔

گیا تو سمجھو کہ دونوں کی زندگی خراب ہوگئی۔

اگر دین میں فساد آجائے تو چہرے کی خوبصورتی کا کیا فائدہ؟

اگر خُلق اخلاق برا ہو تو مال کس کام کا؟

اگر کھلے عام یاد ر پر وہ خیانت کا ارتکاب ہوتا ہو تو حسب و نسب کیا معنی رکھتا ہے؟

مثالی خاوند

اپنی رفیقہ حیات کو نیکی کی ترغیب دیتا رہتا ہے

اچھا شوہر اپنی بیوی کو نیکیوں میں بڑھ چڑھ کر حصہ لینے، سنتوں پر عمل کرنے اور عبادات میں عزیسوں پر عمل کرنے کی ترغیب دیتا رہتا ہے، وہ اسے فرائض کی صحیح طور پر، بروقت ادائیگی پر ابھارتا ہے اور سننِ رواتب کے التزام کی تلقین بھی کرتا ہے اور موقع بھی فراہم کرتا ہے۔

☆ قرآن پاک کی تلاوت کا کہتا ہے، پڑھنے میں مدد دیتا ہے اور روزانہ اس کے ساتھ قرآن کا دور کرتا ہے۔

☆ صبح و شام کی دعاؤں اور ذکر اذکار پر مداومت کی تلقین کرتا ہے۔

☆ مختلف اوقات کی دعائیں اور اذکار یاد کراتا ہے۔ مثلاً بیت الخلا میں داخل ہونے کی دعا، نکلنے کی دعا، صحبت کی دعا، گھر میں داخل ہونے اور نکلنے کی دعا اور باقی مستحب دعائیں اور اذکار وغیرہ۔

☆ نفلی روزے رکھنے کی ترغیب دیتا ہے، بلکہ اسے شوق دلانے کے لیے خود بھی ساتھ روزہ رکھتا ہے اور بغیر کسی شرعی عذر کے اسے روزہ رکھنے سے منع نہیں کرتا۔

☆ وقتاً فوقتاً اس کے ایمان کے بارے میں پوچھتا رہتا ہے، کیونکہ ایمان گھٹتا بڑھتا رہتا ہے۔ اگر ایمان بڑھ رہا ہو تو کم ہونے سے بچانے پر مدد کرتا ہے اور اگر کم ہو رہا ہو تو اضافے میں مدد دیتا ہے۔

☆ اچھے خاوند کو چاہیے کہ بیوی کو صدقہ کرنے اور مال خرچ کرنے کی ترغیب دے اور بتلائے کہ اللہ کے ہاں صدقہ کرنے والے کا کتنا عظیم مقام ہے۔

☆ دین کے جن امور سے بیوی ناواقف ہو ان کی تعلیم دیتا رہے اور اس سلسلے میں جن کتب اور اہل علم کی سی ڈیز کی ضرورت ہو مہیا کرے، اسی طرح ان تمام امور میں مدد و معاون ہو جو عورت کے لیے نیکی میں مددگار ہوں۔

مثالی خاوند

ایک مضبوط پناہ گاہ، مشکلات و مصائب میں عورت جس کا

سہارا لے سکے

جب عورت کسی مشکل میں، بیماری یا دکھ تکلیف میں ہوتی ہے تو اچھا شوہر اس وقت انتہائی صبر، اعلیٰ کردار اور حسن اخلاق کے ذریعے اسے اپنی گرویدہ و دیوانی بنا لیتا ہے۔ یہی وہ اوقات ہوتے ہیں جب عورت کو اس کی نگاہِ رحمت و مودت کی سخت ضرورت ہوتی ہے اور وہ اس وقت کسی کوتاہی کا مظاہرہ نہیں کرتا۔

پیار و محبت کی نظر، پر سہ کے کلمات اور محبت کا ٹھاٹھیں مارتا سمندر اس کی تکالیف، دکھوں اور غموں کو کم کر دیتا ہے، اس کے رنج کو دور کرنے کا ذریعہ اور اس کی بیماری کا مند او اہوتا ہے۔ یہ نیک خاوند اس کی بیماری کے وقت صبر کا دامن تھامے رکھتا ہے، اپنے حقوق و فرائض پورے کرتا ہے، اس کا خیال رکھتا ہے، اس کی صحت اور حال کے متعلق دریافت کرتا رہتا ہے، اسے کھلاتا پلاتا ہے اور اگر وہ قضائے حاجت کے لیے نہ جاسکتی ہو اور کوئی قریبی عورت بھی موجود نہ ہو جو اسے قضائے حاجت کروا سکے تو اس معاملے میں بھی اس کی مدد کرتا ہے۔ ڈاکٹر حکیم کے پاس لے جانے اور ادویات کی خریداری کے لیے مال خرچ کرنے میں بخل سے کام نہیں لیتا اور بیماری کی حالت میں اس سے صحبت و ہمبستری کا تقاضا کر کے اس پر بوجھ نہیں بنتا۔ اس کے لیے مہربان اور صابر بن کر رہتا ہے۔

نبی اکرم ﷺ نے فرمایا:

((مثل المؤمنین فی توادھم و تراحمھم و تعاطفھم مثل الجسد

اذا اشتكى منه عضو تداعى له سائر الجسد بالسهر والحمى)) ❁

❁ صحیح بخاری، کتاب الأدب، باب رحمة الناس والبھائم، رقم: ۶۰۱۱؛ صحیح

مسلم: ۶۵۸۶/۲۵۸۶ واللفظ له۔

”اہل ایمان کی آپس میں محبت و مودت اور ایک دوسرے کے لیے نرم و گداز جذبات کی مثال ایک جسم کی سی ہے، جسم کا اگر ایک حصہ بیمار ہوتا ہے تو سارا جسم اس کے لیے شب بیداری اور بخار میں مبتلا رہتا ہے۔“

اور آپ ﷺ نے فرمایا:

((من كان في حاجة اخيه كان الله في حاجته)) ❁

”جو آدمی اپنے کسی بھائی کی ضرورت کو پورا کرنے میں مصروف ہوتا ہے، اللہ اس کی ضرورت کو پورا کرتا ہے۔“

نیز آپ ﷺ نے فرمایا:

((قال الله تبارك وتعالى: وجبت محبتي للمتحابين في

والمترجالسين في والمتزاورين في والمتباذلين في)) ❁

”اللہ رب العزت فرماتے ہیں: میری محبت ان لوگوں کے لیے واجب ہوگی جو میری خاطر آپس میں محبت کرتے ہیں، میری خاطر ایک دوسرے کے پاس بیٹھتے ہیں، میری خاطر باہم زیارت کرتے ہیں اور میری خاطر ایک دوسرے پر خرچ کرتے ہیں۔“

یہ تمام احادیث اگرچہ عام ہیں، لیکن ان کے عموم میں بیوی بھی شامل ہے، بلکہ یہ احادیث خاوند کے دیگر ساتھیوں اور رشتہ داروں کی بنسبت بیوی کے حق میں زیادہ جاتی ہیں۔

❁ صحیح بخاری، کتاب المظالم، باب لا یظلم المسلم والمسلم ولا یسلمه، رقم:

۲۴۴۲؛ صحیح مسلم: ۶۵۷۸/۲۵۸۰؛ سنن ابی داؤد: ۴۸۹۳؛ سنن الترمذی: ۱۴۲۶۔

❁ اسناد صحیح، موطا امام مالک، ۲/۹۵۳، رقم: ۱۷۱۱ وقال ابن عبدالبر: ”وهو اسنادہ

صحیح“ التمهید (۲۱/۱۲۵)؛ مسند عبد بن حمید: ۱۲۵؛ مسند احمد، ۵/۲۳۳، رقم: ۲۲۰۳۰؛

ابن حبان: ۵۷۵؛ المستدرک للحاکم، ۳/۲۶۹، ۴/۱۶۸، ۱۶۹۔

مثالی خاوند

اپنی شریک حیات کے ساتھ نرم خوئی سے پیش آتا ہے اور

اس کی طرف سے تکلیف پر صبر کرتا ہے

ایک مثالی یا خوش نصیب جوڑا کہلانے کے لیے یہ شرط قطعاً نہیں ہے کہ میاں بیوی کے درمیان کبھی کوئی مشکل کھڑی نہ ہوئی ہو، اور نہ ہی یہ شرط ہے کہ عورت ہمہ وقت اور ہمیشہ سیدھی رہے، اپنے خاوند کی اطاعت و فرمانبرداری اور اسے راضی رکھنے میں کوئی دقیقہ فرو گزاشت نہ کیا ہو۔ شادی کے بعد بعض اوقات مشکل مراحل بھی آتے ہیں، مصائب کی بجلیاں بھی ٹوٹ سکتی ہیں اور بیوی راضی خوشی رہنے کے بعد ناراض بھی ہو سکتی ہے بلکہ مطیع و فرمانبردار ہونے کے بعد نافرمان بھی بن سکتی ہے۔

ایسی صورت حال میں اصلاح کی کیا شکل ہو سکتی ہے؟

اس وقت پانی کو دو بارہ اس کے رستے پر ڈالنے کا طریقہ یہی ہے کہ آدمی بیوی کی طرف سے آنے والی تکلیف پر صبر کرے اور یاد کرے جب عورت نے ایسے ہی حالات اور ایسے ہی اوقات میں اپنے خاوند کے لیے صبر کا مظاہرہ کیا تھا، کس طرح اس نے ان حالات و اوقات میں خاوند کے غصے، تنگی اور سختی کو برداشت کیا تھا اور ان اوقات کو صبر اور نرم خوئی کے ساتھ گزار لیا تھا۔ اسی طرح اب خاوند کا بھی فرض بنتا ہے کہ اس پر اور اس کی بیوی پر یہ جو کٹھن وقت آیا ہے تو بیوی پر صبر سے کام لے، بیوی کو راضی کرنے کی کوشش کرے اور زیادہ سے زیادہ مدارات سے کام لے۔

مدارات سے مراد ہے حسن سلوک اور نرم خوئی سے پیش آنا اور غلطیوں، کوتاہیوں اور لغزشوں سے صرف نظر کرنا اور چشم پوشی سے کام لینا، کیونکہ نبی اکرم ﷺ نے فرمایا:

((المرأة كالضلع، ان اقمتهَا كسرتھَا، وان استمتعت بها استمتعت

بها وفيها عوج)) ﷺ

”عورت پسلی کی ہڈی کی مانند ہے اگر تم اسے سیدھا کرنا چاہو گے تو توڑ بیٹھو گے اگر اس سے فائدہ اٹھانا چاہو گے تو کجی کے باوجود بھی فائدہ اٹھا لو گے۔“ اور آپ کا فرمان ہے:

((لا يفرك مؤمن مؤمنةً إن كره منها خلقاً رضی منها آخر)) ❁

”مومن مرد مومنہ عورت کے خلاف دل میں کینہ و بغض نہیں رکھتا، اگر اسے

عورت کی ایک خصلت ناپسند ہوتی ہے تو دوسری سے راضی ہو جاتا ہے۔“

اس بنا پر ایک اچھا اور نیک خاوند اپنی بیوی میں کجی کے ظہور کے وقت صبر سے کام لیتا ہے، اپنے قول و فعل سے اسے دکھ نہیں پہنچاتا اور جب تک معاملہ اللہ کے حکم اور مرضی کی طرف لوٹ نہیں جاتا صبر کا دامن تھامے رکھتا ہے۔

مثالی خاوند

اپنی رفیقہ حیات کو تعلیم دیتا اور ادب سکھاتا ہے، اسے یوں ہی نہیں چھوڑے رکھتا

یہ شادی کوئی سودا یا کاروبار نہیں ہے، جس میں مفادات کا لین دین ہو، مہر کے عوض ہمسٹری ہو یا خدمت کے بدلے میں کھانا پینا اور لباس وغیرہ کی سہولیات دی جاتی ہوں، ہرگز نہیں بلکہ شادی تو زوجین کے درمیان پیار، محبت، سکون، رحمت اور الفت پیدا کرنے کا ایک بندھن، ایک رشتہ، ایک تعلق ہے، تاکہ وہ یہ چیزیں حاصل کر کے یکسوئی کے ساتھ اللہ وحدہ لا شریک کی عبادت کر سکیں۔

یہی وجہ ہے کہ خاوند کے لیے اپنی بیوی کی تعلیم و تربیت کا اہتمام کرنا ایک ضروری امر بن جاتا ہے، جس میں کسی صورت غفلت یا کوتاہی کی گنجائش نہیں ہے، اور یہ بات بھی شک سے ماوراء ہے کہ صحیح اور مسنون طریقے پر اگر کوئی اللہ رب العزت کی عبادت کرنا چاہے تو اس کے لیے شرعی علم بہت بڑی اہمیت کا حامل ہے اور یہ علم اہل علم سے سوال و جواب، ان کی مجالس میں بیٹھنے اور ان سے طلب کرنے پر ہی حاصل ہو سکتا ہے۔ جبکہ عورتیں یہ سب کچھ کرنے سے معذور ہیں۔ خاص طور پر اس ہر فتن دور میں جس کا ہمیں سامنا ہے۔

زمانہ نبوت میں معاملہ مختلف تھا اس دور میں اگر کسی عورت کو دینی لحاظ سے کوئی مشکل پیش آتی تو وہ اپنے خاوند کے ذریعے سے نبی اکرم ﷺ سے پوچھ لیا کرتی تھی یا آپ کی ازواج مطہرات سے دریافت کر لیتی یا خود ہی آپ سے پوچھ لیتی۔ اگرچہ عہد نبوت میں، فتنہ و فساد دے ہونے کی وجہ سے، یہ کام آسان تھا، لیکن پھر بھی نبی ﷺ اس بات سے غافل نہیں رہے کہ خاوند اپنی بیوی کی تعلیم و تربیت کا اہتمام کرے۔ اگر بیوی کو خاوند کے علم کی وجہ سے اپنی کسی دینی مشکل کے حل اور دریافت کے لیے باہر نکلنے کی مشقت نہ اٹھانا پڑے تو یہ اس کے گھر سے نکلنے سے بہت بہتر اور افضل ہے۔ اسی میں اس کی عزت کی حفاظت ہے۔

نبی اکرم ﷺ نے فرمایا:

((ثلاثة لهم أجران: رجل من اهل الكتاب امن بنبيه وامن
بحمدنا ﷺ، والعبد المملوك إذا أدى حق الله وحق مواليه،
ورجل كانت عنده أمة، فأدبها، فأحسن تأديبها، وعلمها
فأحسن تعليمها، ثم أعتقها فتزوجها فله أجران)) ❁

”تین قسم کے لوگوں کے لیے دو ہر اثناب ہے۔ اہل کتاب میں سے وہ آدمی
جو اپنے نبی پر ایمان لایا اور محمد ﷺ پر بھی ایمان لایا، وہ غلام جو اللہ کا حق بھی
ادا کرتا ہے اور اپنے مالکوں کا حق بھی اور وہ آدمی جس کے پاس لونڈی ہو، وہ
اس کی بہترین تربیت کرے، اچھی طرح علم سے آراستہ کرے اور پھر اسے
آزاد کر کے اس سے نکاح کر لے تو اس کے لیے دو ہر اجر ہے۔“
امام بخاری نے اپنی صحیح میں اس حدیث پر یوں باب باندھا ہے:

”باب تعليم الرجل امته واهله“

”یعنی آدمی کے اپنی لونڈی اور اپنی بیوی کو تعلیم دینے کا بیان۔“

حافظ ابن حجر رحمہ اللہ فرماتے ہیں:

”لونڈی کے حوالے سے تو اس حدیث کی ترجمہ الباب سے مطابقت نصاً
ثابت ہے جبکہ بیوی کے معاملے میں قیاس کے ذریعے سے، کیونکہ اللہ کے
فرائض اور رسول اللہ ﷺ کی سنن کی تعلیم کا اہتمام کرنا لونڈیوں کی نسبت
آزاد اہل خانہ کے لیے زیادہ تاکید کا حامل ہے۔“ ❁

❁ صحیح بخاری، کتاب العلم، باب تعليم الرجل امته واهله، رقم: ۹۷؛ صحیح مسلم:
۳۸۷/۱۵۴؛ سنن الترمذی: ۱۱۱۶؛ سنن ابن ماجہ: ۱۹۵۶۔ ❁ فتح الباری، ۱/۱۵۱۔

مثالی خاوند

اپنی صفائی ستھرائی، خوشبو اور لباس و پوشاک میں
خوش ذوقی کا خاص اہتمام کرتا ہے

”نگاہ دل کی پیامبر ہوتی ہے۔“

اس نگاہ کی بدولت یا تو دل بیمار ہو جاتا ہے یا اسے دوا مل جاتی ہے، دل کی صحت و سقم
اس نگاہ ہی کی مرہونِ منت ہے۔

نبی اکرم ﷺ نے نکاح کا ارادہ رکھنے والے شخص کو حکم دیا کہ جس سے نکاح کا ارادہ
ہو اسے دیکھ لے۔ اس بارے میں بہت سی احادیث موجود ہیں، اور جس طرح یہ حکم مردوں
کے لیے ہے اسی طرح عورتوں کے لیے بھی مشروع ہے، کیونکہ جس طرح مرد کو عورت کی کچھ
چیزیں پسند ہوتی ہیں اسی طرح عورت کو بھی مرد کی کچھ چیزیں پسند ہوتی ہیں۔

یہی وجہ ہے کہ مرد کے لیے ضروری ہے کہ وہ اپنی بیوی کو اپنی نظافت، اچھی مہک اور گھر
کے اندر اور باہر لباس کے حسن انتخاب کے ذریعے سے مسحور کیے رکھے۔ عورت مرد میں دیکھے تو
بہتری ہی دیکھے، سو نگھے تو اچھی مہک اور خوشبو ہی محسوس کرے۔

خاوند کا فرض بنتا ہے کہ لباس میں حسن انتخاب سے کام لے اور وہ لباس پہننے جو وقت کی
ضرورت کے مطابق ہو، بیوی کے ہمراہ سونے کے کمرے کا لباس (Sleeping Suit)
مختلف ہونا چاہیے اور خاص طور پر اعلیٰ درجے کا ہونا چاہیے۔ اس وقت کی مناسبت سے ایسا
خوبصورت لباس منتخب کرے جو صبح قطع میں مختصر ہو، جس سے عورت کے دل و دماغ میں مرد کی
قربت کا شوق انگڑائی لے اور صحبت و ہمبستری کی رغبت و خواہش پیدا ہو۔

اور گھر کے اندر عام حالات میں، بیوی اور بال بچوں کے درمیان گھریلو لباس زیب تن
کرے جو اس وقت کے لیے مناسب ہو، جس سے اس کا ستر محفوظ اور چھپا رہے اور ساتھ
ساتھ بیوی کی نگاہ کو بھا جانے والا بھی ہو۔ ایسا لباس نہ پہننے جو کٹنا پھٹا، بے ہودہ، بوسیدہ، میلا

کچھلا، دھبے دار یا داغدار ہو، بلکہ خوبصورت لباس منتخب کرے جو دل کو بھائے اور آنکھ کو اچھا لگے، کھلا ہو کہ اسکی وجہ سے تکلف میں نہ پڑے۔

اور جب کام کے لیے نکلے تو قد و قامت کے لحاظ سے پورا اور مکمل لباس پہنے، جس میں پُر وقار اور باعزت نظر آئے۔

اسی طرح جب بیوی کے ساتھ نکلے تو بھی مکمل طور پر خوش لباسی و خوش پوشاکی کا مظاہرہ کرے، ایسی صورت میں ہی عورت کو اپنے خاوند پر فخر محسوس ہوتا ہے۔ برخلاف اس کے اگر آدمی لباس پر کوئی توجہ نہ دے، اس کے دل و دماغ میں اس کی کوئی اہمیت نہ ہو اور وہ پرانے کپڑوں میں نکل کھڑا ہو یا اس نے کام والے کپڑے پہنے ہوئے ہوں، جو میلے ہو چکے ہیں یا ان سے بدبو آ رہی ہے تو ایسی صورت میں عورت کو سبکی محسوس ہوتی ہے اور وہ تمنا کرتی ہے کہ کاش! میں اس کے ساتھ نہ نکلتی، اسے برے برے خیالات تنگ کیے رکھتے ہیں اور وہ چاہتی ہیں کہ کاش! زمین پھٹ جائے اور ہم دونوں میں سے ایک کو نگل لے۔

جابر بن عبد اللہ رضی اللہ عنہ سے روایت ہے کہ رسول اللہ صلی اللہ علیہ وسلم میرے پاس آئے، آپ نے ایک پراگندہ حال آدمی کو دیکھا جس کے بال بکھرے ہوئے تھے۔ آپ صلی اللہ علیہ وسلم نے فرمایا:

((أما كان يجد ما يسكن به شعره؟))

”اسے کوئی چیز نہیں ملی؟ جس سے یہ اپنے بالوں کو سنوار لیتا۔“

اور ایک آدمی کو دیکھا کہ اس نے میلے کپڑے پہنے ہوئے ہیں، اور فرمایا:

((أما كان هذا يجد ماء يغسل به ثوبه؟))

”اسے پانی نہیں ملا کہ اس سے اپنے کپڑے ہی دھو لیتا؟۔“

حضرت ابو ہریرہ رضی اللہ عنہ سے مروی ہے، کہتے ہیں کہ رسول اللہ صلی اللہ علیہ وسلم نے فرمایا:

((من كان له شعر فليكرمه))

”جس نے بال رکھے ہوں وہ ان کی تکریم کرے۔“

✽ اسنادہ صحیح ، سنن ابی داود، کتاب اللباس ، باب فی الخلقان وفی غسل الثوب ،

رقم: ۴۰۶۲؛ سنن النسائی: ۵۲۳۸؛ المستدرک للحاکم، ۴/ ۱۸۶؛ ابن حبان: ۵۴۸۳۔

✽ اسنادہ حسن، سنن ابی داود، کتاب الرجل، باب فی اصلاح الشعر، رقم: ۴۱۶۳۔

مثالی خاوند

اپنی شریک حیات کا خرچہ بطریق احسن اٹھاتا ہے

خاوند پر بیوی کے جو حقوق ہیں ان میں سے ایک یہ بھی ہے کہ وہ معروف طریقے سے اس کے کھانے پینے اور لباس وغیرہ کا خرچہ برداشت کرے، اسی وجہ سے اللہ رب العزت نے بیوی پر نگرانی کا اعزاز خاوند کو دیا ہے، جیسا کہ قرآن حکیم میں ہے:

﴿الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ﴾ ❁

”مرد عورتوں پر حاکم ہیں، اس وجہ سے کہ اللہ تعالیٰ نے ایک کو دوسرے پر فضیلت دی، اور اس وجہ سے کہ مردوں نے مال خرچ کیے ہیں۔“

اور معاویہ بن حیدرہ رضی اللہ عنہ سے مروی ہے، انہوں نے رسول اللہ صلی اللہ علیہ وسلم سے دریافت کیا: اے اللہ کے رسول صلی اللہ علیہ وسلم! ہم پر بیوی کے حقوق کیا ہیں؟

آپ صلی اللہ علیہ وسلم نے فرمایا:

﴿أَنْ تَطْعَمَهَا إِذَا طَمَعَتْ وَتَكْسُوَهَا إِذَا اكْتَسَبَتْ﴾ ❁

”جب تو خود کھائے تو اسے بھی کھلائے اور جب خود پہنے تو اسے بھی پہنائے۔“

اور سعد بن وقاص رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

﴿إِنَّكَ لَنْ تَسْفُقَ نَفَقَةً تَبْغِي بِهَا وَجْهَ اللَّهِ إِلَّا أَجْرَتْ عَلَيْهَا حَتَّى مَا

تَجْعَلُ فِي فِيَّ امْرَأَتِكَ﴾ ❁

❁ ۴/ النساء: ۳۴۔ ❁ اسنادہ صحیح، سنن ابی داود، کتاب النکاح، باب فی حق

المرأة علی زوجها، رقم: ۲۱۴۲؛ سنن ابن ماجہ: ۱۸۵۰۔ ❁ صحیح بخاری، کتاب الایمان، باب ماجاء أن الأعمال بالنیة، رقم: ۵۶، ۱۲۹۵؛ صحیح مسلم: ۱۶۲۸

(۴۲۰۹)؛ سنن ابی داود: ۲۸۶۴؛ سنن الترمذی: ۲۱۱۶؛ سنن ابن ماجہ: ۲۷۰۸۔

”تو اللہ تعالیٰ کی رضا و خوشنودی کے لیے جو بھی خرچ کرتا ہے اس پر تجھے اجر ملتا ہے، حتیٰ کہ اپنی بیوی کے منہ میں جو لقمہ ڈالتا ہے اس پر بھی۔“

اسی طرح حضرت ثوبان رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:

((أفضل دينار ينفقه الرجل، دينار ينفقه على عياله)) ❁

”سب سے افضل دینار وہ ہے جسے آدمی اپنے اہل و عیال پر خرچ کرتا ہے۔“

الغرض رقیقہ حیات کے بارے میں وصیت اور اس کے ساتھ حسن سلوک کا خلاصہ یہ ہے کہ خرچ کرنے کے معاملے میں اچھا رویہ اختیار کیا جائے اور بخل سے کام نہ لیا جائے۔ معاشرے میں مادی لحاظ سے جو عورتیں بیوی کے ہم پلہ ہیں انہیں جو ملتا ہے وہ اسے بھی ملانا چاہیے، اور اگر اس سے بہتر رویہ اپنایا جائے تو اس احسان کا بدلہ بھی اللہ کے ہاں احسان کی صورت میں ملے گا۔

اللہ رب العزت کا فرمان ہے:

((لِيَنْفِقَ ذُو سَعَةٍ مِّن سَعَتِهِ ط)) ❁

”ہر وسعت والے کو اپنی وسعت کے مطابق خرچ کرنا چاہیے۔“

❁ صحیح مسلم، کتاب الزکاة، باب فضل النفقة على العیال والمملوك.....، رقم: ۹۹۴

(۲۳۱۰)، سنن الترمذی: ۱۹۶۶؛ سنن ابن ماجہ: ۲۷۶۰۔ ❁ ۶۵/الطلاق: ۷۔

مثالی خاوند

اپنی رفیقہ حیات کے معاملے میں انتہائی غیرت مند ہوتا ہے

بیوی ایک اعلیٰ ونفیس ہیرا اور چھپا ہوا موتی ہوتا ہے، اسے اجنبیوں کی نگاہوں اور بیمار دلوں کی طمع کی میل سے میلا نہیں ہونے دینا چاہیے، خاوند کے لیے یہ انمول سرمایہ ہوتا ہے، یہ اس کی محبت ہے، یہی اہل ہے، یہی عزت، یہی حسن و جمال، یہی مال و دولت، یہی دنیا اور یہی دین ہے۔

خاوند کی ملکیت میں جو کچھ بھی ہے اس میں سب سے عمدہ و اعلیٰ چیز یہی ہے۔

ایک اچھا اور نیک خاوند اپنی بیوی پر غیرت مند ہوتا ہے اور وہ اپنی بیوی کو گدلا ہونے اور باعث تنگ و عار ہونے سے بچا کر اپنی عزت کی حفاظت کرتا ہے۔ اللہ اپنی پناہ میں رکھے۔ صحابہ کے ہاں بھی غیرت کو بڑی قدر و منزلت کی نگاہ سے دیکھا جاتا تھا، حضرت مغیرہ بن شعبہ رضی اللہ عنہ سے مروی ہے کہ ایک مرتبہ سعد بن عبادہ رضی اللہ عنہ فرمانے لگے:

”اگر میں اپنی بیوی کے ہمراہ کسی اجنبی مرد کو دیکھ لوں تو فوراً اس کی گردن اتار دوں اور قطعاً درگزر سے کام نہ لوں۔“

نبی اکرم صلی اللہ علیہ وسلم تک یہ بات پہنچی تو آپ صلی اللہ علیہ وسلم نے فرمایا:

((أتعجبون من غیرة سعد؟ فوالله لانا أغير منه، والله أغير مني)) ﴿۱﴾

”کیا تم سعد کی غیرت پر تعجب کرتے ہو؟ اللہ کی قسم! میں سعد سے زیادہ غیرت

مند ہوں اور اللہ مجھ سے بھی زیادہ غیرت والا ہے۔“

امام نووی رحمہ اللہ فرماتے ہیں:

”الغیرة“ غین کے فتح کے ساتھ ہے، اس کا اصل معنی روکنا ہے۔ اور آدمی کے اپنے

گھر والوں پر غیرت مند ہونے سے مراد یہ ہے کہ وہ انہیں کسی اجنبی کے ساتھ نظر بازی یا گفتگو

﴿۱﴾ صحیح بخاری، کتاب الحدود، باب من رأى مع امراته رجلاً فقتله، رقم: ۶۸۴۶؛

صحیح مسلم: ۱۴۹۹ (۳۷۶۴)۔

وغیرہ کے تعلق سے باز رکھتا ہے۔ یہ غیرت صفتِ کمال ہے، اسی بنا پر رسول اللہ ﷺ نے خبر دی کہ سعد بڑا غیرت مند ہے، میں اس سے زیادہ غیرت مند اور اللہ مجھ سے بڑھ کر غیرت والا ہے۔“ ❁

خلاصہ یہ کہ اچھا خاوند وہ ہے جو اپنی بیوی پر غیرت کھانے والا ہو، اس میں کسی قسم کی برائی برداشت نہ کرے، خواہ اس کا سبب کچھ بھی ہو، بلکہ وہ اس کے اسباب و محرکات سے بھی بیوی کو بچا کر رکھے۔

بیوی کی موجودگی و عدم موجودگی کو اپنی نگرانی، حفاظت، توجہ اور خیال کے دائرے میں رکھے۔ امام ذہبی رحمۃ اللہ علیہ فرماتے ہیں:

”جس شخص کو اپنے گھر والوں کے متعلق کسی غلط کاری کا اندیشہ ہو اور وہ صرف اس لیے چشم پوشی سے کام لے کہ اسے ان سے بڑا پیار ہے، یا اس لیے کہ اس کے چھوٹے چھوٹے بچے ہیں، معاملہ عدالت تک پہنچ جائے گا اور اسے ان کا خرچہ وغیرہ دینا پڑے گا..... تو یہ شخص اس سے بھی بڑھ کر ذلیل ہے جو اس کی بیوی سے تعلق رکھتا ہے۔“

”جس آدمی میں غیرت ہی نہیں اس میں کوئی بھلائی نہیں۔“ ❁

مثالی خاوند

اپنی رفیقہ حیات کی تکریم کرتا ہے، اسے ذلیل و رسوا نہیں کرتا، نافرمانی کے وقت اچھے طریقے سے معاملہ سدھارتا ہے عورت اگر درست رہے تو اچھا خاوند اسے عزت دیتا ہے، اور اگر نافرمانی کرے، اطاعت و فرمانبرداری کی بجائے سرکشی کا مظاہرہ کرے، پھر بھی خاوند کو زیبا نہیں کہ اسے ذلیل کرے، بلکہ برائی کا بدلہ اچھائی سے، بدسلوکی کا حسن سلوک سے اور غیر اخلاقی طرز کلام کا بدلہ شائستہ اور مہذب گفتگو کے ذریعے سے دینا چاہیے۔

جیسا کہ نبی اکرم ﷺ کا فرمان ہے:

((استوصوا بالنساء خیراً))

”عورتوں کے بارے میں اچھی وصیت قبول کرو۔“ ❁

اللہ رب العزت قرآن حکیم میں فرماتے ہیں:

﴿وَالَّذِي تَخْتَفُونَ نُفُوسَكُمْ فَعِظُوهُنَّ وَأَخْفِرُوهُنَّ فِي الْمَضَاجِعِ وَاضْرِبُوهُنَّ فَإِنْ أَطَعْتَكُمْ فَلَا تَبْغُوا عَلَيْهِنَّ سَبِيلاً إِنَّ اللَّهَ كَانَ عَلِيماً كَبِيرًا﴾ ❁

”اور وہ عورتیں جن کی طرف سے تمہیں نافرمانی کا اندیشہ ہوا نہیں وعظ و نصیحت کرو، انہیں بستروں میں تہا چھوڑ دو اور ان کی پٹائی کرو، اگر وہ تمہاری فرمانبرداری بن جائیں، تو ان پر زیادتی کے بہانے مت تلاش کرو۔ اللہ رب العزت بلند شان، بڑائی والے ہیں۔“

گویا عورت اگر نافرمان بن جائے تو اللہ رب العزت نے مرد کے لیے یہ طریقہ مقرر کیا ہے کہ وہ اچھے انداز سے اس کی اصلاح کرے، ایسا انداز جس میں ایک طرف میاں بیوی

دونوں کی بہتری ہو اور دوسری طرف اولاد کی بھلائی مد نظر ہو، جس سے طلاق کی بنا پر گھر کا اتحاد پارہ پارہ نہ ہو، نہ ہی افراد خانہ ہی کے درمیان فتنہ و فساد کا ایسا زہر پھیلے کہ ان اختلافات کی بنا پر زندگی گزارنا دو بھر ہو جائے۔ اور تیسری طرف پورے خاندان و معاشرہ کی خیر خواہی مقصود ہو، کیونکہ معاشرے کی اکائیوں۔ مسلم خاندانوں۔ کا اتحاد اور ان کی مضبوطی خود اس کی قوت اور مضبوطی ہے۔

سابقہ آیت بتلاتی ہے کہ نافرمانی کے وقت عورت کی اصلاح اور تربیت کے بتدریج کچھ مراحل ہیں۔ ان مراحل میں عورت کے لیے نرمی اور اس کی نافرمانی کے درجہ و کیفیت کو مد نظر رکھا گیا ہے۔ یہ مراحل حسب ذیل ہیں:

① وعظ و نصیحت :

جیسا کہ فرمان باری تعالیٰ ہے ”فَعِظُوهُنَّ“ یعنی انہیں وعظ و نصیحت کرو۔ وعظ و نصیحت میں ترغیب و ترہیب سے کام لینا چاہیے، اس میں بدگوئی کی قبیل سے کوئی بات نہ ہو، مثلاً گالی گلوچ، عار دلانا یا بہتان تراشی وغیرہ۔ کیونکہ وعظ و نصیحت کا مقصود ہی خیر و بھلائی اور شفقت ہوتا ہے، جیسا کہ اس فرمان الہی سے ظاہر ہے:

﴿وَإِذَا قَالَ لِقَمِّنْ لِأَنِّيهِ وَهُوَ عِظَةٌ.....﴾ ❁

”اور یاد کرو جب لقمان علیہ السلام نے اپنے برخوردار کو وعظ و نصیحت کرتے ہوئے کہا.....“

اسی طرح وعظ و نصیحت کا مقصد نفع مند چیز کی نصیحت کرنا اور نقصان دہ سے ڈرانا بھی ہوتا ہے، ان سب کے ساتھ سب و شتم اور عار دلانے کا کوئی واسطہ، کوئی تعلق نہیں ہوتا۔ وعظ و نصیحت اس طرح نہیں ہوتی جس طرح آج کل کے خاوند کرتے ہیں۔ یہ جب اپنی بیویوں کو نصیحت کرنا چاہتے ہیں تو گالی گلوچ اور سب و شتم کا ایسا زہر اگلتے ہیں کہ پاکدامن خاتون کی برداشت سے باہر ہو جاتا ہے۔

حالانکہ وعظ و نصیحت تو یہ ہے کہ اللہ اور اس کے رسول کی باتیں یاد دلوائی جائیں، انہی

کے ذریعے سے ترغیب دی جائے، ڈرایا جائے اور بتایا جائے کہ عورت کس طرح کے حسن اخلاق کی حاملہ ہونی چاہیے اور مکمل طور پر خاوند کی مطیع فرمان بن کر رہنا چاہیے وغیرہ، اور ہاں یہاں پر خاص بات یہ ہے کہ خاوند کو بیوی کا شکوئی شکایت ضرور سننا چاہیے۔ شکوئی شکایت سنے اور دیکھے، اگر وہ سچی ہے تو اس کا فرض بنتا ہے کہ اپنے آپ کو درست کرے، اپنی اصلاح کرے، اور اگر وہ غلطی پر ہے تو انتہائی پرسکون اور پر امن ماحول میں صحیح صورت حال اس پر واضح کر دے۔

بلکہ چشم پوشی اور غرض بصر سے کام لے، جیسا کہ نبی اکرم ﷺ نے اپنے صحابہ کو اور اپنے بعد آنے والی ساری امت کو حکم دیتے ہوئے فرمایا:

((المرأة كالضلع، ان اقمتها كسرتها وان استمتعت بها استمتعت

بها وفيها عوج)) ❁

”عورت پسلی کی مانند ہے، اگر تم اسے سیدھا کرنا چاہو گے تو توڑ بیٹھو گے، اور

اگر فائدہ اٹھانا چاہو گے تو کجی کے باوجود فائدہ اٹھا لو گے۔“

چنانچہ جب بھی غصے میں بیوی کی کوئی ناپسندیدہ بات دیکھے تو خوشی کے موقع کی خوبیاں یاد کر لے۔

جیسا کہ نبی اکرم ﷺ نے فرمایا:

((لا يفرك مؤمن مؤمنة، إن كره منها خلقاً رضی منها آخر)) ❁

”مومن مرد مومنہ عورت کے خلاف کینہ و عداوت نہیں رکھتا، اگر کسی ایک

خصلت کو ناپسند کرتا ہے تو دوسری پر راضی ہو جاتا ہے۔“

آپ کے فرمان ”لا يفرك“ کا مطلب ہے کہ بغض نہیں رکھتا۔

ایک سمجھدار مسلمان خاوند اس وقت اپنی بیوی کی اچھائیوں کو سامنے رکھتا ہے جب بیوی کی کچھ خامیاں اسے نظر آتی ہیں، اور حکم کے مطابق صرف نظر سے کام لیتا ہے، بات نرمی سے کرتا ہے، برے الفاظ یا ایسے انداز سے اس کا تذکرہ نہیں کرتا جس سے عورت کو غصہ آئے،

یا وہ مزید نافرمانی پر اتر آئے۔ یہ اس بات کا مظہر ہے کہ وہ اپنی بیوی کے لیے رحمت و شفقت کے جذبات رکھتا ہے اور اسے انجامِ بد سے بچانا چاہتا ہے۔

البتہ جب وعظ و نصیحت اثر نہ دکھائے تو دوسرے مرحلے میں قدم رکھتا ہے اور وہ ہے:

② قطع تعلقی

کیونکہ فرمانِ باری تعالیٰ ہے: ﴿وَأَجْرُوهُنَّ فِي الْمَضَاجِعِ﴾

”انہیں ان کے بستروں میں تنہا چھوڑ دو۔“

اس قطع تعلقی یا چھوڑنے کی حد میں اختلاف ہے۔

بعض کے ہاں گفتگو اور بات چیت ترک کرنا مراد ہے۔

بعض کے ہاں ہمبستری وغیرہ چھوڑ دینا مراد ہے۔

بعض کے ہاں مراد سخت گفتگو کرنا ہے۔

یہ سب اقوال درست ہو سکتے ہیں ان میں سے ہر انداز کا اثر مختلف عورتوں پر مختلف ہوتا ہے۔ بعض عورتوں پر ہمبستری ترک کر دینے کا اثر ہوتا ہے، بعض پر بات چیت ترک کر دینے کا اور بعض عورتیں ایسی ہوتی ہیں کہ جب تک گفتگو، ہمبستری اور صحبت وغیرہ سب کچھ ترک نہ کر دیا جائے، ان پر کوئی اثر نہیں ہوتا۔ الغرض جب خاوند دیکھے کہ ان میں سے کسی بھی طریقے کے مطابق قطع تعلقی سے مصلحت حاصل ہو رہی ہے، تو اصلاح کی نیت سے اس کے مطابق قطع تعلقی کر لے، انتقام لینے یا تکلیف دینے کی نیت نہ ہو۔

آیت میں قطع تعلقی کے لیے بستروں میں قطع تعلقی کی قید لگائی گئی ہے، اور اسی طرح معاویہ بن حیدرہ کی سابقہ روایت میں بھی ہے، کہ نبی اکرم ﷺ نے فرمایا:

((لا تہجر الا فی البیت))

”گھر کے اندر ہی اس سے قطع تعلقی کر۔“

لیکن نبی اکرم ﷺ سے یہ بھی صحیح منقول ہے کہ آپ نے اپنی بیویوں کو ان کے

گھروں کے اندر ہی چھوڑے رکھا اور خود ان سے علیحدہ ہو گئے تھے، جیسا کہ انس بن مالک رضی اللہ عنہ سے مروی ہے:

((الکی رسول الله من نساءه شهراً وقعد في مشربة لئ)) ❁

”رسول اللہ صلی اللہ علیہ وسلم نے اپنی ازواج سے ایک ماہ کا ایلاء کیا اور ایک بالا خانہ میں تشریف فرما رہے۔“

نبی اکرم صلی اللہ علیہ وسلم کے عمل سے معلوم ہوتا ہے کہ دونوں طرح کی قطع تعلقی جائز ہے، گھر کے اندر بھی اور باہر بھی، اور ان میں سے بہتر وہی ہے جس کا اثر عورت پر بہتر ہو۔
☆ یہاں پر ایک نکتہ ہے مجھے نہیں معلوم کہ کسی اور کے ذہن میں یہ آیا ہو، یا کسی نے اسے بیان کیا ہو۔ نکتہ یہ ہے کہ:

یہ نبی صلی اللہ علیہ وسلم کے عدل و انصاف کی انتہا ہے کہ آپ نے تمام بیویوں سے تعلقات منقطع کیے، اور ان کے گھروں سے باہر بھی قطع تعلقی کی، تاکہ اس کا اثر ان پر زیادہ ہو، فائدہ بھی زیادہ ملے اور عدل و انصاف کا پہلو بھی مضبوط رہے۔ آپ صلی اللہ علیہ وسلم اپنی تمام بیویوں کے ہاں چکر لگایا کرتے تھے۔ ہر ایک کے پاس اس کی باری پر جاتے تھے۔

اگر آپ اس بیوی کو اس کے دن چھوڑتے اور اُس کو اُس کے دن، تو اس کا وہ اثر نہ ہوتا جو سب کو، ان اپنے دنوں میں بھی، غیر دنوں میں بھی اور گھروں کے باہر بھی چھوڑ دینے کا ہوا۔ واضح رہے کہ امہات المؤمنین کے بارے میں براگمان قطعاً نہ آنے پائے، اللہ اپنی پناہ میں رکھے۔ وہ تو پاک صاف، ایماندار، فرمانبردار، توبہ شعار اور خرچ کرنے والی پاکباز خواتین ہیں۔ آپ نے تو فقط ان کی تربیت کے لیے اور ان پر رحمت و شفقت کرتے ہوئے انہیں چھوڑا تھا۔ جیسا کہ اللہ تعالیٰ نے آپ کی صفت بیان کی ہے:

((لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ
بِالْمُؤْمِنِينَ رَءُوفٌ رَّحِيمٌ)) ❁

”تمہارے پاس تمہیں میں سے ایک ایسا رسول آیا ہے کہ تمہاری مشقت اس پر بہت گراں گزرتی ہے، تمہاری بھلائی پر انتہائی حریص، اور مومنوں کے لیے بڑا نرم اور مہربان ہے۔“

اور جب قطع تعلقی بھی سود مند ثابت نہ ہو تو تیسرے مرحلہ کی باری آئے گی اور وہ ہے:

③ مار پیٹ

کیونکہ فرمانِ باری تعالیٰ ہے:

﴿وَأَضْرِبْهُنَّ﴾ ”یعنی، ان کی پٹائی کرو۔“

نبی اکرم ﷺ نے معاویہ بن حیدہ کی سابقہ حدیث میں اس مار پیٹ کی کیفیت واضح فرمائی ہے۔ آپ ﷺ نے فرمایا:

﴿(وَلَا تَضْرِبُ الْوَجْهَ وَلَا تَقْبِحُ)﴾ ❁

”چہرے پر مت مارنا، نہ ہی برا بھلا کہنا۔“

اور آپ نے فرمایا:

﴿(وَأَضْرِبْهُنَّ ضَرْبًا غَيْرَ مَبْرُوحٍ)﴾ ❁

”انہیں ایسے انداز سے مارو کہ سخت چوٹ نہ لگے۔“

آدمی اپنی بیوی کو اس وقت پیٹے گا جب وہ نافرمانی پر اتر آئے، اور سابقہ اصلاح کے تمام طریقے ناکام ہو جائیں، اور ایسے انداز سے پیٹے گا کہ کوئی نشان نہ پڑے، چہرے پر مارنے سے بچے گا۔ اور اس مار پیٹ سے مقصود انتقام لینا یا غصہ نکالنا نہیں، بلکہ کسرِ نفس اور اصلاح و تربیت ہوگا۔

نبی اکرم ﷺ نے فرمایا:

﴿(لَا يَجْلِدُ أَحَدُكُمْ امْرَأَتَهُ جِلْدَ الْعَبْدِ ثُمَّ يَجَامِعُهَا فِي آخِرِ الْيَوْمِ)﴾ ❁

❁ **استدہ صحیح**، سنن ابی داؤد، کتاب النکاح، باب فی حق المرأة علی زوجها، رقم:

۲۱۴۲۔ ❁ **استدہ صحیح**، سنن الترمذی، کتاب الرضاع، باب ما جاء فی حق المرأة

علی زوجها، رقم: ۱۱۶۳؛ سنن ابن ماجہ: ۱۸۵۱۔

❁ **صحیح بخاری**، کتاب النکاح، باب ما یکرہ من ضرب النساء، رقم: ۵۲۰۴۔

”تم میں سے کوئی اپنی بیوی کو اس طرح نہ پیٹے جس طرح غلاموں کو پیٹا جاتا

ہے، پھر دن کے اختتام پر اس سے صحبت کرنے بیٹھ جائے گا۔“

اصلاح کے ان ذرائع میں سے کوئی ذریعہ فائدہ پہنچا رہا ہو تو مرد کے لیے حرام ہے کہ

وہ بغیر کسی راجح شرعی مصلحت کے اس سے اگلا ذریعہ اختیار کرے۔

اسی طرح جب سخت چوٹ سے ماوراء مار کا اثر ہو جائے اور عورت غلطی سے پلٹ آئے،

تو بتائے ہو جائے تو فوراً مار پیٹ ترک کر دینی چاہیے۔ جیسا کہ ارشاد باری تعالیٰ ہے:

﴿فَإِنْ أَطَعْتُمْ بَعْدَ ذَلِكَ فَأُولَٰئِكَ سَبِيلٌ مُّبِينٌ﴾ (۴/ النساء: ۳۴)

”جب وہ تمہاری مطیع و فرمانبردار بن جائیں تو زیادتی کے بہانے نہ ڈھونڈو۔“

اور اگر مار پیٹ بھی فائدہ نہ دے، اور خاوند دیکھے کہ اس کی بیوی انتہائی نافرمان ہو چکی

ہے، اتنی نافرمان کہ اب اصلاح مشکل سے تو آخری چارہ جوئی کرے، یعنی:

④ دو حکم بنا کر ان سے فیصلہ کروائے

ایک حکم اس کے اپنے خاندان میں سے ہو اور دوسرا بیوی کے خاندان سے۔ یہ دونوں

زیرک و دانائے سمجھ بوجھ والے، عقلمند، دیندار و امانت دار، علم اور تجربہ والے ہونے چاہئیں جو میاں

بیوی کے خیر خواہ اور مصلحت کے طالب ہوں اللہ رب العزت کا فرمان ہے:

﴿وَإِنْ خِفْتُمْ شِقَاقَ بَيْنِهِمَا فَأَبْعُوثُمَا حَكَمًا مِنْ أَهْلِهِمَا وَحَكَمًا مِنْ أَهْلِهَا﴾

﴿إِنْ يُرِيدُوا إِصْلَاحًا يُوَفِّقِ اللَّهُ بَيْنَهُمَا إِنَّ اللَّهَ كَانَ عَلِيمًا خَبِيرًا﴾ ﴿۱۰﴾

”اگر تمہیں میاں بیوی کے درمیان آپس کی اُن بن کا خوف ہو تو ایک منصف

مرد کے گھر والوں میں سے اور ایک عورت کے گھر والوں میں سے مقرر کر لو،

اگر یہ دونوں صلح کروانا چاہیں گے تو اللہ دونوں میں ملاپ کر دے گا، یقیناً اللہ

پورے علم والا، خبر والا ہے۔“

خاوند اپنے آپ کو اللہ اور اس کے رسول کے سامنے سرجھکا دینے کے لیے تیار کرے،

خواہ ظاہری طور پر اللہ اور اس کے رسول کا حکم اسے اس مصلحت کے خلاف ہی نظر آئے جو اسے

دونوں کے لیے دکھائی دے رہی ہے۔

اور اللہ کے سامنے اپنے آپ کے بارے میں ثابت کر دے کہ میں بیوی اور باقی
 ماتحتوں کے متعلق اصلاح اور عدل و انصاف ہی کا طالب ہوں۔
 اللہ رب العزت ان تمام باتوں سے خبردار ہیں جو لوگ چھپاتے ہیں۔

مثالی خاوند

پر اعتماد، میدانِ عمل میں کامیاب

ہر بیوی کو اپنے خاوند کی دو خوبیاں ضرور مسحور کرتی ہیں:

☆ اپنے آپ پر پورا بھروسہ اور اعتماد

خود اعتمادی اس بات کا پتہ دیتی ہے کہ یہ انسان مضبوط شخصیت کا مالک، قدم آگے بڑھانے والا، پیٹھ نہ دکھانے والا، اپنے آپ کو منوانے والا اور اپنے خواہوں کو سچا کر دکھانے والا ہے۔

یہ باتیں ایک طرف بیوی کے دل میں والہانہ محبت ڈالنے کا ذریعہ بنتی ہیں تو دوسری طرف اسے ان کی وجہ سے یہ احساس ہوتا ہے کہ وہ اس کے ہاں حفظ و امان میں اور مضبوط پناہ گاہ میں ہے۔ اس کا عقد ایک ایسے آدمی کے ہاتھ میں ہے جو عقلمند و دانا ہے اور حال و مستقبل میں اپنی بیوی اور اپنے بچوں کے لیے خیر و بھلائی سمیٹنا جانتا ہے۔

اور تیسری طرف یہ بات اس کے لیے اس کی ہجولیوں، سہیلیوں، بہنوں اور خاندان والوں کے سامنے، بلکہ پوری دنیا کے سامنے فخر کا سبب ہے اور اس سے بھی پہلے اپنی ہی نظروں میں فخر کا ذریعہ بنتی ہے۔ پھر اسی چیز کی بدولت وہ اپنے آپ سے راضی رہتی ہے اور اسے احساس رہتا ہے کہ اس نے اپنی عزت و عصمت کے مالک کا انتخاب بہت اچھا کیا ہے۔

☆ میدانِ عمل میں کامیابی و کامرانی

یہ چیز اس کے میدان میں بہت آگے بڑھنے کی صلاحیت، اور اپنا کام بطریق احسن پورا کرنے میں ممتاز ہونے کو ثابت کرتی ہے۔ اس سے اس کا اپنے آپ پر اعتماد بحال ہوتا ہے اور اس کی بیوی اور اولاد اس پر فخر و ناز کرتی ہے۔

خاوند کے تعلقات اگر اپنی بیوی کے ساتھ اچھے ہوں، اور وہ میدان میں کامیاب اور پر اعتماد ہو، تو یہی خوبیاں ہیں جن کے ذریعے سے وہ اپنی بیوی کو اپنی دیوانی بنا لیتا ہے، اس کے

دل کا مالک بن جاتا ہے، پھر اس کی بیوی کو دنیا جہاں میں اس کے علاوہ کوئی دکھائی ہی نہیں دیتا، نہ کوئی قرمبی، نہ رشتہ دار اور نہ کوئی اجنبی۔ اور وہ اس کی رضا جوئی کی متلاشی رہتی ہے۔ خاوند کے لیے اس سے بڑھ کر اور کیا نعمت ہو سکتی ہے؟

مثالی خاوند

اپنے وقت کی تقسیم و ترتیب میں ماہر

اچھا خاوند خوب جانتا ہے کہ اس کا وقت، اس کی سائیس اور اس کی زندگی ہے۔ اس لیے وہ وقت کو بے فائدہ امور میں برباد نہیں ہونے دیتا۔ اپنے وقت کی عمدہ گھڑیوں کو اپنی بیوی اور اولاد کے ہمراہ گزارتا ہے، کیونکہ اس دنیا میں، اس زندگی میں اس کے پاس جو کچھ ہے ان میں سب سے قیمتی سب سے معزز یہی ہیں، پھر وہ ایسے انداز سے اپنے اوقات کو استعمال میں لاتا ہے کہ ہر چیز کو اس کا پورا وقت ملے، اور سب کچھ ایسے زبردست نظام کے مطابق ہو کہ اس کا سارا وقت قیمتی بن جائے۔ فرائض بھی پورے ہو جائیں اور بیوی اور اولاد کے حقوق بھی انہیں پورے پورے ملیں، اور ایسے انداز سے ملیں کہ وہ راضی ہو جائیں۔

ایسا نہیں ہوتا کہ وہ یا دوستوں سے ملنے جلنے اور ان کے ساتھ سیر پانے میں مصروف رہے اور بیوی کے پاس بیٹھ ہی نہ سکے، نہ اس کی باتیں سن سکے نہ زندگی کی دوڑ میں اس کے ساتھ شریک ہو سکے۔

اور نہ وہ سارا وقت گھر میں بستر پر ہی سوئے ہوئے گزارتا ہے کہ گھر میں اس کی موجودگی اور عدم موجودگی برابر ہو۔

ایسا بھی نہیں ہوتا کہ سارا وقت مہمان خانہ میں ہی گزار دے، دروازہ بند ہو، اور وہ تمام ذمہ داریاں جو اس نے سرانجام دینی تھیں وہ اس کی اس سستی کی وجہ سے خادم و ملازم کر رہے ہوں۔ گھر واپس پلٹے تو اس سست اور کاہل شاگرد کی طرح جو ذمیہ کام پیریڈ سے چند گھنٹیاں پہلے لکھتا ہے۔ نہیں، بلکہ مثالی خاوند وقت کی قدر قیمت پہنچاتا ہے اور اپنے وقت کو اپنی ترجیحات کے مطابق، اور دوسروں کے حقوق سامنے رکھ کر ترتیب دیتا ہے۔

مثالی خاوند

گھر میں بیوی کا ہاتھ بٹانا ہے اور ذمہ داریوں سے عہدہ برآ ہونے میں مدد دیتا ہے

شادی ایک دوسرے کی ضمانت، کفالت، ایک دوسرے کے لیے محبت اور تعاون کا ایسا ادارہ ہے جو میاں بیوی کی مشترکہ ملکیت ہے۔

خاوند کے بیوی پر قوام (سرپرست) ہونے کا یہ مطلب ہرگز ہرگز نہیں ہے کہ وہ حکم چلانے والا ہو اور مشورہ لینے کا بھی روادار نہ ہو، روکنے والا ہو خود رکنے والا نہ ہو۔ نہ ہی اس کا یہ مطلب ہے کہ وہ بیوی کے ساتھ ایک مالک و آقا کی سی زندگی گزارے۔ غلام اور آقا کے تعلق میں جو تصور ہے یہاں نہیں ہے کہ بیوی تو اس کی خدمت کرتی رہے اور یہ اس کے حقوق کی ادائیگی سے آزاد ہو۔ یہ اس کے ساتھ ایک خادمہ یا لونڈی کا معاملہ نہیں رکھ سکتا۔

شرعی لحاظ سے ایک لونڈی کا جو مقام ہوتا ہے، بیوی کا مقام اور اس کی شان اس سے کہیں زیادہ ہے۔ یہ اس کی بیوی، اس کی محبوبہ، اس کی دوست اور ساتھی ہے اگر اس کے ذمہ کچھ فرائض ہیں تو اس کے بہت سارے حقوق بھی ہیں۔

یاد رکھیے! اس رشتے اور تعلق میں، حقوق و فرائض سے ہٹ کر، ایک قدر زائد بھی ہے۔ حسن معاشرت اسی قدر زائد کی متقاضی ہے۔ ہمیں نبی اکرم ﷺ کی زندگی سے اس معاملے میں بہترین نمونہ ملتا ہے۔

خاوند کی خدمت بعض اہل علم کے ہاں واجب ہے اور بعض کے ہاں مندوب و مستحب۔ لیکن! خاوند کا بیوی کے ساتھ حسن معاشرت سے پیش آنے کا تقاضا ہے کہ وہ بیوی کے فرائض کی ادائیگی میں اس کے ساتھ تعاون کرے، خواہ فرائض میں گھریلو کام کاج شامل ہو یا نہ ہو۔

نبی اکرم ﷺ کی زندگی اس سلسلے میں ہمارے لیے بہترین مثال ہے۔ ایسی مثال کہ

گھریلو کام کاج میں گھر والوں کی معاونت کے سلسلے میں جس کی بیروی کی جانی چاہیے۔
خود آپ کی زوجہ مطہرہ، آپ کی محبوب بیوی، ام المؤمنین حضرت عائشہ رضی اللہ عنہا اس کی گواہ ہیں۔
اسود بن یزید سے مروی ہے، کہ میں نے حضرت عائشہ رضی اللہ عنہا سے دریافت کیا کہ نبی
اکرم صلی اللہ علیہ وسلم گھر میں کیا کرتے تھے؟

حضرت عائشہ رضی اللہ عنہا نے جواب دیا:

((كان في مهنة أهله فإذا سمع الأذان خرج)) ❁

”آپ صلی اللہ علیہ وسلم گھر کے کام کاج میں مشغول ہوتے، جو نبی اذان سنتے، نماز
کے لیے تشریف لے جاتے۔“

اس حدیث سے معلوم ہوتا ہے کہ آپ انکساری و تواضع کا پیکر اور مجسم رحمت تھے۔
اپنے پہلو کو ازواج مطہرات کے لیے نرم کیے رکھتے، خود ان کے کام کاج میں ہاتھ بٹاتے اور
ان کے لیے خیر و بھلائی کا منبع تھے۔

اس طرح نہیں جس طرح آج کل کے خاوند بیویوں کے معاملے میں انتہائی سختی کا
مظاہرہ کرتے ہیں۔ قدرت کے باوجود ان کے ساتھ تعاون کے قریب نہیں پھٹکتے، حالانکہ
بعض اوقات بیوی خاوند کے دست تعاون کی سخت محتاج ہوتی ہے، مثلاً وہ بیمار ہے، یا گھر کے
ڈھیروں کام ہیں، پھر بچوں کو سنبھالنے کی مصروفیات ہیں اور اس سب سے پنپنا اس اکیلی کے
بس کا روگ نہیں ہے۔

لہذا اے شوہر نامدار! آپ اپنی بیوی کے ساتھ تعاون کے سلسلے میں عمدہ مثال پیش کریں۔
اور یاد رکھ! اس طرح سے تو اس کے دل کا مالک بن جائے گا اور وہ تیرے لیے بہترین
بیوی ثابت ہوگی۔ اور تیرے ساتھ اسی طرح پیش آئے گی جس طرح تو پسند کرے گا، کیونکہ تو نے
اس کے ساتھ اچھا سلوک کیا ہے، اس کی لغزشوں سے چشم پوشی کی ہے اور فرائض کی ادائیگی میں
اس کا ہاتھ بٹایا ہے۔

گھر میں بیوی کا ساتھ دینے کا کوئی اور قاعدہ نہ بھی ہوتا تو بھی، اس کی وجہ سے حاصل ہونے والی اس کی قربت، پیار اور محبت و مودت کا قاعدہ ہی کافی تھا۔

”فکن لها عبداً تكن لك أمة“

”تو اس کے لیے غلام بن جاوہ تیرے لیے لوٹھی بن جائے گی۔“

مثالی خاوند

ایک حساس انسان، بیوی کے ساتھ پیش آنے کے ڈھنگ سے واقف

اچھا خاوند حسن معاشرت کی بدولت اپنی بیوی پر اپنا جادو چلا دیتا ہے۔ اسے اس بات کا علم ہوتا ہے کہ وہ کس طرح سے اپنی بیوی سے پیش آئے گا تو اس کا قلب و جگر اس کی قید میں آجائے گا اور اس کے لیے اس کی محبت کے جذبات برا بیچتے ہوں گے۔

لہذا وہ موقع و محل کے مطابق، بیوی کے جذبات و احساسات کو دیکھ کر اس کے ساتھ پیش آتا ہے۔ جب وہ غصے میں ہو تو یہ نرم ہو جاتا ہے، وہ لغزش کر جائے تو یہ چشم پوشی سے کام لیتا ہے، پکارتا ہے تو پیار میں نام کا کچھ حصہ حذف کر جاتا ہے، اور بیوی کے حسن اخلاق اور اچھی طبیعت کی تعریف میں رطب اللسان رہتا ہے۔

اسے یہ احساس دلائے رکھتا ہے کہ تیرے ساتھ زندگی گزارنے کے کیا ہی کہنے! جو لمحات جو اوقات تیرے ساتھ گزر رہے ہیں یہ میری زندگی کے خوش گن اوقات ہیں۔

تو موجود نہیں ہوتی تو بھی تیری صورت میرے ذہن سے محو نہیں ہوتی، تو میرے خیالوں میں اسی طرح موجود ہوتی ہے جس طرح اب میرے سامنے ہے۔ تیری تصویر میرے دل میں نقش ہے اور تیری محبت میزری رگوں میں خون کی طرح دوڑ رہی ہے۔

اچھا خاوند اپنی بیوی کی روح اور اس کے وجدان سے مخاطب ہوتا ہے، وہ اس کے احساسات و جذبات کو گدگداتا ہے اور انتہائی نرمی، لطافت، محبت، پیار، اور چاہت سے پیش آتا ہے۔ اپنی بیوی کے دل میں جگہ بنانے اور اس کی محبت سمیٹنے کے فن سے بخوبی واقف ہوتا ہے اور اس کے لیے کئی طریقے اختیار کرتا ہے۔ مثلاً

☆ انتہائی پیار، چاہت، محبت و مودت اور دل لگی سے اپنی بیوی کے ساتھ گپ شپ لگاتا رہتا ہے۔

☆ جب اس کے پاس بیٹھتا ہے تو ایسے جیسے ایک محبوب اپنی محبوبہ کے ساتھ بیٹھا ہو، پیار محبت کے بول بولتا ہے اور ایسی گفتگو کرتا ہے جو اس کے شوق اور والہانہ پن کی آئینہ دار ہو۔

☆ اس کی دلچسپیوں میں شریک ہوتا ہے، اس کے دل پسند مشاغل میں اپنی خاص دلچسپی ظاہر کرتا ہے۔

☆ اس کی آنکھوں سے آنکھیں بکثرت ملاتا ہے اور اس کے ہاتھوں کو چھوتتا ہے، اپنی زبان سے اس کی تعریف و ثنا کرتا رہتا ہے۔

☆ بوقتِ غسل بیوی کے ساتھ غسل کرتا ہے، جیسا کہ نبی اکرم ﷺ اور حضرت عائشہ رضی اللہ عنہا کی مثال ہمارے سامنے ہے۔ یہ دونوں اکٹھے غسل کیا کرتے تھے اور پانی لینے میں چھینا چھینی کرتے۔ ❁

☆ اس کے احساسات و جذبات کا خیال رکھتا ہے، اپنی مسکراہٹ سے اسے گرویدہ بناتا ہے، خوبصورت باتوں سے مسحور کرتا ہے اور ناز و نخرہ اٹھاتا ہے۔

☆ بیوی کی خواہشات کا خیال رکھتا ہے، اور انہیں پورا کرنے کی کوشش کرتا ہے۔ اگر کسی خواہش کے پورا کرنے کی استطاعت نہیں ہے تو معذرت کرتا ہے، تاکہ وہ دل میں ناراضگی نہ رکھے اور خوش رہے۔

☆ نان و نفقہ، کھانا پینا، لباس کپڑا اور ہمبستری وغیرہ کے جتنے حقوق ہیں سب پورے کرتا ہے۔

☆ صحبت و ہمبستری کے وقت اچھے انداز سے پیش آتا ہے، اس کی ضرورت و حاجت کو پورا کرتا ہے اور جائز طریقے کے مطابق جس طرح وہ لطف حاصل کرنا چاہتی ہے اسی طرح اسے پورا لطف پہنچاتا ہے۔

☆ اس کے رشتہ داروں، بالخصوص والدین کے ساتھ حسن سلوک سے پیش آتا ہے اور ان کی زیارت پر خوشی و سرور اور سعادت کا اظہار کرتا ہے، کبھی بھی ان سے اکتاہٹ کا اظہار نہیں

❁ صحیح بخاری، کتاب الغسل، باب هل يدخل الجنب یدہ فی الإناء.....، رقم: ۲۶۱؛

صحیح مسلم: ۷۴۷/۳۳۱۔

کرتا۔ محبت و مودت کی آبیاری اور دائمی امن و سکون کے لیے یہ چیز بہت اہم ہے۔

☆ سب و شتم اور گالی گلوچ سے اپنی زبان کو روکے رکھتا ہے اور ایسے الفاظ اپنے منہ سے نہیں نکالتا جن سے بد مزگی پیدا ہو، یا بیوی کی شرم و حیا کے لیے ناگوار ہوں، نہ ہی ایسی گندی گفتگو کرتا ہے جسے بیوی ناپسند کرے۔

☆ اپنے ہاتھ پر کنٹرول رکھتا ہے، سخت پکڑ یا مار پیٹ سے اجتناب کرتا ہے، بیوی کے لیے انتہائی کرم اور صحیح معنوں میں حسن سلوک کا پیکر ہوتا ہے۔

مثالی خاوند

عقل مند، سمجھدار، دانا اور دانش مندی میں برتر و فائق

اچھا خاوند اپنی دانش مندی و دانائی کے بل بوتے پر بھی اپنی بیوی کو مسحور کر لیتا ہے اور اپنی سمجھداری کی بدولت یوں باور کرواتا ہے گویا اس نے زندگی کے تمام پہلوؤں کا خوب تجربہ کر رکھا ہے۔ اور ان تجربات نے اسے وہ سبق دیے ہیں جن کی بدولت اب یہ اپنی بیوی کے دل کو اپنی مٹھی میں لینے پر قادر ہو گیا ہے۔

اور پھر یہ اپنے ہر تصرف میں حکمت و دانائی کا ثبوت دینے والا، اپنے ہر کام میں مشاق و ماہر ہوتا ہے۔ یہ کسی کم عقل انسان کی طرح اپنے رویے سے اپنے خاندان کو ضائع اور برباد نہیں کرتا کہ اپنی زبان سے نکلنے والے ایک لفظ سے، جس کی سنگینی کا اسے احساس ہی نہ ہو، اس قیمتی ناطے کو توڑ بیٹھے۔

خوب سوچ سمجھ کر اپنے منہ سے الفاظ نکالتا ہے۔ کسی قسم کی لعن طعن، گالی گلوچ یا سب و شتم کے الفاظ اس کی زبان سے نہیں نکلتے جس سے اس کی بیوی کو تکلیف ہو، جیسا کہ بعض شوہروں کا وطیرہ ہوتا ہے، حالانکہ یہ بات بیوی کی خیر خواہی اور صحیح طور پر اس کی اصلاح کے طریقے کے خلاف ہے۔

ہاں! یہ طلاق کے الفاظ کو کھیل اور مذاق نہیں بناتا، نہ سنجیدگی میں نہ مذاق میں۔ بہت سے شوہر ایسے ہوتے ہیں جو اپنی بات کو سچا ثابت کرنے کے لیے یا بیوی سے ہنسی مذاق میں یا اسے ڈرانے یا اپنی مرضی کے کام پر اکسانے کے لیے طلاق کے الفاظ اپنی زبان کی نوک پر لیے پھرتے ہیں۔

اگر ان خاوندوں کو علم ہو جائے کہ طلاق و سرتخ (میکے روانہ کرنا) جیسے الفاظ اگر میاں بیوی ہنسی مذاق میں بھی استعمال کریں تو بعض اوقات جدائی کا حکم لاگو ہو جاتا ہے تو شاید اس بھیا تک غلطی سے باز آجائیں۔ ہو سکتا ہے کہ اس بنا پر بیوی کے ساتھ زندگی گزارنا اور ہمبستری کرنا حرام ہو چکا ہو اور یہ عین زنا کا ارتکاب کر رہے ہوں۔ العیاذ باللہ

مثالی خاوند

یقینی چیز پر عمل کرتا ہے ظن و تخمین کے پیچھے نہیں لگتا

”بدگمانی سب سے بڑا جھوٹ ہے۔“ ❁

یہ مثالی خاوند ہے جو فقط گمان کی بدولت اپنی بیوی پر کوئی حکم نہیں لگاتا، اگر اسکے دل میں کوئی بات کھٹک رہی ہو یا بیوی کے بارے میں کوئی برا گمان پیدا ہو گیا ہو تو جب تک یقین نہ ہو جائے کوئی عملی اقدام نہیں کرتا ارشاد باری تعالیٰ ہے:

﴿إِنَّ الظَّنَّ لَا يُغْنِي مِنَ الْحَقِّ شَيْئًا﴾ ❁

”بلاشبہ حق اور سچ کے مقابلے میں ظن و گمان کی کوئی حقیقت نہیں ہے۔“

اور اللہ جل شانہ فرماتے ہیں:

﴿يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ﴾ ❁

”اے ایمان والو! بہت زیادہ گمان سے کام لینے سے بچو، بعض گمان گناہ

ہوتے ہیں۔“

اچھے خاوند کا طریقہ یہ ہوتا ہے کہ اس کے دل میں اگر کوئی بات ہو تو براہ راست بیوی سے بات کرتا ہے۔ اگر اس سے کوئی غلطی ہوئی ہو تو نرم گفتگو کے ساتھ ناراضگی کا اظہار کرتا ہے اور بغیر کسی ثبوت کے اس کے خلاف کوئی فیصلہ نہیں کرتا۔

اگر بیوی کی غلطی و کوتاہی کے قرآن نظر آرہے ہوں، اور غلطی ایسی نہ ہو جس پر حد لگتی ہو یا بڑا گناہ نہ ہو تو معاف کر دیتا ہے اور چشم پوشی سے کام لیتا ہے۔

❁ صحیح بخاری، کتاب النکاح، باب لا یخطب علی خطبة آخیه..... رقم: ۵۱۴۳۔

❁ ۱۰/یونس: ۳۶۔ ❁ ۴۹/الحجرات: ۱۲۔

مثالی خاوند

اپنی رفیقہ حیات کی عزت کرتا ہے، اس پر ظلم و زیادتی نہیں کرتا

اچھے خاوند کو اپنی بیوی سے محبت ہو تو اس کی عزت کرتا ہے، قدر و منزلت کی نگاہ سے دیکھتا ہے اور ایسا مقام دیتا ہے جیسے غلام اپنے آقا کو۔

اور اگر اسے ناپسند کرتا ہو تو اس کا کوئی حق مارتا نہیں ہے، خواہ وہ خود زیادتی کر رہی ہو یا اس کے گھر والے زیادتی کر رہے ہوں۔ اس کا انداز وہ نہیں ہوتا جو آج کل اختیار کیا جاتا ہے کہ بیوی کو تکلیف دینے کی خاطر، یا اسے اپنے سب حقوق یا بعض حقوق سے دستبردار ہونے پر مجبور کرنے کے لیے مطلق حالت میں رکھا جاتا ہے، نہ تو وہ مطلقہ ہوتی ہے نہ ہی بیوی، صرف نام کی بیوی ہوتی ہے۔

نبی اکرم ﷺ نے دو کمزوروں یتیم اور عورت کے حقوق کی پامالی کو حرام قرار دیا ہے۔
اور اس قبیح فعل کو اللہ رب العزت نے بھی قرآن میں حرام قرار دیا ہے۔

﴿وَلَا تُسْكَوْهُنَّ ضِرَارًا لِّتَعْتَدُوا۟ وَمَنْ يَّفْعَلْ ذٰلِكَ فَقَدْ ظَلَمَ نَفْسَهُۥ﴾

”اور انہیں تکلیف دیتے ہوئے، زیادتی کرنے کی خاطر، روکے نہ رکھو جو ایسا کرے گا وہ اپنے آپ پر ہی ظلم کرے گا۔“

دلربا بیوی

صفات و اخلاق

دلربا بیوی

نیک اور دیندار

اے خاتونِ خانہ! اپنے حسنِ اخلاق، استقامت و ثابت قدمی اور عمدہ و اعلیٰ عادات و صفات کے ذریعے سے اپنے سر تاج کا دل جیت لے۔

اطاعتِ الہی، تسبیح و تہلیل اور استغفار پر ہمیشگی و مداومت کے ساتھ اپنے شوہر کو مسحور کر، اور اس کے لیے انفاق فی سبیل اللہ، فقراء و مساکین کے لیے صدقات و خیرات، برادری و خواتینِ خاندان کے ساتھ تحفہ و تحائف کے لین دین کی اعلیٰ مثال بن جا۔

نبی اکرم ﷺ کا فرمان ہے:

((تَنكِحُ الْمَرْأَةُ لِرَبْعٍ لِمَالِهَا وَلِحَسْبِهَا وَلِجَمَالِهَا وَلِدِينِهَا فَافْظُرْ

بِذَاتِ الدِّينِ تَرَبَّتْ يَدَاكَ)) ❁

”چار چیزوں کو دیکھ کر کسی عورت سے نکاح کیا جاتا ہے، مال و دولت، حسب

و نسب، حسن و جمال اور دینداری۔ دین کو ترجیح دے کر کامیاب ہو جا، تیرے

ہاتھ خاک آلود ہوں۔“

نبی اکرم ﷺ نے یہاں دیندار عورت سے نکاح کی ترغیب دی ہے، کیونکہ اسی سے دنیا و آخرت کی سعادت و خوش بختی، قابل رشک کامیابی اور توفیق ملتی ہے۔

فتنہ و فساد کی موجودگی میں عورت کا حسن و جمال کوئی فائدہ نہ دے گا، نہ بد اخلاقی کی

صورت میں اس کا حسب و نسب کسی کام آئے گا، البتہ اس کا دین ہر جگہ فائدہ دے گا۔

اللہ رب العزت فرماتے ہیں:

﴿وَأَنْكِحُوا الْأَيَامَىٰ مِنْكُمْ وَالصَّالِحِينَ مِنْ عِبَادِكُمْ وَإِمَائِكُمْ ۚ إِنَّ يَكُونُوا

فُقَرَاءَ يُغْنِيَهُمُ اللَّهُ مِنْ فَضْلِهِ ۗ﴾ ❁

❁ صحیح بخاری، کتاب النکاح، باب الاكفاء في الدين، رقم: ۵۰۹۰؛ صحیح مسلم:

۳۶۳۵ کما تقدم۔ ❁ ۲۴/النور: ۳۲۔

”تم میں سے جو مرد و عورت غیر شادی شدہ ہوں ان کا نکاح کر دو، اور اپنے نیک بخت غلام لونڈیوں کا بھی، اگر وہ مفلس بھی ہوں گے تو اللہ تعالیٰ انہیں اپنے فضل سے امیر بنا دے گا۔“

اس آیت میں اللہ تعالیٰ نے دینداروں اور نیکوکاروں کے نکاح کرنے، اور ان سے نکاح کرنے کی ترغیب دی ہے، خواہ وہ فقیر ہی کیوں نہ ہوں، کیونکہ دینداری میں میاں بیوی دونوں کے لیے دنیا و آخرت کی بھلائی ہے۔

اسی طرح اللہ تعالیٰ نے مشرک عورتوں سے نکاح سے روکا ہے، کیونکہ اس میں دین دنیا اور آخرت سب برباد ہو جاتا ہے۔ چنانچہ ارشاد باری تعالیٰ ہے:

﴿وَلَا تَنْكِحُوا الْمُشْرِكِيْنَ حَتَّىٰ يُؤْمِنُوْا ۗ وَلَا مِمَّا قَدْ كَفَرُوْا قَبْلَ دِيْنِهِمْ ۗ وَمَنْ يَفْعَلْ ذٰلِكَ فَلْيَمَلِكْ يَدَيْهٖ ۗ سَاءَ مَا يَحْكُمُ الشُّرَكَاءُ اِذَا كُنْتُمْ اِلَيْهِمْ اَعْرَابًا ۗ﴾

”مشرک عورتیں جب تک ایمان نہ لائیں ان سے نکاح مت کرو، مشرک عورت سے تو مومن لونڈی بہتر ہے اگرچہ مشرک تمہیں پسند ہی ہو۔“

☆ نیک، صالح اور اچھا خاوند کیونکر مل سکتا ہے؟

ہر دو شیرہ کا یہ حق ہے کہ وہ نیک اور صالح شریک حیات کا مطالبہ کرے اور اسے ایسا خاوند ملے جو ان تمام پاکیزہ و عمدہ صفات سے متصف ہو جنہیں یہ اس میں دیکھنا چاہتی ہو۔ حسن خلق، پختگی دین و ایمان، نرمی، دل کی خوبصورتی، نرم مزاجی اور حسن معاشرت وغیرہ۔ لیکن ایسے شوہر کی تلاش میں اس بات کا لحاظ ضرور بالضرور رکھے کہ اس کی یہ تلاش شرعی حدود کے اندر ہو۔ یہ نہیں کہ وہ اپنے آپ کو کسی بازاری مال کی طرح ٹی وی چینلز کے تعارفی پروگراموں میں پیش کرنا شروع کر دے، اس سے کمزور ایمان اور بیمار دلوں والے لوگ دھوکہ کھا جائیں گے اور فتنے میں پڑیں گے۔

ہر دو شیرہ کا یہ پورا پورا حق ہے کہ اگر اسے کوئی ایسا آدمی ملے جس کی دینداری پر اسے اعتماد ہو تو اپنے ولی اور سرپرست سے کہے کہ اس آدمی کو مجھ سے نکاح کی پیش کش کرے۔ اس

میں عورت کے لیے کوئی عیب یا برائی کی بات قطعاً نہیں ہے، بلکہ یہ سنت ہے جس کا ذکر قرآن میں موجود ہے اور سلف کا اس پر عمل ہے۔

ارشادِ باری تعالیٰ ہے:

﴿وَأَمْرًا كَ مُؤْمِنَةً إِنْ وَهَبَتْ نَفْسَهَا لِلنَّبِيِّ إِنْ أَرَادَ النَّبِيُّ أَنْ يَسْتَنْكِحَهَا﴾ ❁

”..... اور وہ مومن عورت جو اپنے آپ کو نبی پر پیش کرے اور نبی اس سے

نکاح کرنا چاہے۔“

اور حضرت ہبل بن سعد رضی اللہ عنہ سے روایت ہے:

ایک عورت رسول اللہ صلی اللہ علیہ وسلم کی خدمت میں حاضر ہوئی اور کہنے لگی:

((انہی و هبت من نفسی، فقامت طویلاً، فقال رجل: زوجنیھا)) ❁

”میں اپنی ذات آپ صلی اللہ علیہ وسلم کو بہہ کرتی ہوں، اس کے بعد وہ کافی دیر کھڑی

رہی، حتیٰ کہ ایک آدمی نے کہا کہ اس کی شادی مجھ سے کر دیجئے۔“

اسی طرح حضرت انس رضی اللہ عنہ سے روایت ہے:

ایک عورت رسول اللہ صلی اللہ علیہ وسلم کی خدمت میں حاضر ہوئی اور اپنے نفس کو آپ کی

خدمت میں پیش کیا اور کہا:

”الک بی حاجة؟“

”کیا آپ کو میری ضرورت ہے۔“

اس پر حضرت انس رضی اللہ عنہ کی بیٹی نے کہا:

”ما اقل حیاء ہا واسوأتاہ“

”ہائے افسوس! یہ عورت کتنی بے حیا ہے۔“

حضرت انس رضی اللہ عنہ نے جواب میں فرمایا:

((ھی خیر منک، رغبت فی النبی فعرضت علیہ نفسھا)) ❁

❁ ۳۳/ الاحزاب: ۵۰۔ ❁ صحیح بخاری، کتاب النکاح، باب السلطان ولی، رقم:

۵۱۳۵۔ ❁ صحیح بخاری، کتاب النکاح، باب عرض المرأة نفسها على الرجل

الصالح، رقم: ۵۱۲۰۔

”یہ تجھ سے بہتر ہے، اس نے نبی اکرم ﷺ میں رغبت ظاہر کی اور اپنے نفس کو آپ کی خدمت میں پیش کیا ہے۔“

اچھا خاوند ملنے کے اسباب:

☆ اس بات کو بخوبی جان لے کہ اچھا خاوند اللہ تعالیٰ کی عطا اور دین ہے، اس لیے بکثرت نیک کام کیا کر، اور ہمیشہ اللہ کا خوف دل میں بٹھائے رکھ، کیونکہ اللہ رب العزت کی اطاعت و فرمانبرداری اور اس کا تقویٰ اچھے رزق کو کھینچتا ہے۔

☆ نافرمانیوں اور گناہوں سے کنارہ کر لے، کیونکہ یہ اچھے رزق کے حصول میں رکاوٹ بن جاتے ہیں۔

☆ اطاعت الہی پر ہمیشگی اختیار کر، بکثرت صدقات و خیرات کے ذریعے سے اللہ کا تقرب حاصل کرنے کی کوشش کر اور بہت زیادہ استغفار کیا کر۔

☆ سنن رواتب کی ادائیگی پر حریص بن جا، راتوں کو قیام کر اور اللہ کے سامنے گڑگڑا کہ وہ تجھے اچھا خاوند عطا کرے۔

☆ اپنی نگاہ پست رکھ، شرمگاہ کی حفاظت کر اور اللہ کو دکھا دے۔ اور وہ اپنے بندوں سے بخوبی واقف ہے۔ کہ تو اچھے خاوند کی طالب اس لیے ہے کہ نگاہ، شرمگاہ اور تمام اعضاء کو پاک اور عقیف رکھ سکے۔

نبی اکرم ﷺ کا ارشاد ہے:

((ثلاثة حق على الله عز وجل عونهم: المكاتب يريد الاداء

والناكح الذي يريد العفاف والمجاهد في سبيل الله)) ﷺ

”تین لوگوں کی مدد اللہ کے ذمے ہے: مکاتب غلام جو ذمیہ رقم ادا کرنا چاہتا

ہے، وہ نکاح خواہش مند جو عفت و پاکدامنی پر قائم رہنا چاہتا ہے اور اللہ کی

راہ میں جہاد کرنے والا۔“

✽ اسنادہ صحیح، سنن الترمذی، کتاب فضائل الجہاد، باب ماجاء فی المجاہد

والناکح..... رقم: ۱۶۵۵؛ سنن ابن ماجہ: ۶۵۱۸؛ مسند احمد، ۲/ ۴۳۷۔

☆ اپنے سجدوں میں بالخصوص قیام اللیل اور نقلی نمازوں میں بکثرت دعا کیا کر کہ اللہ تعالیٰ تجھے اچھا شوہر عطا کرے اور یہ دعا کیا کر:

((اللهم ارزقني زوجًا صالحًا أغصُّ به بصرى وأحفظ به فرجى

وأستعين به فى أمر دینى ودنیای)) ❁

”اے اللہ! مجھے نیک اور صالح خاوند سے نواز، جس کی بدولت میں اپنی نگاہ

پست رکھ سکوں، اپنی شرمگاہ کی حفاظت کر سکوں اور اپنے دین و دنیا کے

معاملات میں اس کی مدد لے سکوں۔“

اچھا خاوند حاصل کرنے کا عملی تجربہ

نیک اور صالح خاوند کے حصول کے سلسلے میں ایک بہن نے اپنا تجربہ بیان کیا ہے وہ

کہتی ہے:

”گر میوں کی چھٹیوں کے دوران میری غیر حاضری کی وجہ میری شادی تھی۔ جس کا

انقضاء میرے وہم و گمان میں بھی نہ تھا، یہ سب بالکل اچانک ہو گیا۔ آج میں تمہارے درمیان

ہوں، تمہیں اپنا تجربہ بتا رہی ہوں اور تمہیں اپنے تجربہ میں شریک کر رہی ہوں، کیونکہ تم بھی

اپنی دعاؤں اور مبارکبادوں کے ذریعے سے میری خوشی میں شریک رہی ہو۔

میں جو کچھ تمہیں بتلاؤں گی اس میں ایک لفظ بھی جھوٹ نہیں ہوگا، اللہ میری گفتگو پر گواہ

ہے۔

میری معزز بہنوں!

کچھ عرصہ قبل میری توجہ استغفار کی اہمیت و فضیلت اور اس کے فوائد کی طرف ہوئی

اور میں نے اس باب میں کافی سارا مطالعہ کیا۔

یہاں کی کچھ بہنیں مجھے جانتی ہیں اور انہیں اس بات کا علم ہے کہ میں سخت مشکل میں تھی،

اور اس وقت میں نے ان سے درخواست کی تھی کہ میری خیر و بھلائی کے لیے دعا کریں۔

میں نے اچھا خاوند پانے کی خاطر استغفار کرنا شروع کر دیا۔ تھوڑے عرصے بعد ابھی

❁ یہ محض عربی زبان میں دعا ہے اس کا مسنون ہونا ثابت نہیں۔

چند دن ہی گزرے تھے کہ ایک نوجوان نے مجھے نکاح کا پیغام بھیجا، میں اسے جانتی تک نہ تھی، لیکن اس میں اچھے خاوند کی تمام صفات موجود تھیں۔

اگر اللہ کی قدرت و مشیت نہ ہوتی تو میرا اس تک پہنچنا ممکن نہیں تھا، کیونکہ ہم دور دراز کے شہروں میں رہتے تھے۔ اللہ کی قسم! ابھی ایک ہی ماہ گزرا تھا کہ میں اس کی زوجیت میں آچکی تھی، اللہ کا لاکھ لاکھ شکر ہے۔

میری یہ گفتگو ہر اس نوجوان لڑکی کے لیے ہے جس کی ابھی شادی نہیں ہوئی، بلکہ ہر اس لڑکی کے لیے ہے جس کی کوئی حاجت ہو، خواہ کیسی بھی ہو، وہ اپنی چاہت کے حصول یا ناپسندیدہ چیز سے بچنے کے لیے استغفار سے کام لے، پھر جتنا بھی میسر ہو سکے صدقہ و خیرات کرے اور بکثرت دعا کرے۔

استغفار، صدقہ اور دعا

خلوص نیت کے ساتھ اس پر عمل کرنے کی بدولت انتہائی مختصر عرصے میں میری شادی ہوگئی، یہی میری کامیابی کا راز ہے۔

دعا کرنا کہ اللہ تعالیٰ جلد از جلد نیک اولاد کی صورت میں مجھ پر احسان فرمائے اور میرے خاوند کی حفاظت فرمائے اور میری محبت اس کے دل میں راسخ کر دے۔“

دلربا بیوی

اپنے خاوند کی زبردست اطاعت گزار

اطاعت و فرمانبرداری میں اپنے خاوند کے لیے بہترین ضرب المثل بن جا، اسے اتنا خوش رکھ کہ تیرا دیوانہ بن جائے۔ اس کی طلب پر لبیک کہہ کر اس کی محبت کی چوٹی تک پہنچنے کی کوشش کر اور اس کی توقع سے بڑھ کر اس کی پسندیدہ چیز اس کے طلب کرنے سے پہلے مہیا کر دے۔

”کونی له أمة، یکن لك عبداً“

”تو اس کی لونڈی بن جا، وہ تیرا غلام بن جائے گا۔“

اللہ رب العزت فرماتے ہیں:

﴿قَالَصَلِحَتْ فَنُتِنَتْ حُفَظَتْ لِلْغَيْبِ بِمَا حَفِظَ اللَّهُ ط﴾ ❁

”نیک اور اطاعت گزار عورتیں، غیب میں بھی ان چیزوں کی حفاظت کرنے

والیاں جن کی حفاظت اللہ نے ان کے سپرد کی ہے۔“

قنوت کا معنی ہے اللہ رب العزت اور خاوند کی اطاعت و فرمانبرداری، کیونکہ خاوند کی

فرمانبرداری اللہ کی اطاعت ہی ہے۔

سفیان ثوری رضی اللہ عنہ فرماتے ہیں:

”قانتات: اللہ تعالیٰ اور اپنے خاوندوں کی اطاعت گزار عورتیں۔“ ❁

خاوند کی اطاعت اللہ رب العزت کی قربت کے حصول کا بہت بڑا ذریعہ اور اجر و ثواب کا

عظیم کام ہے اور خاوند کی نافرمانی اللہ تعالیٰ کے ہاں بہت بڑا گناہ اور سخت عذاب کا سبب ہے۔

نبی اکرم صلی اللہ علیہ وسلم نے بیوی پر خاوند کے حق کو بہت عظیم قرار دیا ہے اور خاوند کی اطاعت

و فرمانبرداری کی اہمیت اور اس کے وجوب و لزوم کو بیان کیا ہے۔ آپ صلی اللہ علیہ وسلم نے فرمایا:

((لو صلح لبشر أن يسجد لله لامرت المرأة أن تسجد لزوجها))

❁ ۴/ النساء: ۳۴۔ ❁ اسنادہ ضعیف، تفسیر طبری، ۵/ ۵۹ و نسخہ اخری، ۶/ ۶۹۲

ابن ابی ابراہیم جمہول راوی ہے۔

من عظم حقه عليها والذى نفسى بیده لو كان من قدمه إلى
مفرق راسه قرحة تنبجس بالقيح والصدید ثم استقبلته فاحسته
ما ادت حقه)) ❁

”اگر انسان کا کسی انسان کو سجدہ کرنا جائز ہوتا تو میں بیوی کو حکم دیتا کہ وہ اپنے
خاوند کو سجدہ کرے، کیونکہ خاوند کا بیوی پر حق ہی بہت بڑا ہے۔ اس ذات کی قسم
جس کے ہاتھ میں میری جان ہے! اگر پاؤں سے لیکر سر کی مانگ تک خاوند کا زخم
ہو جس سے خون اور پیپ بہ رہی ہو اور بیوی آگے بڑھ کر اور اپنی زبان سے
چاٹ کر اسے صاف کر دے تو بھی خاوند کے حق سے بری الذمہ نہیں ہو سکتی۔“
اور حصین بن محسن اپنی پھوپھی سے روایت کرتے ہیں کہ وہ اپنی ضرورت کی خاطر رسول
اللہ ﷺ کی خدمت میں حاضر ہوئیں، جب فارغ ہو گئیں تو آپ نے ان سے پوچھا:
”أذاتِ زوج انتِ؟ قالت: نعم، قال: فكيف انت له، قالت ما
الوہ الا ما عجزت عنه قال: انظری این انت منه فانما هو
جنتك و نارك۔“ ❁
”کیا تمہارا خاوند ہے؟“

انہوں نے جواب دیا: جی ہاں! آپ نے پوچھا: ”تمہارا اس سے سلوک کیسا
ہے؟ انہوں نے جواب دیا: ”میں انہیں کسی قسم کی کمی نہیں آنے دیتی، ہاں کسی
معاٹے میں میں بے بس ہو جاؤں تو الگ بات ہے۔“
آپ نے فرمایا: ”خیال رکھنا کہ اس کی نگاہ میں تو کیسی ہے۔ وہی تمہاری جنت اور وہی
تمہارے لیے آگ ہے۔“

❁ اسنادہ ضعیف ، مسند احمد ، ۳/ ۱۵۸ ، ۱۵۹ ، رقم : ۱۲۶۱۴ خلف بن خلیفہ ثعلطی راوی
ہیں۔ تنبیہ: ”اگر میں کسی کو اللہ کے سوا سجدہ کرنے کا حکم دیتا تو عورت کو حکم دیتا کہ وہ اپنے خاوند کو سجدہ کیا کرے۔“ یہ
ثابت ہے۔ دیکھئے سنن ابن ماجہ (۱۸۵۳) ابن حبان (۱۲۹۰) وسندہ حسن)۔

❁ حسن ، السنن الکبریٰ للنسائی : ۸۹۶۷ ، السنن الکبریٰ للبیہقی ، ۷/ ۲۹۱ ؛ مسند احمد ،
۳۴۱ ، رقم : ۱۹۰۰۳ وصححه الحاكم ، ۲/ ۱۸۹ ۔

اسی طرح آپ ﷺ سے سوال ہوا کہ بہترین عورت کون سی ہے؟
آپ نے جواب دیا:

((التي تطيع إذا أمر، وتسر إذا نظر وتحفظه في نفسها وماله)) ﴿١﴾
”وہ عورت جسے خاوند حکم دے تو فوراً اطاعت کرے، اس کی طرف دیکھے تو
خوش کر دے اور اس کے لیے اپنے آپ کی، اور اس کے مال کی حفاظت
کرے۔“

الغرض عورت پر فرض ہے، جیسا کہ بیان ہو چکا ہے کہ ہر حلال اور جائز معاملے میں
خاوند کی اطاعت کرے۔ البتہ اگر خاوند اسے حرام کام کا کہے مثلاً حالتِ حیض میں یا فرضی روزہ
کے دوران اس سے صحبت کرنا چاہے یا خیانت، چوری، زنا کاری وغیرہ کا مرتکب ہو۔ اللہ کی
پناہ۔ یا اجنبیوں کے سامنے اس کا پردہ کھولے، یا نامحرموں کے ساتھ خلوت نشینی کا کہے وغیرہ.....
تو اس صورت میں عورت کے لیے جائز نہیں ہے کہ اس حرام کام میں خاوند کی اطاعت
کرے، کیونکہ نبی اکرم ﷺ سے ثابت ہے:

((لا طاعة في معصية الله، إنما الطاعة في المعروف)) ﴿٢﴾

”اللہ کی نافرمانی میں کسی کی اطاعت جائز نہیں، اطاعت و فرمانبرداری صرف
نیکی کے کاموں میں ہے۔“

اور یہ بھی یاد رکھے کہ خاوند کی طرف سے اسے کتنی ہی تکلیف پہنچے، وہ صبر سے کام
لے۔ اللہ کے دین میں اس کی خیر خواہی کی طالب رہے، اس کی اطاعت سے ہاتھ نہ کھینچے
اور نہ ہی حرام کام کے علاوہ اس کی نافرمانی کرے۔
ہاں اگر دیکھے کہ اس کے ساتھ رہے گی تو اپنا دین محفوظ نہیں رکھ سکے گی تو اس صورت
میں اس کے لیے جائز ہے کہ طلاق کا مطالبہ کر دے۔

﴿١﴾ اسنادہ حسن، سنن النسائي، كتاب النكاح، باب أي النساء خير، رقم: ٣٢٣٣ والكبرى:

٨٩١٢؛ السنن الكبرى للبيهقي، ٧/ ٨٢؛ المستدرک للحاکم، ٢/ ١٦١، ١٦٢۔

﴿٢﴾ صحيح بخاری، كتاب أخبار الأحاد، باب ماجاء في إجازة خير الواحد الصدوق.....،

رقم: ٧٢٥٧؛ صحيح مسلم: ١٨٤٠ (٤٧٦٥)؛ سنن أبي داود: ٢٦٢٥۔

دلربا بیوی

خاوند کے مال اور اس کی عزت کی محافظ

خاوند کے مال میں حسن تدبیر و حسن تنظیم سے اس کے دل میں اپنی پسندیدگی میں اضافہ کر لے۔

اس کا مال فضول جگہوں پر خرچ مت کر، اس کی ہمت سے بڑھ کر اس سے طلب نہ کر اور کوشش کر تھوڑا مال زیادہ محسوس ہو، ایسا حسن تدبیر اور میا نہ روی سے ہو سکتا ہے۔ اگر وہ اپنا مال تیرے لیے حلال کر دے تو خرچ کرتے ہوئے اعتدال و میا نہ روی کی حد سے مت نکلنا، خواہ یہ خرچ اس پر یا اس کی اولاد پر ہی ہو۔

جب وہ غیر حاضر ہو تو اس کی عزت کی حفاظت کر، اپنی آنکھوں کو اس کے علاوہ ہر ایک سے موند لے اور دوسو سو ڈالنے والے اپنے شیطان کی شیطانی سوچوں کی لگام ڈھیلی مت چھوڑ، بلکہ فوراً اس سے پناہ مانگ اور اللہ تعالیٰ کی طاقت و قدرت کی پناہ میں آ کر شیطان سے اپنا بچاؤ کر۔

جب وہ سفر میں ہو تو بغیر کسی انتہائی ضرورت (ایمر جنسی) کے اس کے گھر سے قدم باہر مت نکالنا، نہ مردوں کے ساتھ زیادہ گفتگو کرنا اور نہ ان سے گفتگو کے دوران میں نرم لہجہ اپنانا، کیونکہ اس سے کمزور ایمان اور بیمار دلوں والے لوگ غلط امید وابستہ کر لیں گے، بلکہ اپنے انداز میں رعب داب، وقار اور سکینت اختیار کر اور خصالِ فضیلت کے زیور سے آراستہ رہ۔

اللہ رب العزت کا فرمان ہے:

﴿فَالصَّالِحَاتُ قَانِتَاتٌ حَافِظَاتٌ لِّلْغَيْبِ بِمَا حَفِظَ اللَّهُ﴾ ❁

”نیک اور فرمانبردار عورتیں، غیب میں بھی اللہ کی سپرد کردہ چیزوں کی حفاظت کرنے والیاں۔“

قمانہ بن دعامہ الدوسی اس آیت کی تشریح میں فرماتے ہیں:
 ”اللہ تعالیٰ نے خاوندوں کے جو حقوق ان کے سپرد کیے ہیں، ان کی حفاظت
 کرنے والیاں، خاوندوں کی غیر موجودگی میں بھی محافظ۔“
 اور سفیان ثوری رحمۃ اللہ علیہ اس آیت کی تفسیر میں فرماتے ہیں:
 ”جو چیزیں خاوندوں کی نظروں سے اوجھل ہوں ان کے معاملے میں بھی
 خاوندوں کی محافظ۔“
 میں کہتا ہوں:

اس سے مراد یہ ہے کہ خواتین اللہ تعالیٰ کے ان حقوق کی پاسداری کرتی ہیں جو اللہ رب
 العزت نے ان کے ذمے لگائے ہیں اور ان میں خاوندوں کا حق بھی شامل ہے اس میں مال
 اور عزت وغیرہ سب شامل ہیں۔

الغرض نیک عورت خاوند کی موجودگی و عدم موجودگی میں اپنے آپ کی، خاوند کے مال
 کی، اس کی عزت کی اور اس کے ہر معاملے کی محافظ ہوتی ہے۔

جیسا کہ نبی صلی اللہ علیہ وسلم سے جب پوچھا گیا کہ بہترین عورت کونسی ہے تو آپ نے فرمایا:

((التي تطيع إذا أمر وتسر إذا نظر وتحفظه في نفسها وماله))
 ”وہ عورت جسے خاوند حکم دے تو فوراً تسلیم کرے، اس کی طرف دیکھے تو خوش
 کر دے اور اپنے نفس اور اس کے مال کی حفاظت کرے۔“

عبداللہ بن عمرو رضی اللہ عنہما سے مروی ہے:

((ألا أخبركم بالثلاث الفواقر؟ قالوا: وماهن؟ قال: إمام جائر ان

أحسنتم لم يشكروا وإن أسأت لم يغفروا، وجار سوء إن رأى حسنة

❖ اسنادہ ضعیف ، تفسیر طبری ، ۶۰ / ۵ و نسخہ آخری ، ۶ / ۶۹۲ ؛ سعید بن ابی عمرو بدلس
 ہیں اور سماع کی صراحت نہیں ہے۔ ❖ اسنادہ ضعیف ، تفسیر طبری ، ۶۰ / ۵ و نسخہ آخری ،
 ۶ / ۶۹۳ ؛ ابوشی بن ابراہیم مجہول راوی ہے۔ ❖ اسنادہ حسن ، سنن النسائی ، کتاب النکاح ،
 باب ای النساء خیر ، رقم : ۳۲۳۳ و الکبریٰ : ۸۹۱۲ ؛ السنن الکبریٰ للبیہقی ، ۷ / ۸۲ ؛ المستدرک
 للحاکم ، ۲ / ۱۶۱ ، ۱۶۲۔

عظمتها وإن رأى سيئة أفشاها، وامرأة السوء ان شهدت غاضبتك
وإن غبت عنها خانتك)) ❁

”کیا میں تمہیں تین بڑی مصیبتوں کے بارے میں نہ بتلاؤں؟ لوگوں نے پوچھا
کوئی تین مصیبتیں؟ آپ نے فرمایا: ظالم حکمران کہ اگر آپ اس سے حسن
سلوک کریں تو قدر نہ کرے اور اگر غلطی ہو جائے تو درگزر نہ کرے، برا بڑوسی
جو اچھائی اور نیکی دیکھے تو اس پر پردہ ڈال دے اور برائی دیکھے تو اس کا پرچار
کرے، بری بیوی کہ اگر تو اس کے پاس موجود ہو تو تجھے غصہ دلائے اور اگر
پاس نہ ہو تو خیانت کا ارتکاب کرے۔“

حفاظت میں عزت اور مال وغیرہ سب شامل ہیں۔

دلربا بیوی

خاوند کا مال اس کی اجازت سے خرچ کرتی ہے

☆ عدم موجودگی میں حفاظت اور مال کی حفاظت میں یہ شامل ہے کہ وہ اپنے شوہر کے گھر سے کوئی چیز اس کی اجازت کے بغیر خرچ نہیں کرتی، اور جب خرچ کرتی ہے تو انتہائی حکمت و دانائی اور سوچ و پچار کے ساتھ خرچ کرتی ہے اور بغیر کسی اسراف و تبذیر یا غلو کے شرعی مصارف میں خرچ کرتی ہے، اگرچہ خاوند غنی، مالدار اور وسعت والا ہو۔ جیسا کہ ابوامامہ رضی اللہ عنہ کی حدیث میں ہے کہ نبی صلی اللہ علیہ وسلم نے فرمایا:

((لا تنفق امرأة شيئا من بيت زوجها الا باذن زوجها)) ❁

”کوئی عورت اپنے خاوند کے گھر سے کوئی چیز اس کی اجازت کے بغیر خرچ نہ کرے۔“

اس عموم میں خاوند کی اجازت کے بغیر اس کے مال سے نیکی کے لیے خرچ کرنا بھی شامل ہے۔ خاوند کی اجازت کے بغیر عورت کے لیے ایسا کرنا جائز نہیں ہے، کیونکہ سابقہ حدیث عام ہے۔

اور یہ جو آپ صلی اللہ علیہ وسلم نے فرمایا ہے:

((وما انفقت من كسبه من غير امره فان نصف اجره له)) ❁

”عورت اپنے خاوند کی کمائی میں سے جو اس کے حکم کے بغیر خرچ کرے گی، اس کا نصف ثواب خاوند کو ملے گا۔“

یہ تب ہے جب عورت ضمناً جانتی ہو کہ خاوند اس کی پرواہ نہیں کرے گا، یا اگر اس کا مال

❁ اسنادہ حسن، سنن ابی داود، کتاب الاجارۃ، باب فی تضمین العاریۃ، رقم: ۳۵۶۵؛

سنن الترمذی: ۶۷۰ واللفظ له؛ سنن ابن ماجہ: ۲۲۹۵؛ ابن الجارود: ۱۰۲۳۔

❁ صحیح مسلم، کتاب الزکاة، باب ما انفق العبد من مال مولاه، رقم: ۱۰۲۶ (۲۳۷۰)

واللفظ له، صحیح بخاری: ۲۰۶۶؛ سنن ابی داود: ۱۶۸۷، ۲۴۵۸۔

نیکی کے کام میں خرچ کیا جائے تو وہ مخالفت نہیں کرے گا، یا جب عورت کا کوئی نفعہ وغیرہ خاوند کے ذمے واجب الادا ہو اور وہ اس میں سے خرچ کرے۔ یہ دونوں حدیثوں میں تطبیق کی بہترین صورت ہے۔

اور یہ انتہائی اطاعت و فرمانبرداری کی بات اور خاوند کی سرپرستی کے زبردست لحاظ کا ثبوت ہے کہ عورت اپنا مال، جو اس کی اپنی ملکیت ہے، اسے خرچ کرنا چاہے تو خاوند کی اجازت سے خرچ کرے، کیونکہ نبی اکرم ﷺ نے فرمایا:

((لا يجوز لامرأة أمر في مالها إذا ملك زوجها عصمتها)) ❁

”جب عورت کا خاوند اس کی عصمت کا مالک بن جائے تو اس کے لیے اپنے

مال میں بھی تصرف درست نہیں ہے۔“

ہمارے شیخ عبداللہ بن یوسف الجدید رحمۃ اللہ علیہ فرماتے ہیں کہ یہ حکم ادب پر محمول ہے۔ لزوم و وجوب اس سے مراد نہیں ہے، اس کی دلیل یہ ہے کہ نبی اکرم ﷺ نے عید کے خطبہ میں عورتوں کو صدقہ کا حکم دیا تھا۔ ❁

امام خطابی نے بھی اکثر اہل علم کی طرف منسوب کرتے ہوئے کہا ہے کہ یہ حسن معاشرت اور خاوند کے دل کو خوش رکھنے کے لیے ہے۔

البتہ امام مالک رحمۃ اللہ علیہ کا موقف اس کے برعکس ہے، وہ فرماتے ہیں:

”عورت نے جو خرچ کیا ہو، اسے واپس لوٹایا جائے گا حتیٰ کہ خاوند اجازت دے

دے۔“ ❁

میں کہتا ہوں:

یہ حدیث و وجوب و لزوم کا معنی ہو یا ادب و حسن معاشرت کا، بعض لوگ اسے غلط استعمال کرتے ہیں۔ وہ اس حدیث کو دلیل بنا کر بیویوں کے مال ہڑپ کرنے کی کوشش کرتے

❁ اسنادہ حسن، سنن ابی داود، کتاب الاجارہ باب فی عطیة المرأة بغیر إذن زوجها، رقم: ۳۵۶۶؛ سنن النسائی: ۳۷۸۷؛ المستدرک للحاکم، ۲/ ۴۷۔ ❁ صحیح مسلم، کتاب الایمان، باب بیان نقصان الایمان..... رقم: ۷۹ (۲۴۱)؛ صحیح بخاری: ۳۰۴؛ سنن ابی داود: ۴۹۷۶؛ سنن ابن ماجہ: ۴۰۰۳۔ ❁ بذل المجہود شرح ابو داود، ۱۵/ ۲۲۸۔

ہیں جو قطعاً جائز نہیں ہے۔ عورت کا مال خاص اس کی ملکیت ہے۔

خاوند کے لیے یہ جائز نہیں ہے کہ وہ بیوی کی اطاعت کے وجوب سے ناجائز فائدہ اٹھائے اور بیوی کا مال اپنی اجازت کے بغیر خرچ کرنے کے وجوب کو بیان کرتے ہوئے اس کی زندگی کو اجیرن بنا دے، تاکہ اس کے مال پر قبضہ جمالے۔ نبی اکرم ﷺ نے فرمایا:

((اللهم انى أخرج حق الضعيفين اليتيم والمرأة)) ❁

”میں دو کمزوروں یتیم اور عورت کے حق کو پا مال کرنا حرام قرار دیتا ہوں۔“

دلربایوی

خاوند کے گھر کی اس طرح پاسداری کرنے والی کہ گھر میں اس کی کوئی ناپسندیدہ شخصیت قدم نہ رکھنے پائے

اپنے سرتاج کی خوب اطاعت و فرمانبرداری کر، اس کی مرضی سے ہٹ کر کسی کو گھر میں داخل ہونے کی اجازت مت دینا۔ جن لوگوں سے وہ ناراض ہے یا جنہیں دیکھنا پسند نہیں کرتا ان کے قدموں کی مٹی گھر میں نہ آنے پائے اور جن لوگوں سے ملاقات اس پر گراں ہے یا جن کے ساتھ وہ بیٹھنا نہیں چاہتا انہیں گھر میں بلا کر اسے پریشان نہ کرنا، خواہ یہ لوگ تیرے رشتہ دار اور عزیز واقارب ہی کیوں نہ ہوں! خاوند کا حق بہت بڑا ہے، جو حق تجھ پر تیرے والدین کا ہے، خاوند کا حق اس سے بھی بڑھ کر ہے۔ نبی اکرم ﷺ نے فرمایا:

((ما ینبغی لاحد ان یسجد لاحد ولو کان احد ینبغی ان یسجد

لاحد لامرت المرأة ان تسجد لزوجها لما عظم الله علیها من

حقه)) ❁

”کسی کے لیے جائز نہیں ہے کہ وہ کسی کو سجدہ کرے، اگر کسی کا کسی کو سجدہ کرنا

جائز ہوتا تو میں عورت کو حکم دیتا کہ وہ اپنے خاوند کو سجدہ کرے، کیونکہ اللہ تعالیٰ

نے عورت پر مرد کا حق ہی بہت بڑا رکھا ہے۔“

ایک روایت میں ہے:

((والذی نفسی بیدہ لو کان من قدمہ الی مفروق رأسہ قرحة

تنبجس بالقیح والصدید ثم استقبلته فلحسته ما أدت حقہ)) ❁

❁ اسنادہ حسن، سنن الترمذی، کتاب الرضاع، باب ماجاء فی حق الزوج علی المرأة،

رقم: ۱۱۵۹؛ سنن ابن ماجہ: ۱۸۵۳؛ السنن الکبریٰ للبیہقی، ۷/ ۲۹۱؛ ابن حبان: ۱۶۲

واللفظ له۔ ❁ اسنادہ ضعیف، مستاحمد، ۳/ ۱۵۸، ۱۵۹، رقم: ۱۲۶۱۴ خلف بن

خلیفہ غلط راوی ہے۔

”اس ذات کی قسم جس کے ہاتھ میں میری جان ہے! اگر خاوند کے پاؤں سے لے کر اس کے سر کی مانگ تک زخم ہو، جس سے خون اور پیپ بہ رہی ہو اور بیوی آکر اسے چاٹ کر صاف کر دے تو بھی خاوند کا حق ادا نہیں کر پائے گی۔“

بیوی پر خاوند کے حقوق میں سے ایک بڑا حق، جس کی بہت تاکید ہے، یہ ہے کہ اس کی رضامندی کے بغیر کسی کو گھر میں داخل ہونے کی اجازت نہ دے۔ سنت کی بہت سی نصوص سے یہ مسئلہ ثابت ہے۔

جیسا کہ جابر بن عبد اللہ رضی اللہ عنہما سے روایت ہے کہ نبی اکرم صلی اللہ علیہ وسلم نے فرمایا:

((إن لكم عليهن أن لا يوطئن فرشكم أحداً تکرهون)) ❁

”تمہارا تمہاری بیویوں پر یہ حق ہے کہ وہ تمہارے بستروں پر ایسے آدمی کی وجہ

سے سلوٹیں نہ پڑنے دیں جسے تم ناپسند کرتے ہو۔“

یہ سستی قطعاً درست نہیں ہے جو کہ آج کل بہت سے گھروں میں برتی جاتی ہے کہ عورت، اپنے خاوند کی عدم موجودگی میں، اجنبی آدمی کو خوش آمدید کہتی ہے اور گھر میں بلا لیتی ہے، حالانکہ اس میں حرام خلوت کی قباحت بھی ہے، جس سے نبی اکرم صلی اللہ علیہ وسلم نے منع کیا ہے، آپ صلی اللہ علیہ وسلم نے فرمایا:

((لا يخلون أحدكم بامرأة فإن الشيطان ثالثهما)) ❁

”تم میں سے کوئی کسی (نامحرم) عورت کے ساتھ قطعاً خلوت اختیار نہ کرے،

اس صورت میں ان میں تیسرا شیطان ہوتا ہے۔“

نیز آپ صلی اللہ علیہ وسلم نے فرمایا:

((اياكم والدخول على النساء)) ❁

❁ صحیح مسلم، کتاب الحج، باب حجة النبی صلی اللہ علیہ وسلم، رقم: ۱۲۱۸ (۲۹۵۰)؛ سنن ابی داؤد: ۱۹۰۵؛ سنن ابن ماجہ: ۳۰۷۴۔ ❁ صحیح، سنن الترمذی، کتاب الرضاع، باب ماجاء فی کراهية الدخول على المغیبات، رقم: ۱۱۷۱؛ ابن حبان: ۴۵۷۶ واللفظ له، المستدرک للحاکم، ۱/ ۱۱۴، ۱۱۵۔ ❁ صحیح بخاری، کتاب النکاح، باب لا یخلون رجل بامرأة.....، رقم: ۵۲۳۲؛ صحیح مسلم: ۲۱۷۲ (۵۶۷۴)؛ سنن الترمذی: ۱۱۷۱۔

”عورتوں پر داخل ہونے سے اجتناب کرو۔“

اس پر ایک انصاری صحابی نے دریافت کیا: ”أفرأيت الحمو؟“

”دیور کے بارے میں آپ کا کیا حکم ہے؟“

آپ ﷺ نے فرمایا: ((الحمو الموت))

”دیور تو موت ہے۔“

پہلی حدیث عام ہے کہ کسی اجنبی مرد کے ساتھ خلوت حرام ہے اور دوسری حدیث میں خاص مرد کے رشتہ داروں کی، اس کی بیوی کے ساتھ خلوت کو سختی سے منع کیا ہے، خواہ مرد کے بھائی ہی کیوں نہ ہوں، کیونکہ ان کے اور ان کی بھابھی کے درمیان جو حرمت ہے وہ وقتی ہے، تاثری نہیں ہے، چونکہ اکثر لوگوں کے ہاں لا پردائی اور سستی کی وجہ سے اس قسم کے رشتہ داروں کے بیوی کے ہاں آنے جانے اور اس کے ساتھ خلوت اختیار کرنے کو برا نہیں سمجھا جاتا۔

اس بنا پر نبی اکرم ﷺ نے اس سے انتہائی سختی کے ساتھ روکا ہے اور دیور وغیرہ کو موت قرار دیا، کیونکہ اس کے نتائج انتہائی تباہ کن سامنے آسکتے ہیں۔

یاد رہے کہ ”الحمو“ یعنی دیور سے مراد یہاں پر خاوند کے آباء و اجداد اور اولاد کے علاوہ تمام رشتہ دار ہیں۔

اسی طرح خاوند کی موجودگی میں بھی اس کی اجازت کے بغیر بیوی کے لیے جائز نہیں کہ کسی کو گھر آنے دے۔ نبی اکرم ﷺ نے فرمایا:

((لا تاذن فی بیتہ وهو شاہد إلا باذنہ)) ❁

”خاوند موجود ہو تو بھی اس کی اجازت کے بغیر کسی کو گھر میں آنے کی اجازت

نہ دے۔“

اس میں خاوند کے رشتہ دار بھی شامل ہیں اور عورت کے بھی، حتیٰ کہ عورت کا باپ، بھائی اور قریبی رشتہ دار بھی، بلکہ اس میں رشتہ دار عورتیں بھی شامل ہیں، کیونکہ حدیث میں ممانعت

❁ صحیح مسلم، کتاب الزکاة، باب ما انفق العبد من مال مولاه، رقم: ۱۰۲۶ (۲۳۷۰)

واللفظ له؛ سنن ابی داؤد: ۱۶۸۷، ۲۴۵۸۔

کے لیے جو الفاظ استعمال کیے گئے ہیں وہ عام ہیں، یعنی ”اِحْدًا تَسْكُرُ هُوَنَهُ“ کوئی بھی جسے تم ناپسند کرتے ہو۔ البتہ اگر عورت یہ سمجھتی ہو کہ خاوندانِ رشتہ داروں کو اور اس قسم کے لوگوں کو آنے کی اجازت دے دے گا تو انہیں گھر کو آنے دینے میں کوئی حرج نہیں ہے۔

جبکہ آج کل بہت سی عورتیں اپنے خاوندوں پر حاوی ہونے کی کوشش کرتی ہیں۔ اس لیے ان کی اجازت کی چنداں ضرورت محسوس نہیں کرتیں، نہ اس کی پروا ہی کرتی ہیں، اور شریعت کے اس طریقے کو قبول کرنے اور ماننے پر تیار نہیں جو خاوند کی اس سرپرستی کے حق کا ضامن ہے جسے اللہ تعالیٰ نے یہ کہہ کر فرض کر دیا ہے:

﴿الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْعَقُوا مِنْ أَمْوَالِهِمْ﴾ ❁

”مرد عورتوں پر حاکم ہیں، کیونکہ اللہ نے ایک کو دوسرے پر فضیلت دی ہے اور پھر انہوں نے اپنے مال خرچ کیے ہیں۔“

اللہ ہی مدد کرنے والا ہے، کتنی بڑی آزمائش ہے اس خاتون پر جو اپنے خاوند کے معاملے میں اللہ تعالیٰ کی اطاعت نہیں کرتی اور خاوند کو وہ حقوق نہیں دیتی جو اللہ تعالیٰ نے اس پر لازم قرار دیے ہیں۔

دلربا بیوی

خاوند کی موجودگی کا لحاظ و خیال رکھنے والی

اچھی بیوی خاوند کی موجودگی کا لحاظ رکھتی ہے۔ جب فارغ ہوتی ہے تو لطف اندوزی اور حصول لذت کے جو حقوق اللہ رب العزت نے اس پر رکھے ہیں، ان کا خیال رکھتی ہے اور فرض سے بڑھ کر ذاتی دلچسپی سے لطف اندوزی کے لیے اپنے آپ کو پیش کرتی ہے۔ عورت کے لیے یہ جائز نہیں ہے کہ خاوند موجود ہو اور وہ نفلِ روزے رکھنے بیٹھ جائے، الا یہ کہ خاوند خود اسے اجازت دے یا اس کی ضرورت محسوس نہ کر رہا ہو، جیسا کہ حدیث نبوی ہے:

((لا تصم المرأة وبعلمها شاهد إلا بإذنه، ولا تأذن فی بیتہ وهو شاهد إلا بإذنه وما أنفقت من كسبه من غير أمره فإن نصف أجره له)) ❁

”عورت کا گھر والا موجود ہو تو وہ اس کی اجازت کے بغیر روزہ نہ رکھے، نہ اس کی موجودگی میں اس کی اجازت کے بغیر کسی کو گھر آنے دے، اور عورت اپنے خاوند کی کمائی سے اس کے حکم کے بغیر جو اللہ کی راہ میں دے گی، اس کا آدھا ثواب خاوند کو ملے گا۔“

اگر عورت وقتاً فوقتاً نفلِ نماز پڑھتی رہے، ذکر و اذکار کرے، یا قرآن کی تلاوت کرتی رہے تو اس میں کوئی حرج نہیں ہے، بشرطیکہ خاوند کا اس کے پاس بیٹھنے اور گپ شپ یا صحبت کے ذریعے سے لطف اندوزی کا حق ضائع نہ ہو۔

جبکہ فرضی نماز روزہ کو چھوڑنا کسی صورت میں بھی جائز نہیں ہے، الا یہ کہ کوئی شرعی عذر ہو، کیونکہ خالق کی نافرمانی کی صورت میں مخلوق کی اطاعت جائز نہیں ہے۔

❁ صحیح بخاری، کتاب النکاح، باب صوم المرأة بإذن زوجها تطوعاً، رقم: ۵۱۹۲؛ صحیح مسلم: ۱۰۲۶ (۲۳۷۰)۔

دلربا بیوی

پیکرِ محبت و مودت، مجسمِ رحمت و الفت

ایسی رفیقہ حیات بن کے دکھا جس کے دل میں خاوند کا پیا اور اس کی محبت کوٹ کوٹ کر بھری ہو، جو لمحہ بھر کے لیے بھی خاوند سے بے پروا نہ ہو، اس کی رضا میں راضی رہنے والی، کارِ حیات میں اس کی مدد و معاون، اطاعتِ الہی میں مددگار اور رحمت و الفت کا پیکر جو اسے راضی رکھنے کے لیے کوئی دقیقہ فرو گزاشت نہ ہونے دے، اور اس کے دل تک رسائی کا کوئی طریقہ، کوئی ذریعہ کھونے نہ دے۔

میاں، بیوی کی جنت ہے، اگر وہ اس حالت میں دارِ فانی سے کوچ کرے کہ بیوی پر خوش ہو۔ اور خاوند ہی اس کی جہنم ہے، اگر وہ اس حالت میں دنیا سے رخصت ہو کہ بیوی پر ناراض ہو۔
نبی اکرم ﷺ نے فرمایا:

((تزوجو الودود الولود فانی مکاتربکم الأمم یوم القیامة)) ❁

”ان عورتوں سے شادی کرو جو انتہائی محبت و الفت سے پیش آنے والیاں اور بکثرت بچے جننے والیاں ہوں۔ بلاشبہ مجھے روز قیامت دیگر امتوں پر تمہاری کثرتِ تعداد پر فخر ہوگا۔“

عورت اگر اپنے خاوند کے حق میں اچھی ثابت ہو تو یہ خاوند کی انتہائی خوش بختی اور سعادت کی علامت ہے۔ اور اگر وہ بدخلق ہو تو خاوند کی ساری زندگی مکدر و بے کیف ہو جاتی ہے، اور ایسی عورت دنیا میں خاوند کی بد بختی کی علامت ہے۔

جیسا کہ نبی اکرم ﷺ نے خبر دیتے ہوئے فرمایا:

((اربع من السعادة: المرأة الصالحة والمسکن الواسع والجار

الصالح والمركب الهنيء وأربع من الشقاوة: الجار السوء

❁ حسن، سنن ابی داود، کتاب النکاح، باب النهی عن تزویج من لم یلد من النساء، رقم:

۲۰۵۰ (الف) سنن النسائی: ۳۲۲۹۔

والمراة السوء والمسكن الضيق والمركب السوء)) ❁
 ”چار چیزیں خوش بختی کی علامت ہیں: نیک بیوی، کھلا گھر، اچھا پڑوسی اور
 آرام دہ سواری، اور چار چیزیں بد بختی کی علامت ہیں: برا پڑوسی، بری بیوی،
 تنگ گھر اور بری سواری۔“

اسی طرح اچھی اور نیک بیوی دنیا کی بہترین متاع ہے، جیسا کہ نبی اکرم ﷺ نے فرمایا:
 ((الدنيا متاع وخير متاع الدنيا المرأة الصالحة)) ❁

”دنیا متاع و فائدے کی چیز ہے اور دنیا کا بہترین ساز و سامان نیک بیوی ہے۔“
 اچھی اور نیک بیوی کی ایک صفت یہ ہے کہ وہ اولاد پر انتہائی مشفق اور مہربان ہوتی
 ہے، ان کے تمام کاموں کا خیال رکھنے والی، تمام معاملات کی دیکھ بھال کرنے والی اور انہیں
 ان کے فائدہ کی باتیں بتاتی رہنے والی ہوتی ہے۔ اسی صفت کی بنا پر نبی اکرم ﷺ نے قریش
 کی عورتوں کی تعریف فرمائی تھی۔ آپ ﷺ نے فرمایا:

((خير نساء ركين الإبل صالحو نساء قریش أحناه علی ولد فی

صغره وأرعاه علی زوج فی ذات یدہ)) ❁

”اونٹوں کی سوار، بہترین عورتیں قریش کی نیک عورتیں ہیں، جو اولاد پر بچپن
 میں انتہائی مہربان اور نرم ہوتی ہیں اور خاوند کی چیزوں کی دیکھ بھال کرنے
 والی ہوتی ہیں۔“

آپ نے بچوں کے بچپن میں بیوی کے ان پر مہربان ہونے کو بھی بھلائی اور نیکی کی
 علامت قرار دیا ہے، اور خاوند کے مال کی حفاظت کرنے کو بھی، اس آخری وصف پر گفتگو سابقہ
 صفحات میں گزر چکی ہے۔

❁ اسنادہ حسن ، ابن حبان: ۴۰۳۲؛ تاریخ بغداد للخطیب، ۹۹/۱۲ من طریق محمود
 بن آدم، حلیۃ الاولیاء، ۸/۳۸۸ من طریق وائل بن داود ❁ صحیح مسلم، کتاب
 الرضاع، باب خیر متاع الدنيا المرأة الصالحة، رقم: ۱۶۶۷ (۳۶۴۳)؛ سنن ابن ماجہ:
 ۱۸۵۵؛ سنن النسائی: ۳۲۳۴۔ ❁ صحیح بخاری، کتاب النکاح، باب إلی من ینکح
 وأی النساء خیر.....، رقم: ۵۰۸۲؛ صحیح مسلم: ۲۵۲۷ (۶۴۵۸)۔

دلربا بیوی

گھر میں بہترین آرائش و زیبائش کے ساتھ، اور عمدہ خوشبو

سے معطر ہو کر رہنے والی

بہترین آرائش و زیبائش کا اہتمام کر کے اپنے خاوند کو خوش کر دے، اپنا بہترین لباس منتخب کر، جب وہ اپنے کام سے فارغ ہو کر گھر لوٹے تو اسے پہن کر اس کے سامنے آ، اپنی فہم فراست سے ان کپڑوں کا انتخاب کر، جو خاوند کو پسند ہیں اور انہیں کپڑوں میں خاوند کے سامنے آنے کی کوشش کر۔ اس دلہن کی طرح زیب و زینت اور خوبصورتی کا اہتمام کر جس کی رخصتی ہونے والی ہے۔ تو اس کے لیے وہ حلال عورت ہے جس میں اسے رغبت ہونی چاہیے، جس کی وجہ سے وہ اپنی نگاہ کو پست رکھ پائے گا اور حرام و ناجائز سے اپنی شرمگاہ کو محفوظ کر پائے گا، لہذا تو اس کے لیے ایسی خوبصورت ترین عورت بن جو اپنے خاوند کے لیے زیب و زینت اختیار کرتی ہے۔ تم میں سے کوئی ایسی چیز نظر نہ آئے جس سے اسے کراہت ہو اور نہ تمہارے جسم سے وہ کبھی بدبو محسوس کرے۔

عورت کو ایک محفوظ موتی اور چھپے ہوئے ہیرے کی مانند ہونا چاہیے، جسے جب بھی خاوند دیکھے تو اس کا دل خوش ہو جائے اور اس کی محبت میں اضافہ ہو، جیسا کہ نبی اکرم ﷺ نے فرمایا تھا، جب ان سے پوچھا گیا کہ بہترین عورت کون سی ہے؟ تو آپ نے اس کی ایک صفت یہ بیان کی:

((وتسر إذا نظر)) ❁

”خاوند اس کی طرف دیکھے تو اسے خوش کر دے۔“

اس میں ظاہری آرائش و زیبائش، خوبصورت لباس، عمدہ خوشبو، خندہ پیشانی، مودت و محبت، خاوند کی بات کو انتہائی توجہ سے سنا، اس کے ساتھ گفتگو میں پوری طرح شریک ہونا اور ہنسی مذاق وغیرہ سب شامل ہیں۔

❁ سنن النسائی، ۳۲۳۳ و سندہ حسن، کما تقدم۔

تمہارا حال آج کل کی ان عورتوں کی مانند نہیں ہونا چاہیے، جو ان باتوں کا ذرا بھی لحاظ نہیں رکھتیں، نہ یہ صفات ہی اپنے اندر پیدا کرتی ہیں۔

خاوند جب ان کے ہاں آتا ہے تو انہیں کام کاج کے گندے کپڑوں میں، بدترین حالت میں اور ناگفتہ بہ کیفیت میں دیکھتا ہے۔ اس بنا پر وہ بیوی سے فرار اور پہلو تہی کی راہ تلاش کرتا ہے۔ بعض اوقات کسی اور کی تلاش اور طلب میں نکل کھڑا ہوتا ہے اور حلال و حرام کی تمیز بھول جاتا ہے۔ (والعیاذ باللہ)

لہذا اے مسلم خواتین!

اپنے معاملے میں اور اپنے شوہروں کے معاملے میں اللہ سے ڈرو اور ان کے لیے فتنے کا سبب اور جادہ مستقیم سے انحراف کی وجہ مت بنو۔ کہیں تمہاری لاپرواہی سے وہ بدبختی کے گڑھے میں نہ گر جائیں۔

شادی کے موقع پر باپ کے بیٹی کو وصیت کرنے کے بارے میں کچھ روایات مشہور ہیں۔ ان میں سے ایک روایت سعید بن زید بیان کرتے ہیں:

ابوالاسود الدؤلی نے جب اپنی بیٹی کی شادی کی تو لڑکی ان کے پاس آئی اور کہنے لگی: ”اباجان! آپ سے جدا ہونے کو دل تو نہیں چاہتا، لیکن جب آپ نے میری شادی کر ہی دی ہے تو مجھے وصیت کیجئے۔“

اس پر انہوں نے کہا:

((إنك لن تنالی ما عنده إلا باللطف واعلمی إن أطيّب الطیب

الماء)) ❁

”بلاشبہ لطف و نرمی کے بغیر اپنے خاوند سے کچھ حاصل نہیں کر سکتی، اور یاد رکھ!

بہترین خوشبو پانی ہے۔“

اسی طرح ماں کے اپنی بیٹی کو شادی کے موقع پر، وصیت کرنے کی روایات میں سے

❁ احکام النساء لابن الجوزی، ص: ۲۱۹؛ المعمران والوصایا لأبی حاتم السجستانی،

ایک روایت عبد الملک بن عمر بیان کرتے ہیں:

جب عوف بن ملحم الشیبانی نے اپنی بیٹی کا بیاہ، ایاس بن الحارث بن عمرو الکندی سے کیا تو بیٹی کو تیار کیا گیا اور جب رخصتی کا وقت آیا تو لڑکی کی والدہ امامہ سے وصیت کرنے کے لیے اندر داخل ہوئی اور کہنے لگی:

”پیاری بیٹی! اگر ادب میں اعلیٰ مقام اور حسب و نسب کے عالی شان ہونے کی وجہ سے کسی کا وصیت نہ کرنا روا ہوتا تو میں تجھے وصیت کرنے کی ضرورت محسوس نہ کرتی اور تجھے پند و نصیحت سے بالا سمجھتی، لیکن ایسا نہیں ہے۔ وصیت ایسی چیز ہے جو غافل کی غفلت دور کر دیتی ہے اور سمجھ دار کے لیے علم و عرفان کا ذریعہ بنتی ہے۔

اے بیٹی! اگر باپ مالدار ہونے کی وجہ سے، یا والد کی سخت ضرورت اور اس کی محبت کی بنا پر، کوئی عورت خاوند سے بے نیاز ہو سکتی، تو تو سب سے زیادہ بے نیاز ہوتی، لیکن ایسا نہیں ہے، عورتیں پیدا ہی مردوں کے لیے کی گئی ہیں اور مرد عورتوں کے لیے پیدا کیے گئے ہیں۔

اے بیٹی! تو اس ماحول کو خیر باد کہہ رہی ہے جہاں تیری پیدائش ہوئی، اور اس گھونسلے کو چھوڑ رہی ہے جہاں تو پلی بڑھی۔ یہ سب چھوڑ کر تو اس مقام کی طرف جا رہی ہے جس سے تیری وابستگی نہیں ہے اور اس ساتھی کی طرف جا رہی ہے جس کے ساتھ تو مانوس نہیں ہے۔ وہ تیرا مالک بن کر بادشاہ بن گیا ہے، تو اس کی لونڈی بن کر رہے گی تو وہ تیرا غلام بن جائے گا۔ اس کے بارے میں دس باتوں کو پلے باندھ لے، یہ تیرے لیے پختہ کاری اور یاد دہانی کا ذریعہ بنیں گی۔

پہلی اور دوسری بات

خاوند کے ساتھ قناعت سے رہنا، اور زندگی گزارتے ہوئے اس کی ہر بات غور سے سننا اور اطاعت کرنا، کیونکہ قناعت میں دل کی راحت ہے، اور بات

غور سے سن کر ماننے میں رب کی رضا ہے۔

تیسری اور چوتھی بات

اپنے شوہر کی نگاہ اور اس کی پسندیدہ خوشبو کا خیال رکھنا اس کی نگاہ تجھ میں کوئی ناپسندیدہ چیز نہ دیکھے اور اس کا ناک تجھ سے عمدہ خوشبو نہی پائے۔ موجود چیزوں میں سے سرمہ بہترین چیز ہے اور پانی بہترین خوشبو ہے، جو محسوس نہیں ہوتی۔

پانچویں اور چھٹی بات

اپنے سرتاج کے کھانے کے اوقات کو مد نظر رکھنا، اور اس کی نیند کے وقت محتاط رہنا، کیونکہ بھوک کی شدت آدمی کو بھڑکاتی ہے، اور نیند کی خرابی غضبناک بنا دیتی ہے۔

ساتویں اور آٹھویں بات

اپنے مجازی خدا کے قرابت داروں اور اہل و عیال کا لحاظ رکھنا، اور اس کے مال کی حفاظت کرنا، کیونکہ مال کی حفاظت حسن تقدیر کی علامت ہے، اور قرابت داری و رشتہ داری کا لحاظ حسن تدبیر کی۔

نویں اور دسویں بات

اپنے آقا و مالک کا کوئی راز افشاں مت کرنا، اور کسی بھی حال میں اس کی نافرمانی سے بچنا، اگر تو نے اس کے کسی راز کو کھولا تو اس کی بے وفائی سے محفوظ نہیں رہے گی، اور اگر اس کی نافرمانی کرے گی تو اس کے سینے کو غصہ و نفرت سے بھر دے گی۔

اے میری پیاری بیٹی! جب وہ کبیدہ خاطر ہو تو اس کے سامنے خوشی کا اظہار مت کرنا، اور جب وہ خوش ہو تو منہ بسور کر نہ بیٹھنا، کیونکہ پہلی عادت کوتاہی شمار ہوتی ہے اور دوسری سے ماحول گدلا ہوتا ہے۔

تجھ سے جس قدر ہو سکے اس کا اکرام کرنا، انتہائی عزت و عظمت کے رتبہ پر فائز کرنا اور زیادہ سے زیادہ اس کی موافقت کرنا۔

اور بیٹی یاد رکھنا! جب تک تو اپنی پسند و ناپسند میں، اپنی مرضی کو اس کی مرضی پر قربان نہیں کرے گی اور اس کی خواہش کو اپنی خواہش پر ترجیح نہیں دے گی، اسکی محبت اور اس کے پیار کی اس مقدار کو حاصل نہیں کر سکے گی جسے تو حاصل کرنا چاہتی ہے۔“

اللہ تیرے لیے خیر و بھلائی کا سامان کرے اور تیری حفاظت فرمائے۔
اس کے بعد رخصتی ہو گئی اور پھر ان وصیتوں پر عمل کی بدولت اس لڑکی نے اپنے خاوند کے ہاں بڑی عظمت پائی، اووہ اس کے لیے بادشاہوں کو جنم دیا جنہوں نے اس کے بعد بادشاہت کی۔ ❁

❁ احکام النساء لابن الجوزی، ص: ۲۲۰؛ فقہ السنۃ لسید السابق، ۲/ ۲۳۴؛ مجمع الأمثال لأبی الفضل النیسابوری، ۲/ ۲۶۲۔

دلربا بیوی

پاکدامن اور شریف

اچھی اور بہترین شریک حیات کی ایک صفت یہ ہوتی ہے کہ وہ اپنے آپ کو شک و شبہ سے بچاتے ہوئے، ان مواقع اور ان جگہوں سے بھی گریز کرتی ہے جہاں شک و شبہ میں پڑنے کا ادنیٰ سا بھی اندیشہ ہو۔

اپنی نگاہ کو حرام دیکھنے سے بچاتی ہے، اپنی شرمگاہ کی حفاظت کرتی ہے، کوشش کرتی ہے کہ حرام کا شائبہ تک نہ آنے پائے اور کسی بھی چھوٹے یا بڑے گناہ سے اپنی شرف و عزت کی چادر کو داغدار نہیں ہونے دیتی۔

اسی لیے نبی اکرم ﷺ نے فرمایا ہے:

((فاظفر بذات الدین تربت يداك)) ❁

”تیرے ہاتھ خاک آلود ہوں، دیندار عورت کو ترجیح دے کر کامیابی حاصل کر۔“
نیز آپ ﷺ نے فرمایا:

((وتحفظه في نفسها وماله)) ❁

”وہ عورت جو اپنی اور اپنے شوہر کے مال کی بھی حفاظت کرے۔“

اس صفت میں بھی یہ شامل ہے کہ عورت شک کے مواقع پر اپنے آپ کو مستور رکھے، گھر سے باہر بے لباس نہ ہو، ورنہ اس کے اور اللہ کے درمیان جو تعلق ہے وہ ٹوٹ جائے گا۔
نبی اکرم ﷺ نے فرمایا:

((ما من امرأة تخلع ثيابها في غير بيتها إلا هتكت ما بينها وبين

الله)) ❁

❁ صحیح بخاری: ۵۰۹۰؛ صحیح مسلم: ۱۴۶۶، کما تقدم۔ ❁ سنن النسائی: ۳۲۳۳
وسندہ حسن، کما تقدم۔ ❁ اسنادہ حسن، سنن ابی داود، کتاب الحمام، باب الدخول
فی الحمام، رقم: ۴۰۱۰؛ سنن الترمذی: ۲۸۰۳؛ سنن ابن ماجہ: ۳۷۵۰۔

”جو عورت گھر سے باہر کپڑا اتارتی ہے اس کے اور اللہ کے درمیان جو تعلق ہے وہ ٹوٹ جاتا ہے۔“

اسی طرح نیک عورت اپنے ستر کو اجنبیوں کی نگاہوں سے محفوظ رکھتی ہے، حتیٰ کہ عورتوں سے بھی۔ ابو سعید خدری رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا:

((لا ينظر الرجل إلى عورة الرجل ولا المرأة إلى عورة المرأة)) ❁
 ”کوئی مرد کسی مرد کی اور کوئی عورت کسی عورت کی شرمگاہ نہ دیکھے۔“

دلربا بیوی

اپنے خاوند کی شکر گزار رہتی ہے، ناشکری نہیں کرتی

نیک خاتون کے ساتھ نیکی کی جائے تو وہ شکر گزار ہوتی ہے، احسان کا بدلہ احسان کے ساتھ دیتی ہے، کسی بھلائی اور خیر خواہی کی ناشکری یا انکار نہیں کرتی اور اللہ رب العزت کے اس فرمان پر عمل پیرا رہتی ہے۔

﴿هَلْ جَزَاءُ الْإِحْسَانِ إِلَّا الْإِحْسَانُ﴾ ❁

”احسان کا بدلہ احسان کے علاوہ کچھ نہیں۔“

اور رسول اللہ ﷺ کے اس حکم پر بھی عمل پیرا ہوتی ہے جو آپ نے عورتوں کو مخاطب کر فرمایا تھا:

((إياكن وكفر المنعمين)) فقلن يا رسول الله وما كفر

المنعمين؟ قال: ((لعل إحداكن تطول أيمتها بين أبيوها وتعنس

فيرزقها الله عزوجل زوجاً ويرزقها منه مالاً وولداً فتغضب

الغضب فتقول ما رأيت منه يوماً خيراً قط)) ❁

”احسان کرنے والوں کی ناشکری سے بچنا۔ تو ہم (عورتوں) نے دریافت

کیا: یا رسول اللہ! احسان کرنے والوں کی ناشکری سے کیا مراد ہے؟ آپ نے

فرمایا: ممکن تھا کہ تم میں سے ایک اپنے ماں باپ کے گھر میں لمبی عمر بن بیاہی

بیٹھی رہتی اور کنواری بی بی بوڑھی ہو جاتی، لیکن اللہ تعالیٰ اسے شوہر سے نوازتے

ہیں اور اس کے ذریعے سے مال اور اولاد عطا فرماتے ہیں، پھر وہ کبھی غصے میں

آتی ہے تو کہہ اٹھتی ہے: میں نے اس سے کبھی بھلائی اور سکھ نہیں پایا۔“

❁ ۵۵ / الرحمن: ۶۰۔ ❁ اسنادہ حسن، مسند احمد، ۶ / ۴۵۲، رقم: ۲۷۵۶۱؛ مسند

حمیدی: ۱ / ۳۵۸، رقم: ۳۷۰؛ مسند ابی یعلیٰ: ۶۳۷۰، سفیان بن عیینہ نے سماع کی صراحت کر رکھی ہے۔

اور آپ ﷺ نے خطبہ کسوف میں فرمایا تھا:

((رایت اکثر اہلیہا۔ ای النار۔ النساء))
 ”میں نے دیکھا کہ جنم میں اکثریت عورتوں کی ہے۔“
 لوگوں نے دریافت کیا: یا رسول اللہ ﷺ اس کی وجہ؟
 آپ ﷺ نے جواب دیا کہ اپنی ناشکری کی وجہ سے۔
 لوگوں نے پوچھا: ”کیا یہ اللہ کی ناشکر گزار ہوتی ہیں؟“
 آپ ﷺ نے فرمایا:

((بکفر العشیر وبکفر الإحسان لو أحسنت إلى إحداهن الدهر

ثم رأت منك شيئاً قالت: ما رأيت منك خيراً قط)) ❁

”شریک حیات کی ناقدری اور اس کے احسان کی ناشکری کی وجہ سے، اگر تو کسی عورت کے ساتھ طویل زمانہ احسان کرتا رہے اور پھر کسی موقع پر وہ تجھ میں کوئی ناپسندیدہ چیز دیکھ لے تو کہے گی: میں نے تو تجھ سے کبھی خیر نہیں پائی۔“

حدیث میں جو کفر کا لفظ آیا ہے، اس سے مراد احسان و نعمت کا انکار، خاوند کی ناشکری اور اس نیکی کی ناقدری و ناشکری ہے جو خاوند اس کے ساتھ کرتا رہتا ہے۔

نیک خاتون اور اچھی بیوی:

وہ خوب اچھی طرح سے واقف ہوتی ہے کہ اس کے خاوند کو اس پر کتنی فضیلت حاصل ہے۔ اس لیے جب کبھی غصے میں ہوتی ہے تو اس کی نیکی اور اچھائی کی ناقدری اور اس کے احسان کا انکار نہیں کرتی، بلکہ غصہ پی جاتی ہے اور خاوند کے اس فعل سے درگزر کرتی ہے جسے یہ لغزش اور غلطی سمجھ رہی ہوتی ہے۔ شیطان کے شر، وسوسہ اور اپنے اور اپنے خاوند کے درمیان اس کے فساد ڈالنے سے اللہ کی پناہ طلب کرتی ہے۔ اللہ سے معافی مانگتی ہے، انا للہ پڑھتی ہے اور اپنے غصے کی آگ بجھانے کے لیے وضو کرتی ہے۔

❁ صحیح بخاری، کتاب الایمان، باب کفر ان العشیر وکفر دون کفر، رقم: ۲۹، ۹۲؛

صحیح مسلم: ۹۰۷ (۲۱۰۹)؛ سنن ابی داؤد: ۱۱۸۹؛ سنن النسائی: ۱۴۹۲۔

اور جب اپنے خاوند کے احسان دیکھتی ہے تو اپنے قول، فعل اور حسن معاشرت کے ذریعے سے اس کا شکر یہ ادا کرتی ہے۔

نبی اکرم ﷺ نے فرمایا:

((لا یشکر اللہ من لا یشکر الناس)) ❁

”جو لوگوں کا شکر یہ ادا نہیں کرتا وہ اللہ کا بھی شکر گزار نہیں بن سکتا۔“

اور شکر گزاری کا سب سے زیادہ حقدار اچھا خاوند ہے، یہ سب سے زیادہ حق رکھتا ہے کہ اس کے ساتھ اچھائی، نیکی اور حسن معاملہ سے پیش آیا جائے اور اچھے لفظوں میں اس کا ذکر کیا جائے۔

آج کل کی طرح نہیں ہونا چاہیے کہ مسلم خواتین کی اکثریت اپنے خاوندوں کی جاہ و حشمت کا کوئی لحاظ نہیں رکھتیں، نہ ان کے کسی احسان کی شکر گزار ہوتی ہیں، نہ ان کے ساتھ حسن معاملہ سے پیش آتی ہیں، بلکہ آج کل خود خاوند کو کوشش کرنا پڑتی ہے کہ بیوی کی غلطی کے باوجود اسے خوش رکھے اور اس کے برے رویہ کے باوجود اس کا شکر گزار رہے۔

اے مسلمان بیویو! اللہ سے ڈرو، اللہ کا خوف کرو، اپنے شوہروں کے معاملے میں اللہ کا ڈر اپنے دلوں میں بٹھاؤ، وہ تمہیں جو حکم دیں اس کی تابعداری کرو اور گناہ کے علاوہ کبھی ان کی نافرمانی نہ کرو۔ تمہارا اپنے خاوندوں کے ساتھ طور طریقہ محبت و مودت اور قدر دانی کا ہونا چاہیے۔ تمہاری زبان سے یہ الفاظ جاری رہنے چاہئیں:

”جزاکم اللہ عنا خیر الجزاء واعانکم علی برنا، واعاننا علی طاعتکم“

”اللہ تمہیں ہماری طرف سے بہترین بدلہ دے، اور ہم سے نیکی و حسن سلوک پر تمہاری مدد کرے اور تمہاری اطاعت و فرمانبرداری پر ہماری مدد فرمائے۔“

❁ اسنادہ صحیح، سنن ابی داؤد، کتاب الأدب، باب فی شکر المعروف، رقم: ۴۸۱۱

سنن الترمذی: ۱۹۵۴؛ ابن حبان: ۲۰۷۰۔

دلربا بیوی

اللہ کا ذکر اور قرآن کی تلاوت کرنے والی

اپنے گھر اور اپنے دل کو اللہ کے ذکر سے آباد رکھ، تاکہ تیرا نفس، تیرا خاوند، تیری اولاد اور تیرا گھر ہر قسم کے شر سے، ہر حسد کرنے والی آنکھ سے اور ہر مرد و شیطان سے محفوظ رہے۔ صبح و شام کے اذکار میں کبھی ناغہ نہ ہونے پائے۔ کثرت کے ساتھ استغفار کے الفاظ الحمد لله، لا اله الا الله، الله اكبر، سبحان الله اور لا حول ولا قوة الا بالله کے الفاظ ادا کیا کر۔

قرآن کی تلاوت روزانہ ہونی چاہیے خواہ تھوڑی ہی ہو، کیونکہ تھوڑا عمل جس پر مداومت اختیار کی جائے اس زیادہ عمل سے بہتر ہے جس میں انقطاع ہو۔

اگر تیرا خاوندان اذکار کا عادی نہیں ہے تو اس میں کوئی شک نہیں کہ تیرا اکثر و بیشتر اس کے سامنے ذکر کرتے رہنا، ایسا محرک بن جائے گا جو اسے تیری پیروی پر ابھارے گا۔ اس لیے اپنے خاوند اور اپنی اولاد کے لیے خیر و بھلائی کی کنجی اور شر کو روکنے کا ذریعہ بن جا۔ اللہ رب العزت فرماتے ہیں:

﴿فَاذْكُرُونِي أَذْكُرْكُمْ وَاشْكُرُوا لِي وَلَا تَكْفُرُون﴾ ❁

”تم میرا ذکر کرو میں تمہیں یاد رکھوں گا، اور میرا شکر ادا کرتے رہو ناشکری سے بچو۔“

اور ارشاد باری تعالیٰ ہے:

﴿وَأَذْكُرْ بِكَ فِي نَفْسِكَ نَضَّرَعَا وَخِيفَةٌ وَدُونَ الْجَهْرِ مِنَ الْقَوْلِ بِالْغُدُوِّ

وَالْأَصَالِ وَلَا تَكُنْ مِنَ الْغَافِلِينَ﴾ ❁

”اپنے دل میں اپنے رب کو یاد رکھو، گڑگڑاتے ہوئے اور ڈرتے ہوئے اور

صبح و شام پست آواز میں بھی، اور غافلوں میں سے مت ہونا۔“

اور نبی اکرم ﷺ کا فرمان ہے:

((مثل البيت الذى يذكر الله فيه والبيت الذى لا يذكر الله فيه

مثل الحى والميت)) ❁

”اس گھر کی مثال جس میں اللہ کا ذکر ہوتا ہے اور اس گھر کی جس میں اللہ کا ذکر

نہیں ہوتا، زندہ اور مردہ کی سی ہے۔“

اور ایک مرتبہ آپ ﷺ نے فرمایا: ((سبق المفردون)) کہ مفرد لوگ سبقت لے

گئے، صحابہ نے پوچھا یا رسول اللہ ﷺ یہ مفرد کون ہیں؟

آپ ﷺ نے فرمایا: ((الذاكرون الله كثيراً والذاكرات))

”کثرت کے ساتھ اللہ کا ذکر کرنے والے مرد اور عورتیں۔“ ❁

❁ صحیح مسلم، کتاب صلاة المسافرين وقصرها، باب استحباب صلاة النافلة فى بيته

وجوازها فى المسجد، رقم: ۷۷۹ (۱۸۲۳) واللفظ له، صحیح بخاری: ۶۴۰۷۔

❁ صحیح مسلم، کتاب الذکر والدعاء، باب الحث على ذكر الله تعالى، رقم: ۲۶۷۶۔

(۶۸۰۸)۔

دلربا بیوی

اپنے شوہر کو اطاعت و فرمانبرداری اور نیکی کے کاموں پر

ابھارنے والی

خاوند کو اگر اپنی بیوی سے پیار ہو تو وہ خیر و بھلائی کے کاموں میں اس کی پیروی اور
و مشابہت اختیار کرتا ہے اور مختلف طریقوں سے اسے راضی رکھنے کی کوشش کرتا ہے۔
خاوند کے اس جذبے کو مزید آتش پا کر، اور اس کے دل میں نیکی کا بیج بونے اور بکثرت
اطاعت و فرمانبرداری کے کام کرنے کا شوق پیدا کرنے کی کوشش کر۔ اپنے آپ میں عزیمت
پیدا کر اور خیر و بھلائی کے کاموں میں اسے شریک رکھ۔ نوافل اور قیام اللیل میں اس کی مدد
لے اور بڑی نرمی، چاہت اور پیارے انداز سے اسے کہہ:

”میرے پیارے محبوب! اللہ کی اطاعت پر ذرا میری مدد کیجئے، آئیے میرے

ساتھ کھڑے ہوں، ہم اللہ کے لیے دو رکعت پڑھ لیں۔“

”میرے سرتاج! آؤ ناں، کیوں نہ ہم اجر و ثواب تقسیم کر لیں۔ کتنا ہی بہتر ہو

اگر آپ اپنا مال اللہ کے لیے صدقہ کر دیں۔ اس پاک ذات نے ہمیں رزق

سے نوازا ہے اور اس میں برکت فرمائی ہے، تو کیوں نہ ہم اس انداز میں اس کا

شکر ادا کریں جو اسے پسند ہے۔“

”اے میری جان! کیا آپ نے فارغ اوقات میں اللہ کا ذکر کیا تھا؟“

”اے میرے بادشاہ! کیا آپ نے آج اپنا تلاوتِ قرآن مجید کا ورد مکمل کیا

ہے؟“

جب تمہارا خاوند صبح کی نماز کے لیے بیدار ہو تو اسے صبح کے اذکار یاد دلا، اسی طرح شام
کے وقت شام کے اذکار کی یاد دہانی کرو، صلہ رحمی میں اس کی معاونت کر، اور اس کی وجہ سے اگر
اس کے گھر والوں کی طرف سے اذیت پہنچے تو صبر کا دائن تھا مے رکھنا اور صورتِ حال کیسی بھی ہو

اسے قطع رحمی کا ہرگز نہ کہنا الایہ کہ کوئی فسادی آدمی ہو جس کی صحبت میں بھلائی کی کوئی توقع نہ ہو۔

نبی اکرم ﷺ نے فرمایا:

((رحم الله امرأة قامت من الليل، فصلت، وأيقظت زوجها

فصلی۔ فان ابی نضجت فی وجهه الماء)) ❁

”اللہ تعالیٰ اس عورت پر رحم فرمائے جو رات کو اٹھ کر نماز پڑھے اور اپنے خاوند کو بھی جگائے تاکہ وہ بھی نماز پڑھے، اگر وہ بیدار نہ ہو تو اس کے چہرے پر پانی چھینٹے مارے۔“

اور ابو ہریرہ رضی اللہ عنہ سے روایت ہے کہ آپ ﷺ نے فرمایا:

((إذا استيقظ من الليل وأيقظ امرأته فصليا جميعاً ركعتين كتبها

من الذاكرين الله كثيراً والذاكرات)) ❁

”جو شخص رات کو بیدار ہو اور اپنی اہلیہ کو بھی جگائے، پھر دونوں دو رکعت نماز ادا کریں تو دونوں کو بکثرت اللہ کا ذکر کرنے والوں اور کرنے والیوں کی فہرست میں لکھ دیا جاتا ہے۔“

حضرت انس رضی اللہ عنہ سے روایت ہے:

”ایک آدمی نے کہا: یا رسول اللہ ﷺ! فلاں آدمی کا ایک کھجور کا درخت ہے،

میں اپنا باغ اسی کے ذریعے سے چلا سکتا ہوں، آپ اسے کہیں کہ وہ اپنی کھجور مجھے دے دے تاکہ میں اس کے ذریعے سے اپنا باغ چلا سکوں۔ آپ نے کھجور والے سے کہا:

((أعطاها إياه بنخلة في الجنة))

❁ اسنادہ حسن، سنن ابی داود، کتاب التطوع، باب قیام اللیل، رقم: ۱۳۰۸، ۱۴۵۰؛

سنن ابن ماجہ: ۱۳۳۶؛ سنن النسائی: ۱۶۱۱؛ ابن خزیمہ: ۱۱۴۸؛ ابن حبان: ۶۶۶؛ المستدرک

للحاکم، ۱/۳۰۹۔ ❁ اسنادہ ضعیف، سنن ابی داود، کتاب التطوع، باب قیام اللیل،

رقم: ۱۳۰۹؛ سنن ابن ماجہ: ۱۳۳۵ آغش دلس ہیں اور سماع کی صراحت نہیں ہے۔

”یہ کھجور باغ والے کو دے دو، اس کے بدلے تمہیں جنت میں کھجور کا درخت ملے گا۔“

وہ آدمی نہ مانا، حضرت ابوالدرداء رضی اللہ عنہ اس آدمی کے پاس آئے اور کہنے لگے کہ اپنی یہ کھجور مجھے میرے پورے باغ کے بدلے میں دے دو، اس پر وہ مان گیا۔

ابوالدرداء نبی ﷺ کے پاس آئے اور کہنے لگے:

”یا رسول اللہ ﷺ! میں نے وہ کھجور اپنا باغ بیچ کر خرید لی ہے، اے اللہ کے رسول ﷺ! آپ یہ کھجور اس باغ والے کو دے دیں میں نے یہ آپ کو دی۔“

اس پر آپ ﷺ نے فرمایا:

((کم من عذق رداح لأبی الدرداء فی الجنة))

”جنت میں کتنے ہی کھجوروں کے بڑے بڑے پھلدار درخت ہیں جو ابوالدرداء کو ملے ہیں۔“

راوی کہتے ہیں: اس کے بعد ابوالدرداء اپنی بیوی کے پاس جا کر کہنے لگے: ”اے ام درداء! باغ سے باہر آ جاؤ، میں نے اسے جنت میں کھجور کے ایک درخت کے بدلے بیچ دیا ہے۔“

اس پر وہ فرمانے لگیں:

”ربح البیع أو کلمة تشبهها“ ❁

”بڑا سود مند سودا کیا ہے، یا اس معنی کا کوئی اور جملہ کہا۔“

غور کر! ابوالدرداء کی بیوی نے اس معاملے میں ان سے بحث یا جھگڑا نہیں کیا، بلکہ انتہائی خوشی اور رغبت کا اظہار کیا اور کہا: ”ربح البیع“ اور حضرت انس ہی سے مروی ہے:

ابو طلحہ نے حضرت ام سلیم کو نکاح کا پیغام بھیجا، ام سلیم نے جواب دیا:

❁ اسنادہ صحیح، مسند احمد، ۱۶۶/۳، رقم: ۱۲۴۸۲؛ مسند عبد بن حمید: ۱۳۳۴؛

صحیح ابن حبان: ۷۱۵۹، والحاکم، ۲۰/۲، ووافقه الذہبی۔

”آپ جیسا رشتہ موڑا تو نہیں جاسکتا، لیکن میرے لیے آپ سے شادی کرنا حلال نہیں ہے۔ میں مسلمان ہوں آپ کافر ہیں، البتہ اگر آپ اسلام لے آئیں تو یہی میرا مہر ہوگا اور میں آپ سے اس کے علاوہ کچھ نہ مانگوں گی۔“

اس پر ابو طلحہ مسلمان ہو گئے اور ان سے شادی کر لی۔

ثابت فرماتے ہیں: ”ام سلیم کے حق مہر سے بہتر حق مہر ہم نے نہ دیکھا نہ سنا، اسلام کا

حق مہر۔“ ❁

❁ اسنادہ حسن، سنن النسائی، کتاب النکاح، باب التزویج علی الاسلام، رقم: ۳۳۴۲،

۳۳۴۳ و صحیحہ ابن حبان: ۷۱۸۷۔

دلربا بیوی

صبر و ایمان والی

عورت کا دین اگر خالص ہو تو اسے آنے والے مصائب و مشکلات کی کوئی پروا نہیں ہوتی، بلکہ وہ پورے صبر اور کامل ایمان کے ساتھ ان کا سامنا کرتی ہے، کیوں کہ جو دکھ اسے پہنچتا ہے وہ اس سے ٹلنے والا نہیں، اور جو نہیں پہنچتا وہ آنے والا نہیں ہے۔

اگر خاوند یا اولاد کے سلسلے میں اسے کسی مصیبت کا سامنا کرنا پڑتا ہے تو وہ اس آزمائش میں بھی پورے صبر کے ساتھ ان کے سارے حقوق کا خیال رکھتی ہے۔ اور اگر کوئی دکھ، غم یا بیماری آجائے تو بھی اللہ کی شکر گزار رہتی ہے۔ اگر اللہ تعالیٰ نے آزمائش میں ڈالا ہے تو اس نے عافیت بھی تو دے رکھی ہے، اگر اس نے کچھ لیا ہے تو بہت کچھ دیا بھی تو ہے۔

اگر وہ جلد امید سے نہ ہو یا رزق میں کمی ہو، تو بھی وہ قطعاً جزع فزع نہیں کرتی، بلکہ وہ اللہ رب العزت کے اس فرمان کی مصداق بن کر رہتی ہے۔

﴿ إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَنَاتِ
وَالصَّادِقَاتِ وَالصَّادِقِينَ وَالصَّابِرِينَ وَالصَّابِرَاتِ وَالْخَاشِعِينَ وَالْخَاشِعَاتِ
وَالْمُتَصَدِّقِينَ وَالْمُتَصَدِّقَاتِ وَالصَّابِغِينَ وَالصَّابِغَاتِ وَالْحَفِظِينَ
فُرُوجَهُمْ وَالْحَفِظَاتِ وَالذَّكِرِينَ اللَّهُ كَثِيرًا وَالذَّكِرَاتِ ۗ أَعَدَّ اللَّهُ لَهُمْ
مَغْفِرَةً وَأَجْرًا عَظِيمًا ۝ ﴾

”بلاشبہ مسلمان مرد اور عورتیں، اطاعت گزار مرد اور عورتیں، سچے مرد اور عورتیں، صبر کرنے والے مرد اور عورتیں، خشوع و خضوع اختیار کرنے والے مرد اور عورتیں، صدقہ کرنے والے مرد اور عورتیں، روزہ دار مرد اور عورتیں، اپنی شرمگاہوں کی حفاظت کرنے والے مرد اور عورتیں اور کثرت سے اللہ کو یاد

کرنے والے مرد اور عورتیں، اللہ تعالیٰ نے ان کے لیے مغفرت اور بہت بڑے اجر کا انتظام کر رکھا ہے۔“

اور بہت عزت والی ہے وہ ذات جس نے مصائب و آلام پر صبر کرنے والے کو خوشخبری دیتے ہوئے فرمایا:

﴿وَلَنَبْشُرَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ
وَالثَّمَرَاتِ ۗ وَبَشِّرِ الصَّابِرِينَ ﴿٥١﴾﴾

”ہم تمہیں خوف اور بھوک میں مبتلا کر کے، اور جان و مال اور پھلوں میں کمی پیدا کر کے ضرور آزمائیں گے، اور جو صبر کریں گے ان کے لیے خوشخبری ہے۔“
اور رسول اللہ ﷺ نے فرمایا:

((وما أعطى احد من عطاء خيراً و اوسع من الصبر)) ﴿﴾
”کسی کو صبر سے بہتر اور وسیع نعمت سے نہیں نوازا گیا۔“

اور آپ ﷺ نے یہ بھی فرمایا:

((عجباً لأمر المؤمن إن امره كله خير وليس ذاك لأحد إلا
للمؤمن، إن أصابته سراء شكر فكان خيراً له وإن أصابته ضراء
صبر فكان خيراً له)) ﴿﴾

”مومن کا معاملہ عجیب ہے، اس کے لیے ہر صورت میں خیر و بھلائی ہی ہے اور یہ مومن کے علاوہ کسی کے لیے نہیں ہے، اگر اسے خوشی ملتی ہے تو شکر ادا کرتا ہے، جو اس کے لیے خیر کا سبب بنتا ہے اور اگر اسے بد حالی یا تکلیف کا سامنا ہوتا ہے تو صبر کرتا ہے، یہ بھی اس کے لیے بہتری ہی کا سبب بنتا ہے۔“

﴿٥١﴾ البقرة: ١٥٥ - صحيح بخارى، كتاب الزكاة، باب الاستغفار عن المسألة، رقم: ١٤٦٩؛ صحيح مسلم: ١٠٥٣ (٢٤٢٤)؛ سنن ابى داود: ١٦٤٤؛ سنن الترمذى: ٢٠٢٤ - صحيح مسلم، كتاب الزهد والرقائق، باب المؤمن امره كله خير، رقم: ٢٩٩٩ (٧٥٠٠).

دلربا بیوی

اجر و ثواب کی امید وار، انا للہ پڑھنے والی

صبر جمیل کے ساتھ ساتھ اجر و ثواب کی امید بھی رکھ۔ تجھے جو بھی دکھ تکلیف پہنچے اس پر اللہ رب العزت کے ہاں اجر و ثواب کی توقع رکھ اور ”انا للہ وانا الیہ راجعون“ پڑھ کر اللہ رب العزت کے اس فرمان پر لبیک کہہ:

﴿الَّذِينَ إِذَا أَصَابْتَهُمْ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ ۗ أُولَٰئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ ۗ وَأُولَٰئِكَ هُمُ الْمُهْتَدُونَ ۝﴾ ❁

”وہ لوگ جو مصیبت آنے پر ”انا للہ وانا الیہ راجعون“ پڑھتے ہیں یعنی یہ کہتے ہیں کہ ہم اللہ ہی کے لیے ہیں اور ہم نے اسی کی طرف پلٹنا ہے۔ ان پر اللہ کی طرف سے برکتیں اور رحمتیں نازل ہوتی ہیں اور یہی لوگ ہدایت یافتہ ہیں۔“

اور رسول اللہ ﷺ کے اس فرمان پر عمل بھی اسی صورت میں ہوگا:

((ما من مسلم تصيبه مصيبة فيقول ما أمره الله: انا لله وانا اليه راجعون اللهم اجرني في مصيبتى واخلف لي خيراً منها إلا أخلف الله له خيراً منها)) ❁

”کوئی بھی مسلمان مصیبت آنے پر جب وہ کہتا رہے جو اللہ نے اسے کہنے کا حکم دیا ہے، یعنی ”ہم اللہ کے لیے ہیں اور ہم اسی کی طرف پلٹنے والے ہیں، اے اللہ میری مصیبت کو میرے لیے باعث اجر و ثواب بنا دے اور مجھے اس چیز سے بہتر عطا فرما (جس سے میں محروم کر دیا گیا) تو اللہ رب العزت اسے بہتر عطا فرمادیتے ہیں۔“

❁ ۲/ البقرة: ۱۵۶، ۱۵۷۔

❁ صحیح مسلم، کتاب الجنائز، باب ما يقال عند المصيبة، رقم: ۹۱۸ (۲۱۲۶)۔

حضرت ام سلمہ رضی اللہ عنہا کے خاوند ابوسلمہ رضی اللہ عنہ جب فوت ہوئے تو انہوں نے یہی دعا پڑھی تھی، چنانچہ اللہ تعالیٰ نے انہیں ابوسلمہ رضی اللہ عنہ سے بہتر خاوند عطا فرمایا اور نبی اکرم صلی اللہ علیہ وسلم نے ان سے شادی کر لی، جس سے ان کا شمار امہات المؤمنین میں سے ہونے لگا۔

ایک مرتبہ نبی کریم صلی اللہ علیہ وسلم ایک عورت کے پاس سے گزرے جو اپنے بیٹے کی قبر پر رورہی تھی، آپ نے اس سے فرمایا:

((اتقى الله واصبرى))

”اللہ سے ڈر اور صبر سے کام لے۔“

وہ کہنے لگی: ”تمہیں وہ مصیبت نہیں آئی جو مجھے آئی ہے۔“

اس نے آپ کو پہچانا نہیں تھا۔ جب اسے بتلایا گیا کہ یہ نبی صلی اللہ علیہ وسلم ہیں تو وہ آپ کے پاس گئی اور معذرت کرنے لگی۔ آپ نے فرمایا:

((إنما الصبر عند الصدمة الأولى))

”صبر صدمہ کے شروع میں ہی ہوتا ہے۔“

اور ابی بن کعب رضی اللہ عنہ بیان کرتے ہیں کہ آپ صلی اللہ علیہ وسلم نے فرمایا:

((إن لك ما احتسبت))

”تجھے اسی پر اجر ملے گا جس پر تو نے اجر و ثواب کی نیت کی ہوگی۔“

مسلمان عورت پر جب کوئی مشکل وقت آتا ہے، پریشانی یا دکھ کا سامنا ہوتا ہے، خواہ وہ اس کے اپنے متعلق ہو یا خاوند، اولاد اور مال و متاع کے سلسلے میں، وہ اس پر اللہ تعالیٰ کے ہاں اجر و ثواب کی توقع رکھتی ہے۔ اللہ رب العزت کے فیصلے یا تقدیر پر اعتراض نہیں کرتی، اور نہ یہ کہتی ہے کہ اگر میں ایسے کر لیتی تو ایسے ہو جاتا، بلکہ اسے پورا یقین ہوتا ہے کہ اللہ کی تقدیر یوں ہی تھی، اس نے جو چاہا کیا۔ وہ اس پر ان شاء اللہ..... پڑھ کر صبر کرتی ہے اور خاوند کو بھی اس پر ابھارتی ہے۔ نہ وہ خود اللہ کی رحمت سے مایوس ہوتی ہے نہ اپنے خاوند کو ہونے دیتی ہے۔

صحیح مسلم، کتاب الجنائز، باب فی الصبر علی المصیبة..... ح: ۹۲۶ (۲۱۴۰)۔

صحیح مسلم، کتاب المساجد ومواضع الصلاة، باب فضل كثرة الخطا الى المسجد،

اس سلسلے میں حضرت ام سلیم رضی اللہ عنہا کا عمل تیرے لیے چراغِ راہ ہونا چاہیے۔ یہ ابو طلحہ رضی اللہ عنہ کی بیوی اور انس بن مالک رضی اللہ عنہ کی والدہ ہیں۔ یہ مؤمنہ اور اپنے ایمان میں سچی عورت ہیں جو صبر کرنے والی، اجر و ثواب کی امیدوار اور انا للہ پڑھنے والی ہیں، جنہوں نے اپنے بچے کی وفات کی مصیبت کو بڑے صابر دل اور رضا مند نفس کے ساتھ قبول کیا، اس پر اجر و ثواب کی نیت کی اور بڑے عمدہ طریقے سے اپنے خاوند کو بچے کی وفات کے متعلق بتایا۔

پھر اللہ رب العزت نے خاوند کو اس بیوی سے بہتر رزق سے نوازا۔ حضرت انس رضی اللہ عنہ سے مروی ہے کہ

”ام سلیم کے خاوند ابو طلحہ کا اس بیوی سے ایک بیٹا تھا، جس کا نام حفص تھا۔ یہ لڑکا تقریباً دس سال کا ہو گیا تھا۔

ایک دن ابو طلحہ نے روزہ رکھا ہوا تھا، وہ صبح صبح اپنے کام کے لیے چلے گئے اور ام سلیم گھر کے کام میں مصروف ہو گئیں۔ لڑکا باہر بچوں کے ساتھ کھیلنے لگا۔ جب وہ کھانے کے وقت گھر آیا تو ایک چادر لپیٹ کر بستر پر لیٹ گیا۔ ام سلیم ناشتہ تیار کر کے اسے آوازیں دینے لگیں، لیکن اس نے کوئی جواب نہ دیا۔ ام سلیم نے یہ صورت حال دیکھی تو اس کے چہرے سے کپڑا ہٹایا، دیکھا تو وہ نیند میں ہی فوت ہو چکا تھا۔ انہوں نے اسے ویسے ہی لپیٹا دیا اور گھر کے کام کرنے لگیں۔ شام کے وقت ابو طلحہ آئے تو انہوں نے انہیں افطاری کا سامان دیا۔ ابو طلحہ کہنے لگے کہ میرے بیٹے حفص کو بھی بلاؤ، وہ بھی میرے ساتھ کھالے۔ انہوں نے جواب دیا کہ وہ فارغ ہو چکا ہے۔

ابو طلحہ افطار سے فارغ ہوئے تو یہ ان کے قریب ہوئیں حتیٰ کہ جب ابو طلحہ نے وہ کام کر لیا جو ایک مرد عورت کے ساتھ کرتا ہے اور فارغ ہو گئے تو یہ کہنے لگیں:

”ابو طلحہ! کیا خیال ہے؟ اگر کوئی آدمی آپ کو عاریتاً کوئی چیز دے، آپ ایک عرصے تک اس سے فائدہ اٹھاتے رہیں اور اس سے اپنی آنکھیں ٹھنڈی کرتے رہیں، پھر وہ آدمی آپ سے وہ چیز واپس لینا چاہے تو کیا آپ دل میں

اس کے خلاف غصہ اور ناراضگی رکھیں گے؟“
انہوں نے جواب دیا: ”نہیں، تمہارے باپ کی قسم! اگر میں ایسا کروں تو یہ ظلم ہوگا۔“

تب ام سلیم نے کہا:
”تمہیں اللہ تعالیٰ نے تمہارے بیٹے حفص کی صورت میں ایک امانت دی تھی۔ اس کی مرضی ہوئی، اس نے وہ واپس لے لی، اور وہ اس کا حق رکھتا ہے۔“
ابو طلحہ نے انا اللہ وانا الیہ راجعون پڑھا۔ پھر دونوں نے اٹھ کر اس کی تجہیز و تکفین کی اور فارغ ہو گئے۔ صبح ہوئی تو ابو طلحہ نے سارا واقعہ رسول اللہ ﷺ کے گوش گزار کیا۔ آپ ﷺ نے فرمایا:

((اللهم بارک لهما فی لیلتهما))

”اے اللہ! ان دونوں کی اس رات میں برکت فرما۔“

چنانچہ ام سلیم حاملہ ہوئیں اور لڑکا پیدا ہوا۔

جب یہ حالتِ نفاس میں آئیں تو اپنے بیٹے انس بن مالک سے کہا: ”بیٹا! اسے رسول اللہ ﷺ کے پاس لے جاؤ، وہ اسے گھٹی دیں گے اور نام رکھیں گے۔“
حضرت انس رضی اللہ عنہ نے بچے کو کپڑے میں لپیٹا اور اٹھا کر رسول اللہ ﷺ کی طرف چل دیے۔

جب آپ کی خدمت میں حاضر ہوئے تو آپ مسجد میں تشریف فرما تھے، آپ نے فرمایا:

”ام سلیم حالتِ نفاس میں پہنچ گئی ہیں؟“

انہوں نے کہا: ”جی ہاں، اور انہوں نے بچہ آپ کی خدمت میں بھیجا ہے تاکہ آپ اسے گھٹی دیں اور نام رکھیں۔“

آپ ﷺ نے اس کا نام عبد اللہ رکھا، ایک کھجور لے کر چبائی اور اسے بچے کے منہ میں ڈال کر گھٹی دی۔ بچے نے کھجور کی مٹھاس محسوس کی تو اسے چاٹنے

لگا۔

رسول اللہ ﷺ نے فرمایا: ((حب الانصار التمر)) ❁
 ”انصار کو کھجور سے محبت ہے۔“

❁ صحیح بخاری، کتاب الجنائز، باب من لم يظهر حزنه عند المصيبة، رقم: ۱۳۰۱، ۵۴۷۰؛ صحیح مسلم: ۲۱۱۹ (۵۵۵۴) تنبیہ: درج بالا مذکور الفاظ صحیحین کے نہیں ہیں بلکہ یہ مسند احمد (۱۸۱/۳): المعجم الكبير للطبرانی (۱۱۶/۲۵، ۱۱۷) وغیرہ کے ہیں، البتہ مفہوم بالکل صحیح ہے۔

دلربا بیوی

دل کی غنی اور سیر چشم

اچھی بیوی کی ایک صفت یہ ہوتی ہے کہ وہ لوگوں کے ہاتھوں کی طرف نہیں دیکھتی۔ دوسروں کے مال و متاع سے بے پروا ہوتی ہے، جو کچھ اللہ نے اسے دے رکھا ہے اسی پر خوش رہتی ہے، دوسروں کو جس مال و دولت سے نوازا گیا ہے اس کی طرف لالچی نگاہوں سے نہیں دیکھتی۔ اپنے پروردگار کی تعریف میں رطب اللسان، اس کے فضل و احسان پر شکر گزار اور اللہ رب العزت کے ان فرامین پر عمل پیرا ہوتی ہے:

﴿وَلَا تَمُدَّنَّ عَيْنَيْكَ إِلَىٰ مَا مَتَّعْنَا بِهِ أَزْوَاجًا مِنْهُمْ﴾ ❁

”آپ ہرگز اپنی نظریں اس چیز کی طرف نہ اٹھائیں، جس سے ہم نے ان میں سے کئی لوگوں کو بہرہ مند کر رکھا ہے۔“

﴿وَلَا تَمُدَّنَّ عَيْنَيْكَ إِلَىٰ مَا مَتَّعْنَا بِهِ أَزْوَاجًا مِنْهُمْ زَهْرَةَ الْحَيَاةِ الدُّنْيَا لِنَفْسِهِمْ فِيهِ ۗ وَرِزْقُ رَبِّكَ خَيْرٌ وَأَبْقَىٰ﴾ ❁

”آپ اپنی نگاہیں ہرگز ان چیزوں کی طرف نہ اٹھانا، جو ہم نے ان میں سے مختلف لوگوں کو آرائش دنیا کی دے رکھی ہیں، تاکہ انہیں اس میں آزما لیں۔“

﴿وَلَقَدْ آتَيْنَا لُقْمَانَ الْحِكْمَةَ أَنِ اشْكُرْ لِلَّهِ ۗ وَمَن يَشْكُرْ فَإِنَّمَا يَشْكُرُ لِنَفْسِهِ﴾ ❁

”ہم نے لقمان کو حکمت و دانائی سے نوازا تھا کہ اللہ کا شکر کر، ہر شکر کرنے والا اپنے ہی فائدے کے لیے شکر کرتا ہے، اور جو بھی ناشکری کرے وہ جان لے کہ اللہ بے نیاز اور تعریفیوں والا ہے۔“

اور نبی ﷺ کے ان فرامین کی تابعداری کرتی ہے۔

((من يستعفف يعفه الله ومن يستغن يغنه الله)) ﴿﴾
 ”جو اپنے آپ کو سوال کرنے سے بچاتا ہے، اللہ اسے بچنے کی توفیق دیتے
 ہیں، اور جو لوگوں کے مال سے بے پروا ہونا چاہتا ہے، اللہ اسے بے پروا بنا
 دیتے ہیں۔“

((قد أفلح من أسلم ورزق كفافاً وقنعه الله بما آتاه)) ﴿﴾
 ”وہ شخص کامیاب ہو گیا جو اسلام لایا، اسے بقدر حاجت رزق ملا اور اس پر اللہ
 نے اسے قناعت کی دولت سے نوازا دیا۔“

﴿ صحیح بخاری، کتاب الزکاة، باب لا صدقة إلا عن ظهر غنی، رقم: ۱۴۲۷۔
 ﴿ صحیح مسلم، کتاب الزکاة، باب الکفاف والقناعة، رقم: ۱۰۵۴ (۲۴۲۶)؛ سنن
 الترمذی: ۲۳۴۸؛ سنن ابن ماجہ: ۴۱۳۸۔

دلربا بیوی

گھر میں قرار پکڑنے والی، اپنی نگاہ کی حفاظت کرنے

والی اور زیب وزینت کو مخفی رکھنے والی

اسی طرح اچھی بیوی اپنے اندر ان صفات کو پیدا کرتی ہے جن کا اللہ رب العزت نے اسے حکم دیا ہے، یعنی اپنی نگاہوں کو اجنبیوں کی طرف اٹھانے سے بچانا، گھر میں رہنا اور بغیر کسی شرعی اور انتہائی ضرورت کے گھر سے نکل کر گلیوں اور بازاروں کی طرف نہ جانا۔

اسی طرح ایسی عورت اپنی زیب وزینت کا اظہار ان لوگوں کے علاوہ کسی کے لیے نہیں کرتی، جن کے لیے ظاہر کرنا اللہ اور اس کے رسول نے جائز قرار دیا ہے اور اس کی شرعی حدود قائم کی ہیں۔

فرمان باری تعالیٰ ہے:

﴿ وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا وَلَا يَضْرِبْنَ بِخِبْرَتِهِنَّ عَلَىٰ جُيُوبِهِنَّ ۚ وَلَا يُبْدِينَ زِينَتَهُنَّ إِلَّا لِبُعُولَتِهِنَّ أَوْ آبَائِهِنَّ أَوْ أَبْنَاءِ بُعُولَتِهِنَّ أَوْ إِخْوَانِهِنَّ أَوْ بَنَاتِ إِخْوَانِهِنَّ أَوْ بَنَاتِ أَخْوَاتِهِنَّ أَوْ نِسَائِهِنَّ أَوْ مَا مَلَكَتْ أَيْمَانُهُنَّ أَوِ التَّابِعِينَ غَيْرِ أُولِي الْإِزْبَةِ مِنَ الرِّجَالِ أَوِ الطِّفْلِ الَّذِينَ لَمْ يَظْهَرُوا عَلَىٰ عَوْرَاتِ النِّسَاءِ ۚ وَلَا يَضْرِبْنَ بِأَرْجُلِهِنَّ لِيُعْلَمَ مَا يُخْفِينَ ۗ مِنْ زِينَتِهِنَّ ۗ وَتُوبُوا إِلَى اللَّهِ جَمِيعًا أَيُّهَا الْمُؤْمِنُونَ لَعَلَّكُمْ تُفْلِحُونَ ۝ ﴿۳۱﴾

”مسلمان عورتوں سے کہو کہ وہ بھی اپنی نگاہیں پست رکھیں اور اپنی عصمت میں فرق نہ آنے دیں، اور اپنی زیب و زینت کو ظاہر نہ کریں سوائے اس کے جو ظاہر ہو،

اور اپنے گریبانوں پر اپنی اور مہنیوں کے بھل مارے رہیں، اور اپنی آرائش کو کسی کے سامنے ظاہر نہ کریں، سوائے اپنے خاوندوں کے یا اپنے والد کے یا اپنے خسر کے یا اپنے لڑکوں کے یا اپنے خاوند کے لڑکوں کے یا اپنے بھائیوں کے یا اپنے بھتیجوں کے یا ایسے نوکر چاکر مردوں کے جو شہوت والے نہ ہوں، یا ایسے بچوں کے جو عورتوں کے پردے کی باتوں سے مطلع نہیں۔ اور اس طرح زور زور سے پاؤں مار کر نہ چلیں کہ ان کی پوشیدہ زینت معلوم ہو جائے۔ اے مسلمانو! تم سب کے سب اللہ کے حضور میں توبہ کرو تا کہ نجات پا جاؤ۔“

اسی طرح اللہ تعالیٰ کا فرمان ہے:

﴿وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَى﴾ ❁

”اور اپنے گھر میں قرار سے رہو اور قدیمی جاہلیت کی طرح اپنے بناؤ سنگھار کا اظہار مت کرو۔“

اور نبی اکرم ﷺ نے فرمایا:

❁ ((لا تمنعوا نساءكم المساجد وبيوتهن خير لهن)) ❁

”اپنی عورتوں کو مساجد میں آنے سے مت روکو، البتہ ان کے گھر ان کے لیے بہتر ہیں۔“

اور ایک روایت میں ہے:

❁ ((ليخرجن وهن تفلات)) ❁

”اگر نکلیں تو سادہ حالت میں نکلیں۔“

یعنی زیب و زینت اور بناؤ سنگھار کے بغیر نکلیں۔ عطر و خوشبو سے معطر ہو کر یا پرفیومز چھڑک کر نہ نکلیں، کہیں بیمار دل والا کوئی طمع نہ لگا بیٹھے، یا ان کی خوشبو اور بناؤ سنگھار کی وجہ سے

❁ ۳۳/ الاحزاب: ۳۳۔ ❁ صحیح، سنن ابی داود، کتاب الصلاة، باب ماجاء فی

خروج النساء إلى المسجد، رقم: ۵۶۷ وصححه ابن خزيمة: ۱۶۸۴ والحاکم، ۱/ ۲۰۹۔

❁ اسنادہ حسن، سنن ابی داود، کتاب الصلاة، باب ماجاء فی خروج النساء الی المسجد،

رقم: ۵۶۵ وصححه ابن خزيمة: ۱۶۷۹ وابن حبان: ۳۲۷۔

مردوں کے خوابیدہ جذبات بیدار نہ ہوں۔

”تفلة“ کا معنی ہے گندی بد بو والی۔ یہ بناؤ سنگھار کے اہتمام اور حسن و جمال کے لیے تکلفات سے اجتناب کرنے سے کتنا یہ ہے۔

نبی اکرم ﷺ کا فرمان ہے:

((صنفان من أهل النار لم أرهما: قوم معهم سياط كأذناب البقر يضربون بها الناس، ونساء كاسيات عاريات مائلات مميلات رؤوسهن كأسنمة البخت المائلة، لا يدخلن الجنة ولا يجدن ريحها وإن ريحها ليوجد من مسيرة كذا وكذا)) ❁

”جہنمیوں کے دو گروہ ایسے ہیں جنہیں میں نے ابھی تک نہیں دیکھا، کچھ لوگ ہوں گے جن کے ہاتھوں میں گائے کی دموں کی طرح کے کوڑے ہوں گے اور وہ ان کے ساتھ لوگوں کو ماریں گے، اور کچھ عورتیں ہوں گی جو بظاہر لباس پہنے ہوں گی لیکن ننگی ہوں گی، خود لوگوں کی طرف مائل ہوں گی اور انہیں اپنی طرف مائل کریں گی، ان کے سر سختی اونٹوں کی کوبانوں کی طرح ایک طرف جھکے ہوں گے، وہ جنت میں داخل نہ ہو سکیں گی نہ جنت کی خوشبو پائیں گی، جبکہ جنت کی خوشبو اتنے اتنے فاصلے سے محسوس ہو رہی ہوگی۔“

اور عبداللہ بن مسعود رضی اللہ عنہما فرماتے ہیں:

((ان المرأة عورة، وإنها إذا خرجت من بيتها استشرفها الشيطان فتقول: ما راني أحد إلا اعجبته وأقرب ما تكون الى الله إذا كانت في قعر بيتها)) ❁

”عورت پوشیدہ اور چھپا کے رکھنے والی چیز ہے، لیکن جب یہ گھر سے نکلتی ہے تو

❁ صحیح مسلم، کتاب اللباس والزینة، باب النساء الكاسيات العاريات.....، رقم: ۲۱۲۸ (۵۵۸۲)۔ ❁ اسنادہ ضعیف، المعجم الكبير للطبرانی، ۴۳۱/۹، ابوہلال محمد بن سلیم جمہور کے نزدیک ضعیف راوی ہے۔ تنبیہ: الاوسط لابن المنذر میں اس کی متابعت موجود ہے، لیکن وہ قتادہ کی تدلیس کی وجہ سے ضعیف ہے۔

شیطان اس کی طرف جھانکتا ہے اور پھر یہ کہتی ہے: ”مجھے جو بھی دیکھے گا
انگشت بنداں رہ جائے گا“ حالانکہ جب یہ اپنے گھر میں ہوتی ہے تو اللہ کے
انتہائی قریب ہوتی ہے۔“

پس اچھی عورت مستقل اپنے گھر میں رہتی ہے، اپنی نگاہ و شرمگاہ کی حفاظت کرتی ہے،
اپنے رب کی اطاعت کرتی ہے اور اپنے خاوند کی فرمانبردار رہتی ہے۔

دلربا بیوی

اپنے خاوند کی غیرت کو مد نظر رکھنے والی

نیک خاتون اپنے خاوند کے جذبات کا خیال رکھتی ہے اور اس کی غیرت کو مد نظر رکھتی ہے۔ بالخصوص اگر وہ اپنی بیوی پر سخت غیرت کھانے والا ہو تو بلا ضرورت اجنبیوں سے بات چیت نہیں کرتی، اور اگر کسی اجنبی سے بات کرنے پر سخت مجبور ہو جائے تو مختصر بات کرتی ہے، اتنی ہی گفتگو کرتی ہے جتنی ضرورت ہو، زیادہ نہیں کرتی، اور اس میں بھی ایسے الفاظ کا انتخاب کرتی ہے جن سے بات جلد واضح ہو جائے، لمبی نہ ہو اور نہ ہی ایک سے زیادہ معانی کا احتمال ہو، تاکہ براگمان پیدا ہی نہ ہو اور فتنے کی جڑ کٹ جائے۔

اسی طرح اس کے لیے ضروری ہے کہ وہ بلا ضرورت گھر سے باہر قدم نہ رکھے اور جب گھر سے نکلے تو اپنے لباس میں، چال ڈھال، گفتگو اور دوسروں سے تعلق میں اپنے پردے کا پورا خیال رکھے۔

اور اس پر فرض ہے کہ اولاد کے معاملے میں بھی اپنے خاوند کے دل میں غیرت کے جذبات کو مشتعل نہ کرے۔ ایسا اس وقت ہوتا ہے جب عورت مرد کے خیال کے مطابق بچوں کے لیے اہتمام میں مبالغہ سے کام لیتی ہے اور ان کے حقوق سے بڑھ کر انہیں وقت دیتی ہے، اور خاوند کے حقوق کو نظر انداز کر دیتی ہے، یا ان میں کوتاہی برتی ہے۔

اس سلسلے میں یہ بات بھی ذہن میں رکھنی چاہیے کہ اچھی اور نیک بیوی جو اپنی عمدہ عادات و صفات سے اپنے خاوند کو مسحور رکھتی ہے، وہ ایسا کام بھی نہیں کرتی جو جائز ہو، لیکن اس سے خاوند کی غیرت بھڑکنے کا اندیشہ ہو، مثلاً اس کے سامنے کسی اجنبی مرد کا ذکر کرنا، اور اس کے اخلاق کی یا اس کی کسی صفت کی تعریف کرنا۔ یہ اصلاً تو جائز ہے، لیکن اس سے خاوند کے دل میں غیرت کے جذبات برا بیچتے ہو سکتے ہیں اس لیے ایسا نہ کرنا بہتر ہے۔ جیسا کہ اسماء بنت ابوبکر رضی اللہ عنہا کا طرز عمل ہمارے سامنے ہے وہ فرماتی ہیں:

”میں زبیر رضی اللہ عنہ (اپنے خاوند) کی اس زمین سے گھٹلیاں سر پر لا کر لایا کرتی تھی جو اللہ کے نبی ﷺ نے انہیں عطا فرمائی تھی، یہ باغ دو تہائی فرسخ کے فاصلے پر تھا۔ فرماتی ہیں کہ ایک مرتبہ میں آ رہی تھی، گھٹلیاں میرے سر پر تھیں کہ رسول اللہ ﷺ سے ملاقات ہوئی، آپ اپنے چند صحابہ کے ساتھ تھے، آپ ﷺ نے مجھے آواز دی اور اخ اخ کہہ کر اونٹ کو بٹھایا تاکہ مجھے اپنے پیچھے سوار کر لیں۔

فرماتی ہیں کہ مجھے شرم محسوس ہوئی اور تمہاری غیرت یاد آئی۔ اس پر حضرت زبیر کہنے لگے: ”اللہ کی قسم! تمہارا گھٹلیاں سر پر اٹھانا آپ کے ساتھ سوار ہونے سے زیادہ گراں تھا۔“ ❁

اس عظیم صحابیہ نے اپنے خاوند کے حق کو پہچانا، اس کی غیرت کا لحاظ رکھا اور اپنے سر پر گھٹلیاں اٹھانے کی مشقت برداشت کر لی اور آپ ﷺ کے پیچھے سوار نہ ہوئیں۔

دلربا بیوی

زرخیز، بکثرت بچے جننے والی

یہ پاکیزہ رحم والی اور نیک اولاد کے لیے مبارک پیٹ والی ہوتی ہے، جو رحم کے معاملے میں خاوند کے لیے بخل سے کام نہیں لیتی۔ یہ اس وجہ سے اپنے آپ کو حمل سے باز نہیں رکھتی کہ اس سے اس کا خوبصورت سراپا متاثر ہوگا، یا مال و دولت کی کمی ہے، یا صحبت میں مشکل پیش آرہی ہے۔ یا اس وجہ سے کہ یہ ابھی جوان ہے اور اپنے شباب کو حمل..... یا رضاعت..... یا بچے کی تربیت..... میں ضائع نہیں کرنا چاہتی۔

بلکہ اچھی بیوی اپنے خاوند کے معاملے میں اللہ اور اس کے رسول کی مطیع رہتی ہے اور اپنے آپ پر یا اپنے خاوند پر حمل کے معاملے میں بخل سے کام نہیں لیتی۔ عورت میں خیر و بھلائی کی صفات میں یہ شامل ہے کہ وہ محبت کرنے والی، بکثرت بچے پیدا کرنے والی، نیک، صالح اور زرخیز ہو۔

عبداللہ بن عمر رضی اللہ عنہما سے مروی ہے کہ:

انہوں نے ایک عورت سے شادی کی، اسے شہماء کی بیماری لگ گئی، آپ نے اسے

طلاق دے دی اور فرمایا:

”اس عورت سے گھر میں پرزی ہوئی چٹائی بہتر ہے جو بچہ پیدا نہ کر سکتی ہو، خدا کی قسم! میں شہوت کی وجہ سے تم سے مقاربت ہرگز نہیں کرتا، بلکہ اس لیے کرتا ہوں کہ میں نے رسول اللہ ﷺ سے سنا، آپ ﷺ فرما رہے تھے:

((تزوجوا لودودالود، فانی مکاثر بکم الامم یوم القیامة)) ❁

”پیار و محبت کرنے والی اور بکثرت بچے پیدا کرنے والی عورتوں سے شادی کرو، روز قیامت میں تمہاری کثرت تعداد کی وجہ سے دوسری امتوں پر فخر

کروں گا۔“

اور جابر بن عبد اللہ رضی اللہ عنہما فرماتے ہیں:

میں نے شادی کی، رسول اللہ ﷺ نے مجھ سے پوچھا کس سے شادی کی ہے؟ میں

نے جواب دیا کہ شوہر دیدہ سے، آپ نے فرمایا:

((مالك وللعداری وللعابها))

”کنواریوں سے شادی اور ان کے ساتھ کھیل کود میں کیا رکاوٹ تھی؟“

نیز فرمایا:

((فهلا جارية تلاعبها وتلاعبك)) ❁

”کسی چھوٹی عمر والی کا انتخاب کیوں نہ کیا؟ تو اس کے ساتھ کھیلتا وہ تیرے

ساتھ کھیلتی۔“

ظاہر ہے کہ نبی اکرم ﷺ نے حضرت جابر کے لیے کنواری کو پسند کیا، کیونکہ یہ ان کا پہلا نکاح تھا، اس کا یہ مطلب نہیں کہ شوہر دیدہ عورتوں سے نکاح مکروہ ہے، بلکہ اگر ان میں سے کوئی پختہ دینداری والی، اعلیٰ و مضبوط اخلاق کی مالک مل جائے تو اس سے نکاح کر لینا چاہیے، لیکن کنواری کے ساتھ شادی سے جو کچھ اسے حاصل ہو سکتا ہے، وہ شوہر دیدہ سے نہیں، ترجیح کی یہی وجہ ہے۔

اور پھر نبی اکرم ﷺ نے خود ام المومنین حضرت عائشہ رضی اللہ عنہا کے علاوہ کسی کنواری سے شادی نہیں کی۔ اس لیے یہاں مقصود افضلیت اور بہتری کی طرف اشارہ کرنا ہے، کراہت یا تحریم بیان کرنا مطلوب نہیں ہے، یہ بات واضح ذہنی چاہیے۔ البتہ بانجھ عورت سے نکاح آپ نے ناپسند فرمایا ہے، کیونکہ اس سے نسل منقطع ہوگی اور اولاد نہیں ملے گی۔

معقل بن یسار رضی اللہ عنہ فرماتے ہیں:

ایک شخص نبی اکرم ﷺ کی خدمت میں حاضر ہوا اور کہنے لگا:

❁ صحیح بخاری، کتاب النکاح، باب تزویج الشیبات، رقم: ۵۰۷۹، ۵۰۸۰؛ صحیح

مسلم: ۷۱۵، ۳۶۳۶، ۳۶۳۷، ۳۶۳۸، ۳۶۴۰۔

”مجھے ایک اونچے حسب و نسب اور حسن و جمال والی عورت مل رہی ہے، لیکن وہ اولاد جننے کے قابل نہیں ہے۔ کیا میں اس سے شادی کر سکتا ہوں؟“
 آپ ﷺ نے فرمایا: نہیں، وہ دوسری بار آیا تو بھی آپ نے اسے روک دیا تیسری مرتبہ آیا تو آپ ﷺ نے فرمایا:

((تزوجو الودود الولود فانی مکاتربکم الامم یوم القیامة)) ❁
 ”ان عورتوں سے شادی کیا کرو جو سراپائے محبت و مودت ہوں اور بکثرت اولاد پیدا کر سکتی ہوں، مجھے روز قیامت دیگر امتوں پر تمہاری کثرت تعداد پر فخر ہوگا۔“

امام نسائی رحمہ اللہ نے اپنی سنن میں اس حدیث پر یہ باب باندھا ہے:

((کراہیۃ تزویج العقیم))

”یعنی بانجھ عورت سے شادی کا مکروہ ہونا۔“

میں کہتا ہوں:

ظاہر ہے کہ یہ کراہت تنزیہی ہے، تحریمی نہیں۔ خاص طور پر اگر شادی شدہ آدمی کسی ایسی عورت سے اس نیت سے شادی کرے کہ وہ پاکدامن رہے اور یہ اسے اسبابِ فتنہ سے محفوظ رکھے۔

گویا نبی اکرم ﷺ نے اس شخص کو مذکورہ بانجھ عورت سے شادی سے اس لیے روکا تھا کہ اس کا گمان تھا کہ عورت کا حسن و جمال اور اس کا حسب و نسب اسے اولاد اور نسل کے بدلے میں مل رہا ہے، تو آپ نے واضح فرمایا کہ بچے پیدا کرنے والی عورت، اگر حسب و نسب اور حسن و جمال والی نہ ہو تو بھی، یہ حسب و نسب والی خوبصورت مگر بانجھ عورت سے زیادہ برکت والی ہے۔

دلربا بیوی

بستر پر خاوند کی چاہت اور مراد کو پورا کرنے والی

بہترین بیوی وہ ہے جو سونے کے کمرے میں اپنے حسن و جمال، اور بستر پر خاوند کے ساتھ خوبصورت طور اطوار سے، اسے اپنے پیار کے جادو میں جکڑ لے۔ دورانِ صحبت اس کے مقصد پر نگاہ رکھے اور غور کرے کہ اس کا خاوند کیا چاہتا ہے۔ اور پھر اس کی پسند سے بھی بہتر انداز میں اپنے آپ کو اس کے سپرد کرے۔ نرم گفتگو کرے اور اس کی رغبتوں اور چاہتوں کو پورا کرتے ہوئے اسے سیر کر دے۔ کبھی بھی اس کے بستر پر جانے سے مت رکے، اگر وہ اس کے ساتھ مقاربت کا خواہش مند ہے تو قطعاً نافرمانی نہ کرے، کیوں کہ اللہ رب العزت کے ہاں یہ بہت بڑا گناہ ہے۔

نبی اکرم ﷺ نے فرمایا:

((إذا دعا الرجل امرأته إلى فراشه فأبت، فبات غضبان عليها

لعنتها الملائكة حتى تصبح)) ❁

”آدمی جب اپنی بیوی کو اپنے بستر پر بلاتا ہے اور وہ انکار کر دیتی ہے، جس سے خاوند اس سے ناراض ہو کر رات گزارتا ہے تو فرشتے صبح تک اس عورت پر لعنت بھیجتے رہتے ہیں۔“

اور ابن عباس رضی اللہ عنہما نبی اکرم ﷺ سے بیان کرتے ہیں کہ آپ ﷺ نے فرمایا:

((ثلاثة لا يقبل الله صلاتهم إمام قوم وهم له كارهون وامرأة

باتت وزوجها عليها غضبان واخوان متصارمان)) ❁

❁ صحیح بخاری، کتاب بدء الخلق، باب اذا قال احدكم: آمین والملائكة فی

السماء.....، رقم: ۳۲۳۷؛ صحیح مسلم: ۱۴۳۶ (۳۵۴۱)؛ سنن ابی داؤد: ۲۱۴۱۔

❁ اسنادہ ضعیف، المعجم الكبير للطبرانی، ۱۱/۴۴۹؛ ابن ماجہ: ۹۷۱؛ ابن حبان:

۱۷۵۷ عبیدہ بن اسود مدلس ہے اور سماع کو مراحت نہیں ہے۔ تنبیہ: سنن الترمذی (۳۶۰) وسندہ حسن)

میں اس مفہوم کی حدیث ہے، لیکن اس میں ((واخوان متصارمان)) کے الفاظ نہیں ہیں، البتہ ہمارے موضوع

سے متعلقہ بات ((باتت وزوجها عليها ساخط)) صحیح ثابت ہے۔

”تین قسم کے لوگوں کی اللہ تعالیٰ نماز قبول نہیں فرماتے؛ ایسا امام جسے لوگ پسند نہ کرتے ہوں، وہ عورت جو اس حالت میں رات گزارے کہ اس کا خاوند اس سے ناراض ہو، اور دو بھائی جو آپس میں لڑے ہوئے ہوں۔“

دلربا بیوی

سمجھدار اور زیرک

اچھی بیوی اپنے خاوند کی طبیعت اچھی طرح سمجھنے کی کوشش کرتی ہے اور نظر رکھتی ہے کہ اسے کیا اچھا لگتا ہے، کیا برا لگتا ہے۔ کون سی چیز اس کے لیے قابل قبول ہے اور کس سے وہ اعراض کرتا اور منہ موڑتا ہے؟

جب وہ یہ سمجھ لیتی ہے تو ناپسندیدگی کے مواقع پر صریح انداز میں بات کرنے کی بجائے اشارہ کنایہ سے بات کرتی ہے۔

اس بارے میں بہترین روایت حضرت ام سلمہ کی ہے، آپ فرماتی ہیں:

”میں رسول اللہ ﷺ کے ساتھ بستر پر لیٹی ہوئی تھی اسی دوران میں حائضہ ہو گئی، چنانچہ میں کھسک کر علیحدہ ہوئی اور حیض والے کپڑے اٹھا لیے، آپ ﷺ نے پوچھا: ((انفست؟))

”کیا حالتِ حیض میں ہو؟“

”میں نے کہا جی ہاں، آپ ﷺ نے مجھے بلایا اور دوبارہ بستر پر اپنے ساتھ لٹا

لیا۔“ ❁

یہ عقل مند اور زیرک خاتون امہات المؤمنین میں سے ہیں۔ انہوں نے اسے بیان کرنے کے لیے اشارے پر اکتفا کیا، جسے تفصیل سے بیان کرنا ناگوار گزارتا ہے۔

❁ صحیح بخاری، کتاب الحيض، باب من سمي النفاس حيضا، رقم: ۲۹۸؛ صحیح

مسلم: ۲۹۶ (۶۸۳)۔

دلربا بیوی

عقل مند ودانا

حکمت ودانائی، سمجھداری اور سچائی کو اپنا زیور بنا لے۔ پہلے تول پھر بول۔ اپنے خاوند کو نصیحت کے لیے وہی طریقہ اختیار کر جو شریعتِ خداوندی اور سنتِ نبوی ﷺ کے موافق ہو۔ نصیحت پر اصرار نہ کر، نہ ہر وقت اسے نصیحت کرنے میں ہی لگی رہا کر، کیونکہ اس صورت میں تیرا مقصد اور تیری نیت اگرچہ درست ہوگی، لیکن خاوند پر تیرا یہ رویہ گراں گزرے گا، اس لیے خاوند کا خیال رکھ اور وقتاً فوقتاً نصیحت کیا کر۔

اگر وہ تجھ سے مشورہ طلب کرے تو ایسا مشورہ دے جو فائدہ مند ہو اور نفس پر گراں بھی نہ گزرے، نبی اکرم ﷺ بھی اکثر معاملات میں ازواجِ مطہرات سے مشورہ فرمایا کرتے تھے۔ ام المومنین حضرت خدیجہ بنت جحش کی سیرت میں ایسے واقعات ملتے ہیں جو یہ بات ثابت کرتے ہیں اور اس سے حضرت خدیجہ کی زبردست عقل، انتہائی دانشمندی اور اعلیٰ مقام و مرتبہ کا پتہ چلتا ہے۔

حضرت ام سلمہ کا واقعہ بھی اس کی مثال ہے، جب انہوں نے صلح حدیبیہ کے موقع پر آپ ﷺ کو اشارہ کیا کہ آپ خود نکلیں، اپنی قربانی کو ذبح کریں اور حجام کو بلائیں تاکہ وہ آپ کی حجامت بنائے۔ اس پر تمام مسلمانوں نے آپ کی پیروی کی اور کسی نے مخالفت نہ کی، اس طرح ام سلمہ بنت جحش کی رائے فتنہ کی سرکوبی اور اتفاق و اتحاد کا ذریعہ بن گئی۔

اس کے برعکس بے وقوف اور احمق عورت جس قدر معاملہ سنوارتی ہے اتنا ہی یا اس سے بھی زیادہ بگاڑ دیتی ہے۔ اس کے خاوند کو اس میں نفرت انگیز چیزوں کے علاوہ کچھ نہیں ملتا۔ ہو سکتا ہے ایسی عورت سے اسے کوئی اولاد ملے تو وہ بھی ماں جیسی ہو، اس سے وہ عذابِ در عذاب میں پھنس جائے گا۔

اللہ مدد فرمائے، ایسی عورت کتنی بڑی آزمائش ہے۔

اس لیے اہل علم نے عقل مند خاتون سے شادی کو مستحب قرار دیا ہے اور بیوقوف سے شادی کو مکروہ کہا ہے، کیونکہ اس میں تکلیف کا زیادہ خدشہ ہے۔ ابن قدامہ مقدسی فرماتے ہیں:

”آدمی کو چاہیے کہ عقل مند خاتون کو منتخب کرے اور بیوقوف سے بچے، کیونکہ

نکاح پوری زندگی ساتھ گزارنے کے لیے ہوتا ہے اور بیوقوف عورت کے

ساتھ زندگی گزارنا خیر و بھلائی سے خالی ہے، ایسی عورت کے ساتھ زندگی

خوشگوار نہیں گزر سکتی، اور یہ بھی ہو سکتا ہے کہ حماقت اس کی اولاد میں بھی

آجائے۔“

مزید فرماتے ہیں:

”بیوقوف عورت سے بچو، اس سے پیدا ہونے والی اولاد ضائع ہے اور اس کے

ساتھ رہنا مصیبت ہے۔“ ❁

دلربا بیوی

اپنے گھر اور خاوند کو سنبھالنے والی

مذکورہ بالا بیوی کے اوصاف حمیدہ میں سے ایک وصف یہ ہوتا ہے کہ وہ اپنے گھر کو سنبھالتی ہے، تکبر کرتے ہوئے اپنے خاوند اور اہل و عیال کی معروف طریقے سے خدمت کرنے سے انکار نہیں کرتی۔ اللہ رب العزت فرماتے ہیں:

﴿فَالصَّالِحَاتُ قَنِتَاتٌ حَافِظَاتٌ لِّلْغَيْبِ بِمَا حَفِظَ اللَّهُ ط﴾

(۴/النساء: ۳۴)

”نیک خواتین اطاعت گزار ہوتی ہیں اور غیب میں بھی ان چیزوں کی نگرانی کرتی ہیں جن کی نگرانی اللہ تعالیٰ نے ان کے ذمہ لگائی ہے۔“

شیخ ابن تیمیہ رحمۃ اللہ علیہ فرماتے ہیں:

”اللہ رب العزت کا فرمان: ﴿فَالصَّالِحَاتُ قَنِتَاتٌ.....﴾ مطلقاً خاوند کی اطاعت و فرمانبرداری کو واجب قرار دے رہا ہے، اس میں خدمت، اس کے ساتھ سفر اور اپنے آپ کو اس کے سپرد کرنا وغیرہ سب شامل ہیں۔ ❁ رسول اللہ صلی اللہ علیہ وسلم نے فرمایا:

((ألا كلکم راع وکلکم مسئول عن رعیتہ.....)) ❁

”تم میں سے ہر ایک نگران ہے اور اس سے اس کی رعیت کے متعلق سوال ہوگا۔“

عورت اپنے خاوند کے گھر اور اس کی اولاد پر نگران ہے اور اس سے ان تمام کے

بارے میں سوال ہوگا۔

اسی طرح اسماء بنت ابی بکر رضی اللہ عنہا فرماتی ہیں:

”میرے ساتھ حضرت زبیر رضی اللہ عنہ نے شادی کی۔ ان کی زمینوں میں ان کے

❁ مجموع الفتاویٰ، ۳۲/۲۶۰۔ ❁ صحیح مسلم، کتاب الامارۃ، باب فضیلة

الامام العادل.....، رقم: ۱۸۲۹ (۴۷۲۴)؛ سنن الترمذی: ۱۷۰۵۔

پاس کوئی مال، کوئی غلام، کوئی چیز نہ تھی، صرف ایک گھوڑا تھا۔ فرماتی ہیں کہ میں آپ کے گھوڑے کو چارا ڈالا کرتی، آپ کے محنت و مشقت کے کام کیا کرتی، آپ کا سارا انتظام سنبھالتی، اونٹنی کے لیے گھٹلیاں پیسا کرتی، اسے چارا ڈالتی، پانی لے کر آتی، آپ کے ذول کو گھونگھوں سے بھر کر لاتی، آنا گوندھتی اور سب کام کرتی۔ مجھے روٹی اچھی طرح سے نہیں پکانا آتی تھی، اس لیے کچھ انصاری لڑکیاں مجھے روٹی پکا دیا کرتیں۔ انصاری عورتیں بڑی پر خلوص تھیں۔“ ❁

شیخ الاسلام ابن تیمیہ رحمۃ اللہ علیہ فرماتے ہیں:

”علماء کا اس بارے میں اختلاف ہے کہ بیوی پر کس قسم کی خدمت واجب ہے: گھر کی صفائی ستھرائی، کھانا پانی پہنچانا، روٹی پکانا، آنا گوندھنا، غلاموں کے لیے کھانا تیار کرنا اور جانوروں کو ان کا کھانا دینا، یعنی انہیں چارا وغیرہ ڈالنا۔ اس سب کا کیا حکم ہے؟

بعض علماء کا کہنا ہے کہ یہ سب واجب نہیں ہے، اور یہ قول ضعیف ہے۔

اور بعض علماء کے نزدیک یہ خدمت واجب ہے اور یہی درست ہے۔

کیونکہ قرآن کے مطابق خاوند اپنی عورت کا آقا ہے۔ اور سنتِ رسول کے مطابق وہ اس کے پاس قیدی کی مانند ہے اور قیدی اور غلام پر خدمت کرنا واجب ہوتا ہے، نیز عرف بھی یہی کہتا ہے۔

پھر ان علماء میں سے بعض کا قول ہے کہ تھوڑی بہت خدمت واجب ہے، اور

بعض کا کہنا ہے کہ عرف کے مطابق خدمت واجب ہے اور یہی درست ہے۔

عورت پر فرض ہے کہ وہ خاوند کی معروف طریقے سے خدمت کرے، یعنی اس

طرح خدمت کہ جس طرح اس جیسی عورتیں اس جیسے خاوند کی کرتی ہیں۔

مختلف حالات میں یہ مختلف ہوتی ہے، دیہاتی عورت کی خدمت شہری عورت

کی خدمت کی طرح نہیں ہے، اسی طرح صحت مند اور توانا عورت کی خدمت
 کمزور عورت کی خدمت سے مختلف ہوگی۔“ ❁

دلربایوی

غصے کے وقت اپنی زبان پر کنٹرول رکھنے والی

نیک اور صالح بیوی گالی گلوچ کے ذریعے اپنے خاوند کو تکلیف نہیں پہنچاتی، نہ اس کی توہین کرتی ہے اور نہ اس کے ساتھ ایسی گفتگو کرتی ہے جو اسے بری لگے، بلکہ اپنی زبان کو بدگوئی سے بچاتی ہے۔ اور جب تک پرسکون نہ ہو جائے اور اس کا اصل مزاج واپس نہ آجائے تب تک اپنے آپ پر گفتگو کو حرام کر لیتی ہے۔

اور اگر وہ غصے کے وقت یہ الفاظ کہے ”غفر الله لك“ (اللہ آپ کو معاف کرے) یا انت عینسی و علی الرأس (آپ تو میری آنکھوں کی ٹھنڈک ہیں، آپ کا حکم سر آنکھوں پر)، یا اس طرح کی کوئی محبت بھری بات تو اس کا خاوند کے دل پر گہرا اثر ہوگا۔ وہ بہت جلد پرسکون ہو جائے گا اور اس کا غصہ دور ہو جائے گا۔

یہ چیز شیطانی مادہ کو ختم کر دے گی اور اس کی میاں بیوی کے درمیان فساد ڈالنے کی سازش ناکام بنا دے گی۔

اور بچ جا! پھر بچ جا، ”برالفظ“ زبان سے نکالنے سے۔ اکثر عورتیں جب غصے میں ہوتی ہیں تو اس بات کا خیال نہیں کرتیں، فوراً برالفظ بول دیتی ہیں، یعنی کہہ اٹھتی ہیں ”طلقتنی“ (مجھے طلاق دے دو)۔

تجھے بے خوف نہیں ہونا چاہیے۔ ہو سکتا ہے وہ ایسا کر گزرے، اور اگر وہ غصے میں ایسا نہ بھی کرے تو بھی تجھے بے خوف نہیں ہونا چاہیے، اللہ تعالیٰ اس پر تمہارا مواخذہ کر سکتا ہے، نبی اکرم صلی اللہ علیہ وسلم نے فرمایا:

((أیما امرأة سألت زوجها طلاقاً فی غیر ما بأس فحرام علیها

رائحة الجنة)) ❁

❁ اسنادہ صحیح، سنن ابی داود، کتاب الطلاق، باب فی الخلع، رقم: ۲۲۲۶؛ سنن الترمذی: ۱۱۸۷؛ سنن ابن ماجہ: ۲۰۵۵ و صححہ ابن حبان: ۱۳۲۰ والحاکم، ۲/ ۲۰۰۔

”جو عورت بلاوجہ اپنے خاوند سے طلاق کا مطالبہ کرتی ہے اس پر جنت کی خوشبو بھی حرام ہے۔“

یہ سخت وعید اس گناہ کی شناعت اور سنگینی کا پتا دیتی ہے۔

پھر یہ عورت شاید اس بات سے واقف نہیں ہے کہ خاوند کے غضب کی صورت میں اس پر کیا بجلیاں ٹوٹ سکتی ہیں۔ ہو سکتا ہے خاوند ایسا لفظ بول دے جس سے طلاق واقع ہو جائے، پھر یہ بھی ہو سکتا ہے کہ یہ تیسری طلاق ہو جس سے قطعی جدائی ہو جائے گی، گھر تباہ و برباد ہوگا اور اولاد ضائع ہوگی اور..... اور.....

اس لیے اچھی عورت کو جب غصہ آتا ہے تو وہ اسے پی جاتی ہے، اپنے رب کو یاد کرتی ہے، اس کی طرف رجوع کرتی ہے اور اس کے اور اس کے خاوند کے درمیان جو بگاڑ پیدا ہو گیا ہو اس کی اصلاح کی کوشش کرتی ہے۔

لیکن! اگر عورت کو اندیشہ ہو کہ وہ اپنے خاوند کے ساتھ رہی تو اس کا دین فتنے میں پڑ سکتا ہے تو اس کے لیے خاوند سے طلاق کا مطالبہ کرنا جائز ہے۔

حبیبہ بنت سہل الانصاریؓ سے روایت ہے کہ وہ ثابت بن قیس بن شماس کی زوجیت میں تھیں۔ ایک مرتبہ نبی اکرم ﷺ صبح کے وقت باہر تشریف لائے تو آپ نے حبیبہ بنت سہل کو اندھیرے میں اپنے دروازے پر پایا۔ آپ نے کہا: ”یہ کون ہے؟“ اس نے جواب دیا:

”یا رسول اللہ! میں حبیبہ بنت سہل ہوں“

آپ نے فرمایا: ”کیا بات ہے؟“

اس نے جواب دیا: ”میں ثابت بن قیس کے ساتھ نہیں رہ سکتی اور وہ میرے ساتھ نہیں

رہ سکتا۔“

جب اس کے خاوند ثابت بن قیس آئے تو آپ نے ان سے کہا:

”یہ حبیبہ بنت سہل ہے، اس نے جو اللہ نے چاہا وہ مجھے بتلایا ہے۔“

حبیبہ کہنے لگی: ”اے اللہ کے رسول! اس نے جو کچھ مجھے دیا تھا وہ میرے پاس موجود

ہے“

آپ نے ثابت بن قیس سے کہا: وہ سب اس سے لے لو، چنانچہ انہوں نے لے لیا اور حبیب اپنے گھر چلی گئیں۔ ❁

لیکن یہ کام خوب جانچ پرکھ، آزمائش، تجربہ اور کچھ عرصہ رہنے کے بعد ہونا چاہیے۔ اس طرح نہیں کہ جس طرح بعض عورتیں جب اپنے خاوند سے ناراض ہوتی ہیں تو کہتی ہیں مجھے خطرہ ہے کہ یہ میرے دین میں فتنے کا سبب بنے گا اور جب خاوند میں ایسی چیز دیکھتی ہیں جو انہیں خوش کر دے تو اس کی تعریف و ثناء میں زمین آسمان کے قلابے ملانے لگتی ہیں۔

طلاق کا مطالبہ کرنا کوئی عام سادہ سی بات نہیں ہے۔ نہ اولاد کو بکھیر دینا اور خاندان کو تباہ و برباد کرنا ہی کوئی آسان کام ہے۔ اس لیے عورتوں کو چاہیے کہ مفاسد و مصالح پر خوب اچھی طرح غور کر لیں، طلاق کے مطالبے میں جلد بازی سے کام نہ لیں اور نہ بلاوجہ شوہروں کو ہی طلاق پر ابھاریں اور انہیں مجبور کر کے اسے کھیل تماشہ بنا لیں۔

چند مضامین جو مجھے پسند آئے

میل جول کے راز اور میاں بیوی کی نفسیات

☆ پہلا راز

مرد یہ پسند کرتا ہے کہ عملی کام کے ذریعے سے اپنے آپ کو منوائے، جبکہ عورت کی خواہش یہ ہوتی ہے کہ اپنے خاوند پر اعتماد کر کے اور اپنے جذبات کے اظہار کے ذریعے سے اپنے آپ کو منوائے۔

قاعدہ:

کسی چیز کا جزو اصل کی طرف مائل ہوتا ہے، آدم کی اصل مٹی ہے اور حوا آدم کا جزو ہے۔

درستہ (Study):

امریکہ کے ایک بینک میں مینیجر کی دوران ۵۰۰ عورتوں سے میری بات ہوئی، ان سے پوچھا گیا کہ جب تم اپنے کام میں سکون اور ٹھہراؤ حاصل کرنا چاہتی ہو تو کس سے مشورہ کرتی ہو؟

نتیجہ: ۶۵ فیصد عورتوں نے کہا کہ ہم اپنے خاوندوں سے مشورہ کرتی ہیں۔

☆ دوسرا راز

آدمی اپنے دماغ کے بائیں پہلو کو استعمال کرتا ہے اور عورت دائیں پہلو کو۔

معلومات:

بائیں پہلو کی صفات: اعداد اور ہندسے، تجزیہ، ترتیب، فیصلہ کرنا، منصوبہ بنانا۔

دائیں پہلو کی صفات: جذبات، خیال، دور کے خواب، انوکھا پن، نظم و نسق، اچھی آواز

اور ذوق۔

درستہ (Study):

کویت میں ۵۰ سے زائد مردوں اور عورتوں سے میری بات ہوئی کہ عورت ایک دن

میں کتنی باتیں کرتی ہے اور مرد کتنی؟

نتیجہ: عورت ۱۸ ہزار کلمات۔

مرد ۸ ہزار کلمات۔

☆ تیسرا راز

آدمی صورتِ حال کو مجموعی اور اجمالی طور پر دیکھتا ہے، جبکہ عورت تفصیلات میں جاتی ہے، یعنی عورت تفصیل کو پسند کرتی ہے اور مرد کے لیے سرسری نظر کافی ہوتی ہے۔

معلومات:

آدمی اس بات کی پروا نہیں کرتا کہ گھر کے اندر کیا کچھ ہے۔ اسے اسی قدر فکر ہوتی ہے کہ گھر کے مستقبل کو کیسے محفوظ کرے۔

☆ چوتھا راز

مرد کو جذبات مجتمع کرنے اور ان کے اظہار کے لیے زیادہ وقت درکار ہوتا ہے۔

معلومات:

جذبات دماغ کی دائیں جانب ہوتے ہیں، اور اس جانب کو مرد کی بنسبت عورت زیادہ استعمال کرتی ہے۔

آدمی اپنے جذبات کا اظہار اپنے عمل سے کرتا ہے، جبکہ عورت باتوں سے کرتی ہے۔

☆ پانچواں راز

مرد مشکلات کے حل کے لیے غور و فکر کرنے کو تیار ہوتا ہے، جبکہ عورت کام کاج کرنے

کو تیار ہوتی ہے۔

معلومات:

مرد و عورت کا تعلق ایک دوسرے پر فضیلت والا تعلق نہیں، بلکہ ایک دوسرے کو مکمل

کرنے والا تعلق ہے۔

خاوند کو چاہیے کہ بیوی کی گفتگو میں امتیاز کرے؛ دیکھے کہ کیا عورت کسی مسئلہ کے حل

کے لیے بات کر رہی ہے یا وہ فقط خبر دے رہی ہے، اسے صرف اپنی بات سنانا ہے اور اسے

بات سننے والا چاہیے۔

☆ چھٹا راز

مرد و عورت کے جسم اور اعضا کا فطری فرق دونوں پر اپنا ذاتی اثر رکھتا ہے۔ عورت کے

متاثر ہونے کے اسباب: ماہواری، حالتِ نفاس، حمل۔

مرد کے متاثر ہونے کے اسباب: کام، تھکاوٹ اور گھر پر اس کا اثر۔

میاں بیوی کے آپس کے میل جول میں تناقض

اکثر اوقات ہر انسان، صنف ثانی اگر اجنبی ہو تو اس کے احساسات و جذبات کا بہت خیال رکھتا ہے، تاکہ اس کا اعتماد، احترام اور اس کی نگاہوں میں عزت حاصل کر سکے۔

لیکن ہم ایٹیکٹس (اخلاقیات) کے اصول و قواعد کو صرف دوسروں کے لیے ہی کیوں استعمال کرتے ہیں؟ اپنے گھروں کے لیے اور رشتہ داروں میں سے جو ہمارے سب سے زیادہ قریب ہے اس کے لیے کیوں استعمال نہیں کرتے؟

عام طور پر ہم اپنے کسی انتہائی قریبی عزیز کے لیے اس بات کی پروا نہیں کرتے کہ اس کے ساتھ کس طرح سے پیش آرہے ہیں۔

ہم صرف یہی کوشش کیوں کرتے ہیں کہ دوسروں (اجنبیوں) کے جذبات مجروح نہ ہوں؟ ان کا ہم بہت لحاظ رکھتے ہیں اور اس بات کی ذرا پروا نہیں کرتے کہ اپنے شریک حیات کے ساتھ تعلقات میں ہمارا رویہ کیا ہے؟ ہم کبھی قصداً اور کبھی غیر ارادی طور پر اس کے جذبات مجروح کرتے ہیں اور پھر معذرت کی ضرورت بھی محسوس نہیں کرتے؟

کیا اس لیے کہ ہم نے فرض کر رکھا ہے کہ وہ خود ہی سمجھ جائے گا اور چشم پوشی سے کام لے گا؟ یا ہمارا یہ اعتقاد ہے کہ اخلاقیات کے اصول صرف اجنبیوں کے ساتھ میل جول میں استعمال کرنے کے لیے ہوتے ہیں اور ظلم و زیادتی، ترشی و سختی اور بدذوقی رشتہ داروں کے لیے ہے؟

شادی کی خوشی اور سعادت کا حصول ایک دوسرے کے احترام اور فریق ثانی کے احساسات کے لحاظ کا متقاضی ہے۔

اس لیے میاں بیوی میں سے ہر ایک کو چاہیے کہ عائلی زندگی کے آغاز میں ہی کچھ اصول و قواعد پر اتفاق کر لیں اور اسے ایک دستاویز کی صورت میں لکھ لیں اور ان تمام چیزوں پر متفق ہو جائیں جن سے زندگی تروتازہ رہے۔

یہ سب اس لیے ہے کہ ہر شریک حیات اپنے ساتھی کا احترام کرے اور اس کی قدر و قیمت پہچانے، اور جوان میں سے کسی اصول کی خلاف ورزی کرے، اس کے لیے سزا اور تادیب بھی ہونی چاہیے۔ مثلاً ایک دودن کے لیے بول چال بند کرنا (یہ کوئی شرعی حکم نہیں ہے، یہ بھی ہو سکتا ہے کہ سزا اس انداز میں دی جائے کہ مخالفت کرنے والے کو گھریلو کاموں میں سے کوئی زائد کام کرنا پڑے۔ یا دوسرے کی بجائے اسے بچوں کو پڑھانا پڑے) یا دوسرے کے حق میں کوتاہی کرنے والے کا اس سے معذرت کرنا، یا اسے راضی کرنے کے لیے جرمانے کے طور پر کچھ رقم دینا وغیرہ۔ یہ رقم ایک صندوق میں ڈال دی جائے اور مہینے کے اختتام پر صندوق کو خالی کر لیا جائے اور اس میں موجود رقم کے ذریعے سے میاں بیوی کہیں باہر جا کر کھانا کھا سکتے ہیں۔

کچھ اخلاقی قواعد، جنہیں بعض لوگ ایٹیکٹس کہتے ہیں:

- ☆ کمرے میں داخل ہونے سے پہلے دروازہ کھٹکھٹا کر اجازت لینی چاہیے۔
- ☆ گھریا کمرے میں داخل ہونے یا گاڑی میں بیٹھنے سے پہلے سلام کہنا۔
- ☆ کمرے سے نکلتے ہوئے کمرے والوں سے پوچھنا کہ انہیں کسی چیز کی ضرورت تو نہیں؟
- ☆ اگر ہم اپنے ساتھی کی چیز کو الٹ پلٹ کریں یا اسے اس کی جگہ سے ہلائیں تو دوبارہ اسے پہلی حالت میں رکھیں۔

- ☆ کسی کے خط، کاغذ یا تحریر کو اس کی اجازت کے بغیر نہ پڑھیں۔
- ☆ ایک سے دوسرے کے حق میں کوتاہی ہو تو بغیر شرمندگی کے اس سے معذرت کرے۔
- ☆ غلطی کرنے والا معافی مانگے تو دوسرا اسے مزید شرمندہ کیے بغیر معاف کر دے۔
- ☆ گفتگو پر سکون انداز میں ہونی چاہیے، گالی گلوچ یا دوسرے کو اذیت دینے والے الفاظ سے اجتناب کرنا چاہیے۔

☆ دوسرے کی خواہشات کا احترام کرنا اور خیال رکھنا چاہیے، اس کے مرتبہ کو کم نہیں کرنا چاہیے۔

☆ ایک فریق اگر عصبیت اور ہٹ دھرمی سے کام لے تو دوسرا جواباً وہی رویہ اختیار نہ کرے۔

☆ اختلاف یا بحث کے وقت مشکلات اور مسائل کھڑے کرنے اور گڑے مردے اکھاڑنے کی کوئی ضرورت نہیں۔

☆ دونوں کو کام تقسیم کر لینا چاہیے اور ہر فریق اپنا متعلقہ کام خود اپنے ذمہ لے۔

☆ معاملہ کتنا ہی سنگین ہو یا کتنی ہی بڑی غلطی ہو جائے، جھوٹ سے بچا جائے۔

☆ جھوٹ غلطیوں کی بنیاد ہے۔ حق بات کہہ دو خواہ کڑوی ہو، لیکن ایسے نرم اور لطیف انداز میں کہ دوسرے کو اذیت نہ ہو۔

☆ قدرت کے باوجود درگزر کرنا اور چشم پوشی سے کام لینا۔

☆ کسی کو بھلائی اور خیر خواہی کی ضرورت ہو تو پیار کے ساتھ، بڑائی جتلائے بغیر اس کی خیر خواہی کرنا۔

☆ ایک فریق خوش ہو تو دوسرا بھی خوش ہو جائے، ایک رورہا ہو تو دوسرا بھی غمزدہ ہو جائے۔

☆ کسی ایک کی خوشی کا موقع آئے تو بغیر کسی عذر کے سب اس کی خوشی میں شریک ہوں۔

☆ کوئی ایک اہم کام کرنے سے عاجز آجائے اور مدد کی ضرورت محسوس کرے تو بلاتا خیر سب اس کی مدد کریں۔

☆ قدرت و طاقت کے وقت چشم پوشی اور درگزر سے کام لینا معزز لوگوں کا شیوہ ہے۔

☆ آپس میں کام تقسیم کیا جائے اور ہر ایک اپنا کام دوسرے کے مطالبہ کے بغیر خود بخود کرے۔

☆ ایک جب لوگوں کے سامنے بات کر رہا ہو تو دوسرا اسے جھٹلائے نہیں۔ اسی طرح اگر وہ

کوئی ایسا واقعہ بیان کر رہا ہو جس میں ہم بھی موجود ہوں اور وہ واقعہ بیان کرنے میں کمی زیادتی کر جائے تو ہم اسے اس کی مرضی کے مطابق واقعہ بیان کرنے دیں۔

☆ ہر ایک اپنے شریک حیات کے لیے وہ سب پسند کرے جو اپنے لیے پسند کرتا ہے اور اسے راحت پہنچانے کی ہر ممکن کوشش کرے۔

☆ سختیوں پر صبر کرنا عبادت ہے، اور ہمیشہ اللہ کے شکر گزار رہنا واجب ہے۔

☆ نماز دین کا ستون ہے اور اللہ پر اعتماد اور یقین کامیابی کی بنیاد ہے۔

☆ ہم میں سے ہر ایک اپنے ساتھی کو محبت بھرے دل کے ساتھ پکارے اور بات چیت، گپ شپ اور ہنسی مزاح میں ظاہر ایاد پر وہ تکلف سے کام نہ لے۔
 جو چیز پانی کے اوپر ہوتی ہے، پانی اسے ڈبو دیتا ہے اور وہ گھر جو سیلاب کے رستہ میں تعمیر کیا گیا ہو، سیلاب اسے منہدم کرتا ہے۔ وہ خاندان جس کی بنیاد اللہ کے تقویٰ اور اس کی اطاعت پر ہو، سخت سے سخت آندھیاں بھی اس کا کچھ نہیں بگاڑ سکتیں۔

میاں بیوی کے تعلقات میں خرابی کیسے جنم لیتی ہے اور اس کا علاج کیا ہے؟

بعض لوگوں کو آپ دیکھیں گے کہ وہ نوجوان لڑکیوں کے ساتھ بڑی نرمی سے پیش آتے ہیں اور اپنی بیویوں کے سامنے انکار و یہ انتہائی روکھا اور خشک ہوتا ہے۔ سب بیویاں، سوائے ان کے جن پر اللہ نے اپنی رحمت فرمائی، ہر انسان کو سمجھ لیں گی، اپنے خاوند کو نہیں سمجھ پائیں گی۔ ایک سادہ سی مثال لیتے ہیں:

آپ ایک بیوی کی حیثیت سے اپنے خاوند کے ساتھ گفتگو کے دوران میں اکتا ہٹ اور بوریت محسوس کرتی ہیں، یا آپ کو یہ محسوس ہوتا ہے کہ آپ کا خاوند بہت بور ہو چکا ہے اور آپ کی کوئی پروا نہیں کرتا، جب کہ اس کے برعکس جب وہ دوسری عورتوں سے بات کرتا ہے تو آپ کو اس کی گفتگو بڑی خوبصورت اور عمدہ دکھائی دیتی ہے.....؟

یہ مسئلہ بہت عام ہو چکا ہے اور ہمارے معاشرے میں دیوقامت بن چکا ہے۔ میں کسی طبیب یا فلسفی کی طرح اس پر گفتگو نہیں کروں گا، نہ کسی کتاب سے پڑھے ہوئے کسی مقالہ کی تشریح کروں گا، بلکہ اپنے تجربات کی روشنی میں کچھ گزارشات پیش کروں گا۔ اس مسئلے کا بنیادی سبب ”نفسیاتی اثر“ ہے۔

جی ہاں! نفسیاتی اثر یا نفسیاتی محرک۔

جب آپ اپنے خاوند کے ساتھ ایک لمبا عرصہ گزار لیتی ہیں تو آپ کو اس سے اکتا ہٹ اور بوریت محسوس ہونے لگتی ہے، آپ دیکھتی ہیں کہ آپ کے علاوہ ہر ایک ساتھ وہ انتہائی عمدہ انداز میں گفتگو کرتا ہے۔ آپ کو ایسے لگتا ہے کہ آپ کا خاوند آپ کے ساتھ ایک پتھر کی طرح ہے، جبکہ لوگوں کے ساتھ اس کا سلوک اور رویہ بڑا خوبصورت، رنگین، متلون، رومانٹک، عمدہ اور پرکشش ہوتا ہے۔ تمہارے ساتھ بات چیت کے وقت وہ پتھر بن جاتا ہے، اس کی گفتگو کسی قابل نہیں ہوتی۔

اسی طرح فلاں عورت اپنے خاوند کو پکارتی ہے، اس کے سامنے اپنے دکھڑے بھی بیان کرتی ہے، لیکن آپ کو اس کے خاوند کے جواب میں بے حسی نظر آتی ہے، اس کا ردِ عمل قابلِ اعتناء نہیں ہوتا، جبکہ اس آدمی کی بہن بھی اس کے سامنے اپنے دکھ بیان کرتی ہے اور جب اس کا خاوند اپنی بہن کو تسلی دیتا ہے اور مسائل کے حل میں اس کی معاونت کرتا ہے تو اس عورت کو اپنے خاوند کی بہن سے غیرت محسوس ہوتی ہے۔

نفسیاتی محرک الٰہ مسائل کے اسباب میں سے ایک اہم سبب ہے...
کیسے؟؟

جب میں نفسیاتی اور اندرونی طور پر اس بات کے لیے تیار ہو جاتا ہوں کہ مجھے میری بیوی میرے معاملات پس پشت ڈالتی ہی نظر آئے گی، تو وہ میرا خیال رکھنے اور میری مدد کرنے کی کتنی بھی کوشش کر لے میں اسے کبھی سمجھ نہیں پاؤں گا، اور وہ مجھے میرے حقوق میں کوتاہی کرتی ہی نظر آئے گی، جبکہ عملاً اگر کوئی اور عورت اس کام کا ایک چوتھائی حصہ سرانجام دے جو آپ کی بیوی روزانہ آپ کے لیے کرتی ہے، تو آپ کو محسوس ہوگا کہ یہ عورت آپ کا بہت خیال رکھتی ہے اور آپ کی بیوی کو آپ کے معاملات کی کوئی پروا ہی نہیں ہے!!!

اصل میں آپ نفسیاتی طور پر تیار ہو چکے ہیں کہ آپ نے اپنی بیوی کے کسی کام کو قبول نہیں کرنا، اور آپ کے دل میں یہ بات راسخ ہو چکی ہے کہ آپ کی بیوی جو بھی کام کرے گی ضرور اس میں کوئی نہ کوئی اس کی اپنی مصلحت موجود ہوگی، اس لیے وہ غلط ہی رہے گی۔ حتیٰ کہ اگر آپ کے ہر حکم کو پورا کر دے تب بھی آپ کی نگاہوں میں وہ گناہ گار ہوگی، کیونکہ کسی نہ کسی نقص کو آپ پکڑ ہی لیں گے، خواہ وہ کتنا ہی حقیر اور غیر اہم ہی کیوں نہ ہو، لیکن وہ نقص آپ کو فوراً نظر آجائے گا اور اس کے ذریعے سے آپ اپنی نفسیات کو مطمئن کر لیں گے جو یہی چاہتی ہوں گی، یعنی نفسیاتی طور پر آپ کو اس وقت بڑا سکون اور راحت ملے گی جب آپ اپنی بیوی کو کہیں گے یاد رکھیں گے کہ وہ آپ کے حق میں کوتاہی کر رہی ہے۔

ایک اور مثال

جب آپ شروع شروع میں کسی ایسی دو شیزہ سے بات کرتے ہیں جس سے آپ کو

بڑی محبت ہے تو اس کے ایک ایک بول کو آپ بڑے غور سے سنیں گے۔ آپ کو محسوس ہوگا کہ یہ تو سراپائے غزل ہے، محبت کا پیکر ہے اور ہماری آپس کی زندگی ہمیشہ پر سعادت اور خوشگوار رہے گی، لیکن وقت گزرنے کے ساتھ ساتھ اس تعلق میں خرابی آجاتی ہے، اور بعض خاص اسباب کی وجہ سے بعض مسائل اور جھگڑے پیدا ہو جاتے ہیں، طبعی طور پر زندگی میں ایسا ہوتا ہی ہے، مسائل پیدا ہونا کوئی بڑی بات نہیں، لیکن وقت گزرنے کے ساتھ ساتھ وہی کلمات اور بول جو آپ کو ایسا جادو محسوس ہوتے تھے جو آپ کو بادلوں میں لے جاتے، وہ اب اتنے عمدہ نہیں رہے، بلکہ وہ سب اب بوریات کا سبب اور اعصاب شکن، تھکا دینے والی روٹین بن چکا ہے۔

میں کبھی محسوس کر سکتی ہوں کہ میرا خاوند میرا غم خوار ہے، میرے معاملات سمجھتا ہے، میرے مسائل پر صبر کرتا ہے اور میری بات غور سے سنتا ہے؟ جبکہ خود میں نفسیاتی طور پر اس کے لیے تیار نہیں ہوں یا میں نے اپنے آپ کو منفی طور پر تیار کر رکھا ہے؟

یہ بے چارہ مسکین مجھے کیسے راضی کر سکتا ہے اور مجھے اس محبت کا احساس کیونکر دلا سکتا ہے جو محبت یہ میرے ساتھ کر رہا ہے اور مجھے دے رہا ہے؟

اگر وہ میرے ساتھ ہنسی مذاق کرے گا تا کہ طرفین میں کشیدگی کم ہو اور غم خواری کے ساتھ ساتھ کچھ فرحت پیدا ہو جائے تو میں کہوں گی کہ یہ میرا مذاق اڑا رہا ہے!!!

اگر وہ ان مسائل کو ختم کرنے کے لیے حل پیش کرنے کی کوشش کرے گا تا کہ دوبارہ ان کا سامنا نہ کرنا پڑے تو میں کہوں گی کہ یہ مجھ سے اور میرے مسائل سے اکتا گیا ہے۔ اس لیے دوبارہ اس قصہ کو کھولنے سے روک رہا ہے!!!

اگر وہ مجھ سے کہے کہ اسے بھولنے کی کوشش کرو تو میں کہوں گی کہ یہ میرے غموں سے کئی کتر رہا ہے اور میری پریشانیاں سننا نہیں چاہتا!!!

اگر وہ میرے ساتھ بات کرے گا اور مسائل کو حل کرنے کی کوشش کرتے ہوئے مجھے یہ احساس دلائے کہ میں غلطی پر ہوں، تا کہ یہ جھگڑے ختم ہوں اور دوبارہ ان کا سامنا نہ کرنا پڑے، تو میں کہوں گی کہ یہ مجھے بیوقوف سمجھتا ہے!!! میرے بارے میں اس کی سوچ صحیح نہیں ہے، یہ مجھے بچی سمجھتا ہے جسے کچھ سمجھ نہیں آرہی.....

میں اس کی مدد کیسے کر سکتی ہوں؟ جب کہ میں اس کی بات سمجھنے کی طاقت ہی نہیں رکھتی۔ ہر چیز کو منفی طور پر لیتی ہوں۔ نہ صرف اس کی کوشش میں اس کا ساتھ نہیں دے رہی، بلکہ جیسے مقولہ ہے کہ گیلی مٹی کو مزید گیلا کر رہی ہوں (جلتی میں تیل ڈال رہی ہوں)۔

یہیں سے بکثرت میاں بیوی کے درمیان یا منسوب جوڑے کے درمیان حالات بگڑنے لگتے ہیں اور آخر کار تعلق ٹوٹ جاتا ہے، یا تو دونوں الگ ہو جاتے ہیں یا پھر ناخوشگوار زندگی جیسے تیسے گزارنے پر مجبور ہو جاتے ہیں۔

نفسیاتی حالت کی اصلاح اور فریق ثانی کو اسے قبول کرنے کے لیے تیار کرنا یہ سب سے اہم چیز ہے جو آپ اپنے آپ کو یا اپنے ساتھی کو پیش کر سکتے ہیں۔

یہی ایسی چیز ہے جو تو اپنے خاوند کو تعلقات میں بہتری لانے کے لیے پیش کر سکتی ہے۔ اپنے آپ کی تیاری، جو عام طور پر لگی بندھی روٹین، مصروفیات کی کثرت اور چھوٹی چھوٹی چیزوں اور معمولی معاملات کو نظر انداز نہ کرنے کی وجہ سے ماند پڑتے پڑتے ختم ہو جاتی ہے۔

نفسیات کا بگاڑ، جو کہ فریق ثانی کا احساس نہ کرنے، اس کی مراد نہ سمجھنے اور احساس و شعور میں انانیت پیدا کرنے کے سبب نمودار ہوتا ہے، یعنی ہر کوئی صرف اپنا احساس کرتا ہے اور یہ سمجھتا ہے کہ دوسرا اسے سمجھنے کی کوشش نہیں کرتا نہ اس کا احساس کرتا ہے۔

میاں بیوی کے لیے یہ نفسیات کی تیاری سیدھا اور واحد حل ہے۔

جب تو یہ سوچے گی کہ تمہارا خاوند جو تم چاہتی ہو اسے نہیں سمجھتا یا تمہارا احساس و خیال نہیں کرتا، تو اس کا مطلب ہے کہ تو بھی اس کی مراد نہیں سمجھ رہی، نہ اس کی مدد کر رہی ہے نہ اس کا احساس کر رہی ہے۔

اس طرح ہر فریق کی انانیت دوسرے کے ساتھ بندھی رہے گی۔ جس سے خلا بڑھتا جائے گا اور ہر ایک اسی انتظار میں رہے گا کہ دوسرا آغاز کرے اور جذبات کو سمجھے۔ ہر ایک دوسرے کے متعلق یہی کہے گا کہ وہ اسے نہیں سمجھتا، اس کے احساسات کا لحاظ نہیں کرتا۔ اس طرح مشکل جوں کی توں برقرار ہی نہیں رہے گی۔ بلکہ یادداشت میں راسخ ہو جائے گی۔ چنانچہ تم اور تمہارا خاوند حل کے لیے اپنے آپ کو نفسیاتی طور پر تیار نہیں کرو گے۔ ایک دوسرے

کی طرف تھی سوچ سے دیکھتے رہو گے حتیٰ کہ تم دونوں کی طرف سے غلطیوں کے اعتراف اور صلح کے بعد بھی یہ صورت حال باقی رہے گی، کیونکہ اس قسم کے مسائل کی جڑیں دل میں پیوست ہو جاتی ہیں، جن کا اظہار ہمیشہ تم دونوں کے درمیان تھی نفسیات کے پیدا کردہ حالات کی صورت میں ہوتا رہتا ہے۔

یہ جو ہم نفسیاتی لحاظ سے تھی انداز میں تیار ہو چکے ہیں اس تیار کو عام زندگی میں، اور ہر چیز میں، جدیدیت اور نیا پن پیدا کر کے توڑنا پڑے گا۔
نئی مذاق اور اس کی تجدید، محبت بھری باتیں اور اس کی تجدید، جنسی تعلقات اور ان کی تجدید۔

اپنی رفیقہ حیات کے ساتھ کچھ چہل قدمی کریں، اس دوران آپس میں ہومو ٹھکرات کا تبادلہ کریں اور اپنی زندگی کو نئے انداز سے جنس بنو اسے اپنی بیوی بنا کر رکھو، وہ تجھے اپنا دوست بنا کر رکھے اور خوشی کے مواقع پر تمہیں اپنے ساتھ رکھے۔
اور اے شریک حیات! تو اپنے غموں کو اس کے سامنے بیان کر، اس کے لیے نیا بستر بچھا، نئے نئے کھانے پیش کر، گھر کو نئے انداز سے ترتیب دے، گھر کو مرتب رکھ، اسے دعوت دے کہ کوئی نئی چیز پیش کرے، خواہ اس کا تعلق لباس سے ہو۔۔۔۔۔ یا مجلس سے۔۔۔۔۔ یا گفتگو سے۔۔۔۔۔

یہ نفسیاتی تیار ہے، اسے دعوت دے کہ وہ مثبت طور پر تیار ہو۔ اس سے تمہارے اور تمہارے خاوند کے درمیان محبت میں اضافہ ہوگا۔

اپنے خاوند کو سمجھنے کی کوشش کر، اس کے ہر مطالبہ پر لبیک کہہ، اس کے لیے تو جو کچھ کر سکتی ہے وہ کر، اسے احساس دلا کہ وہ بہت طاقت ور ہے اور لوگوں میں سب سے زیادہ خوبصورت ہے، اسے احساس دلا کہ تیری زندگی میں اس کے علاوہ کچھ نہیں۔ اور ہمیشہ اس بات کو یاد کرتی رہ کہ جب وہ پہلی بار تمہارے گھر میں نکاح لے کر آیا تھا تو تم دونوں میں محبت کے کیسے احساسات تھے۔ اسے وہ خوبصورت ایام یاد دلا جو تم نے اکٹھے گزارے ہوں۔ اپنی زندگی میں لگی بندھی روٹین کو توڑو اور اسے احساس دلا کہ تو کھل طور پر ایک نئی لڑکی ہے، جو لمحہ بہ

لحہ جدیدیت کی حامل ہے۔

اس کے ساتھ تو ایسے انداز سے گفتگو کر جیسے تو بچی ہے، پورے جیسے وہ تیرا باپ ہے۔ اسے احساس دلادے کہ نسوانیت کی پیاس اور پیش کیسی ہوتی ہے؟ اسے یہ باور کروا کہ تو اس کے ساتھ ہر حال میں خوش ہے، تنگدستی میں بھی، خوش حالی میں بھی، خوشیوں میں بھی اور غموں میں بھی۔ اسی کی خوشی پہ خوشی کا اظہار کر اور دنیا کے غموں سے نجات کے لیے اس کے لیے جلاؤ ملائی بن جا۔ اپنے دل کو اس کا، اس کی طلب پر لیک کہنے کا، اور اس کی خوشی و سعادت کا گرویدہ بنا لے، جو اسے پسند ہے اپنی سوچوں کا محور اسی کو بنا لے اور جس چیز کو وہ ناپسند کرے اسے ناپسند کر۔ ہر چھوٹے اور بڑے معاملہ میں اس کے شانہ بشانہ کھڑی ہو جا، اسے یہ احساس دلا کہ وہ ہی جدیدیت کا حامل ہے، بیروہ اور اس کی محبت تیری زندگی ہے اس کی غلطیوں سے درگزر کر۔ اسے یہ احساس دلا کہ اس دنیا میں تیری زندگی میں صرف وہی ہے اور کسی دوسرے کو اپنے درمیان مت داخل ہونے دے۔ جب تو اس کے لیے ایسی بیوی بن جائے گی تو وہ تمہارے لیے ویسا خاندان بن جائے گا جیسا تم چاہو گی۔ وہ تمہاری انگشت کی انگلی بن جائے گا، جیسا کہ کہا جاتا ہے:

”تو اس کی لوٹھی بن جا، وہ تیرا غلام بن جائے گا“

لیکن محتاط رہنا، جو بھی اس سے کہنا ہو سوچ سمجھ کر کہنا، اچھے اسلوب میں کہنا اور پہلے سوچ کر کہنا۔ کہیں ایسا نہ ہو کہ وہ تمہیں سادہ، بیوقوف یا پاگل سمجھنے لگے، کیونکہ اکثر لوگ جدیدیت کے عادی نہیں ہوتے اس لیے آہستہ آہستہ یہ کام کرنا اور بڑے خوبصورت اور عمدہ انداز میں اسے یہ تبدیلی قبول کرنے کا کہنا۔

میاں بیوی کے آپس میں سلوک کے لیے نصیحتیں
خاندان:

☆ بیوی یا شریک حیات کے افہام و تفہیم اور ہم آہنگی پر جتنی عمدہ انتخاب کے بعد تفصیل و تصریح ہی میاں بیوی کے درمیان بنیادی ذریعہ ہے جس سے یہ افہام و تفہیم برقرار رہتی ہے اس لیے جب کبھی تمہاری زندگی میں ٹکراؤ آئے، یعنی کوئی مسئلہ کھڑا ہو تو اپنی بیوی کے ساتھ

بات واضح اور صریح انداز میں کرنا اور اس مسئلے میں اپنی والدہ یا اپنی بیوی کی والدہ کو ہرگز نہ آنے دینا۔

☆ ہمیشہ کوشش کرنا کہ تمہارے اپنی والدہ کے ساتھ تعلق اور بیوی کے ساتھ تعلق میں فرق رہے، تیری زندگی میں ان دونوں میں سے ہر ایک کے لیے مختلف مقام ہونا چاہیے۔ ہر ایک کا الگ الگ طور پر احترام بنیادی اور مطلوب چیز ہے۔ اسے خلط ملط کرنے سے بچنا، وگرنہ ان کے درمیان تعلقات میں توازن خراب ہو جائے گا۔

بیوی:

☆ وہ بیوی جو پائیدار عالمی زندگی گزارنا چاہتی ہے اسے چاہیے کہ سطحی سوچ سے بچے، کیونکہ یہ ایسی چیز ہے کہ اس سے شادی کے بعد زندگی جہنم بن سکتی ہے۔ اپنا موازنہ خاوند کی ماں کے ساتھ کبھی نہ کرے اور نہ اسے اپنے مقابلہ کی عورت تصور کرے۔

☆ بیوی کو یہ کبھی نہیں بھولنا چاہیے کہ خاوند کے بھی ماں باپ ہیں جس طرح اس کے اپنے ہیں۔ خاوندان سے محبت بھی کرے گا اور ان سے بے نیاز بھی نہیں رہ سکے گا۔ اس لیے عورت کا بھی فرض ہے کہ وہ اپنی ساس سے محبت کرے، اس کا احترام کرے، کیونکہ یہ اس بات کا ثبوت ہے کہ عورت کو اپنے خاوند سے محبت ہے اور اس کے دل میں خاوند کا احترام موجود ہے۔

یہاں پانچ نصیحتیں بیان کی جاتی ہیں جو میاں بیوی کے میل جول میں بہت اہم ہیں:

- ۱۔ اپنے آپ پر کنٹرول۔ شریک حیات کے ساتھ حسن معاشرت کا یہ بہترین طریقہ ہے کبھی مسئلے کے آغاز میں ہی اپنا دفاع اور اپنی براءت کا اظہار مت کرنا۔
- ۲۔ اپنے خاوند کو اطمینان دلا کہ مسئلہ ضرور حل ہوگا اور تنقید کی بات نرم انداز میں کر۔ اکثر اوقات اس کا غصہ تیری وجہ سے نہیں بلکہ تیرے موقف کی وجہ سے ہوتا ہے۔
- ۳۔ بڑی پیشہ دارانہ مہارت کے ساتھ مشکل کے حل کو تلاش کر اور جلد بازی کو لگام دیے رکھ، ایسا حل پیش کر جو دونوں کے لیے قابل قبول اور مناسب ہو۔
- ۴۔ مسئلے کا کھوج لگا اور اس بات کا یقین کر لے کہ وہ مسئلہ حقیقت میں مسئلہ ہے بھی؟

۵۔ اس بات کا یقین حاصل کر لے کہ خاوند کے ساتھ بحث کے دوران تجھے اپنے اسلوب پر، بات کرنے کے طریقہ پر، حرکات و سکنات پر اور اپنا مدعا بیان کرنے کے لیے جو الفاظ اور جملے تو استعمال کر رہی ہے ان پر تجھے مکمل کنٹرول حاصل ہے۔

وآخر دعوانا ان الحمد لله رب العالمین

مترجم

ابوالقاسم محمد حماد بن عبدالستار الحماد

سلطان کالونی۔ میاں چنوں

یکم جنوری 2011 بروز ہفتہ

سیرت کے قارئین کے لیے سدا بہار اور انمول تحفہ

رحمۃ اللعالمین

قاضی محمد سلیمان سلمان منضو لہوی

اس کتاب میں قرآن و سنت،
قدیم صحف سماوی (تورات، زبور، انجیل)
اور غیر آسمانی مذہبی کتب سے آخر الزماں
پیغمبر ﷺ کی صداقت بیان کی گئی ہے
اور یہود، ہنود اور نصاریٰ کے
اعتراضات کا مکمل رد کیا گیا ہے۔

قدیم طبع (1921-1933ء) سے تھیل کے صوری شواہد پیش

4

مکتبہ اہلحدیث

پانچواں درجہ، سڑک، عربی سڑک، اردو بازار، لاہور، پاکستان فون: 37244973-042

شعبہ سٹریٹ، پبلک پبلسٹیشن، کوٹوالی روڈ، فیصل آباد، پاکستان فون: 2634256، 2631284-041

E-mail: maktaba@islamiapk@gmail.com

سنتِ مطہرہ اور آدابِ مباشرت

علامہ ناصر الدین البانی رحمۃ اللہ علیہ محمد اختر صدیقی

امام ناصر شیخ ناصر الدین البانی رحمۃ اللہ علیہ نے اس کتاب میں مباشرت کے آداب، سہاگ رات سے
متعلقہ مسائل، عیام اور بیوی کا خوشگوار تعلق اور شادی پر غیر شرعی امور کا انجام جیسے
اہم ترین موضوعات کو انتہائی گفتگو اور اچھوتے انداز میں پیش کیا ہے، اسے
محمد اختر صدیقی نے اردو قالب میں ڈھالا ہے۔ یہ کتاب ہر مسلمان کے لیے عموماً
اور شادی کرنے والے لوجوؤں کے لیے خصوصاً قیمتی تحفہ ہے، خود پڑھیے
اور دوستوں کو ہدیہ کیجیے



مکتبہ اسلامیہ

پتھان، رحمان سڑک، غوثی سڑک، اردو بازار، لاہور۔ پاکستان فون: 042-37244973
شیمت سٹریٹ، پریک بالقاتل، شیل پنول پمپ کوٹوالی روڈ، فیصل آباد، پاکستان فون: 041-2631204, 2834256

E-mail: maktabaislamiapk@gmail.com

ازدواجی زندگی کے اسلامی اصولوں
پر مشتمل دلکش اور بہترین کتاب

تَحْقِيقُ الْعُرْوَةِ

ہیفن، محمود مہدی استنبولئے

تحقیق، ترویج و تصویح، حافظ زید ظہیر

ترجمہ، مولانا مختار احمد ندوی



مکتبہ اسلامیہ

بالمقابل رحمان مارکیٹ غزنی سٹریٹ اردو بازار لاہور۔ پاکستان فون: 042-37244973

بیمبست سٹریٹ بیک بالمقابل شل پٹرول پمپ کوٹوالی روڈ، فیصل آباد۔ پاکستان فون: 041-2631204, 2034256

E-mail: maktabaislamiapk@gmail.com

www.ircpk.com www.ahlulhadeeth.net

میان بیوی ایک دوسرے

دل کیسے جیتیں



بیوی خاوند کے تعلقات کو خوشگوار کیونکر بنایا جاسکتا ہے؟ اس موضوع پر یہ کتاب انتہائی بیش بہا اور معلومات افزا ہے لیکن عام طور پر اس موضوع پر لکھی گئی کتابوں کا اسلوب یہ ہوتا ہے کہ نیک بیوی کی خصوصیات کو اس مرد کے مطالعہ کے لیے پیش کیا جاتا ہے جو شادی کا خواہش مند ہوتا ہے اور نیک خاوند کی امتیازی صفات اس عورت کے مطالعہ کے لیے بیان کی جاتی ہیں جو رشتہ ازدواج میں منسلک ہونے کا ارادہ رکھتی ہے حالانکہ ضرورت اس بات کی ہے کہ عورت کو اس امر سے روشناس کرایا جائے کہ کس طرح وہ ایسی دلربا بیوی بن سکتی ہے جو صرف نیک ہی نہ ہو بلکہ اس کی ادائیں ایسی خوبصورت ہوں جن کے پیش نظر وہ خاوند کو اپنی زلف گرہ گیر کا اسیر بنا سکے اور خاوند کو یہ بات سکھائی جائے کہ وہ کس طرح ایک مسکور کن خاوند بن سکتا ہے جو اپنی بیوی سے حسن معاشرت اور اپنے خوبصورت طور و اطوار کی بنا پر اپنی رفیقہ حیات کے دل کا مالک بننے کی صلاحیت رکھ سکے۔ کتاب کے پہلے حصے میں ان عمدہ صفات کو بیان کیا ہے، جن کے زیور سے آراستہ ہونا ایک مسکور کن خاوند کے لیے ضروری ہے اور دوسرے حصے میں ان اعلیٰ خصائل کا ذکر کیا ہے جو ایک دلربا بیوی کی زندگی کا جزو لاینفک ہونی چاہئیں تاکہ ان دونوں کی زندگی ایسی زندگی بن جائے جس سے پیار و محبت، والہانہ شوق اور وارفتگی و فریفتگی کے سوتے پھوٹتے ہوں جو راحت و سکون اور رحمت و مودت کا باعث ہوں، تیسرے حصے میں چند ایسے مضامین کا اضافہ کیا ہے جن کا کتاب کے موضوع سے براہمہر تعلق ہے۔